



شہزادوں کا امتحان

(بچوں کے لیے دلچسپ، حیرت انگیز اور سبق آموز کہانی)

محمد شعیب حنان



شہزادوں کا امتحان

(بچوں کے لیے دلچسپ، حیرت انگیز اور سبق آموز کہانی)



شہزادوں کا امتحان

(بچوں کے لیے دلچسپ، حیرت انگیز اور سبق آموز کہانی)



شہزادوں کا امتحان

(بچوں کے لیے دلچسپ، حیرت انگیز اور سبق آموز کہانی)

شہزادوں کا امتحان

(بچوں کے لیے دلچسپ، حیرت انگیز اور سبق آموز کہانی)


شہزادوں کا امتحان

(پھول کے لیے دلچسپ، حیرت انگیز اور سبق آموز کہانی)



شہزادوں کا امتحان

(پھول کے لیے دلچسپ، حیرت انگیز اور سبق آموز کہانی)



شہزادوں کا امتحان

(بچوں کے لیے دل چھپ، جیرت انگیز اور سبق آموز کہانی)

محمد شعیب حنан



نیشنل بک فاؤنڈیشن

اسلام آباد



نیشنل بک فاؤنڈیشن، اسلام آباد
جلد حقوق محفوظ ہیں۔ یہ کتاب یا اس کا کوئی بھی حصہ کسی بھی شکل میں
نیشنل بک فاؤنڈیشن کی باقاعدہ تحریری اجازت کے بغیر شائع نہیں کیا جاسکتا۔



نگران : ڈاکٹر انعام الحق جاوید

مصنف : محمد شعیب خان

آرٹ : سیدہ سارہ حیدر

اشاعت : اگست 2015ء

تعداد : 3000

کوڈ نمبر : CLU - 160

آئی ایس بی این : 978-969-37-0890-5

طابع : گل اخوان پرنٹرز، اسلام آباد۔

قیمت : 80/- روپے

نیشنل بک فاؤنڈیشن کی مطبوعات کے بازے میں مزید معلومات کے لیے رابطہ:

ویب سائٹ: <http://www.nbf.org.pk> یا فون: +92-51-9261125

یا ای میل: books@nbf.org.pk

فہرست

05

ڈاکٹر انعام الحق جاوید

پیش لفظ



07

شہزادوں کا امتحان



10

عقل مند شہزادہ جنوں کے ملک میں



13

رحم دل شہزادہ اور مرکار بڑھیا



15

بہادر شہزادہ موت کی دہلیز پر



17

عقل مند شہزادے کی گرفتاری



20

رحم دل شہزادہ اور صحرائی ڈاکو



25

بہادر شہزادہ جلتی بستی میں



29

عقل مند شہزادہ تاریک سرگ میں



33

رحم دل شہزادے کانیا امتحان



35

بہادر شہزادہ اور خوفناک ریچھ



37	عقل مند شہزادہ پرستان میں	<input type="checkbox"/>
50	بادشاہ کی مصیبت	<input type="checkbox"/>
53	رحم دل شہزادہ: آگ کے دریا میں	<input type="checkbox"/>
61	بہادر شہزادے کا نیا امتحان	<input type="checkbox"/>
70	بادشاہ کی دعا	<input type="checkbox"/>
71	رحم دل شہزادہ اور ناگ جن	<input type="checkbox"/>
72	راہیل جادوگر کا خوفناک منصوبہ	<input type="checkbox"/>
74	بہادر شہزادہ راہیل کی قید میں	<input type="checkbox"/>
75	رحم دل شہزادے کی موت	<input type="checkbox"/>
79	طلسمی آئینہ	<input type="checkbox"/>
80	رحم دل شہزادے کی واپسی	<input type="checkbox"/>
82	بہادر شہزادے کی واپسی	<input type="checkbox"/>
83	عقل مند شہزادے کی واپسی	<input type="checkbox"/>
84	آخری امتحان کی تیاری	<input type="checkbox"/>

پیش لفظ

نیشنل بک فاؤنڈیشن کی طرف سے جہاں علم، ادب، سائنس، تاریخ، فلسفہ، نسیات، اخلاقیات اور دیگر اہم موضوعات پر تسلسل کے ساتھ مفید، معیاری اور کم قیمت کتب کی اشاعت کا سلسلہ جاری ہے، وہاں یہ ادارہ بچوں کے ادب کے حوالے سے بھی ان کی دل چھپی، رجحان اور ذہنی سطح کو مدد نظر رکھتے ہوئے مفید کتابوں کی اشاعت میں پیش پیش ہے۔

انسان کو ازال سے ما فوق الفطرت مخلوقات سے دل چھپی رہی ہے۔ اسی دل چھپی نے جنوں، پریوں اور ظالم دیوں کی کہانیوں کو جنم دیا۔ یہ کہانیاں جہاں بچوں اور بڑوں کی توجہ کا مرکز بنتی ہیں، وہیں ان میں موجود سینکڑوں اخلاقی و روحانی اسباق سے ان میں عقلمندی، رحم دلی اور بہادری جیسی صفات پیدا ہوتی ہیں۔ ان سے یہ سبق بھی ملتا ہے کہ انسان کو مشکل سے مشکل وقت میں بھی گھبراانا نہیں چاہیے، بلکہ حوصلہ مندی اور اپنے رب پر یقین کے ساتھ مصیبتوں کا مقابلہ کرنا چاہیے۔ اللہ نے انسان کو دیگر مخلوقات پر برتری عنایت کر کے اُس کی بڑائی ثابت کی ہے اور اسی برتری کو قائم رکھنے کے لیے وہ ہر قسم کی آفات سے مقابلے کے لیے کمرس لیتا ہے۔ اس کہانی میں بھی بچوں کی ذہنی صلاحیتوں کو جلا بخش کر ان میں بہترین اخلاقی اقدار پیدا کرنے کا تمام سامان موجود ہے،

ساتھ ہی ان میں مقابلہ کرنے کا جذبہ پروان چڑھانے اور کامیابی کے حصول تک مسلسل محنت کی عادت کو پختہ بنانا بھی مقصود ہے۔

امید کی جاتی ہے کہ ”شہزادوں کا امتحان“ بچوں کو پسند آئے گی اور ان میں ثبت، تعمیری اور صحت مند اقدارِ حیات پیدا کرنے میں مدد و معاون ثابت ہوگی۔

ڈاکٹر انعام الحق جاوید

مینیجنگ ڈائریکٹر

شہزادوں کا امتحان

برسول پر انی بات ہے کہ ایک بہت بڑے ملک پر ایک بادشاہ حکومت کرتا تھا۔ وہ بہت عقل مند، رحم دل اور بہادر تھا۔ بادشاہ اپنی رعایا کا خاص خیال رکھتا تھا اور مشکل وقت میں سب کے ساتھ بڑی رحم دلی اور فیاضی سے پیش آتا تھا۔ اسی وجہ سے رعایا بھی بادشاہ کی بہت عزت اور اُس سے محبت کرتی تھی۔ بادشاہ کے تین بیٹے تھے۔

تینوں بہت خوب صورت تھے۔ اُس نے اُن کی تربیت کے لیے اپنے ملک کے مشہور اساتذہ مقرر کیے۔ جب شہزادے ذرا بڑے ہوئے تو لوگوں نے دیکھا کہ اُن تینوں میں اپنے باپ والی ساری خوبیاں تو نہیں تھیں، مگر سب میں بادشاہ والی ایک خوبی ضرور پائی جاتی تھی۔ رعایا میں بھی وہ اپنے اصل نام کے بجائے اسی خوبی کے نام سے مشہور تھے۔ سب سے بڑے شہزادے میں عقل مندی کوٹ کوٹ کر بھری ہوئی تھی۔ اسی لیے وہ لوگوں میں عقل مند شہزادے کے نام سے مشہور تھا۔ بادشاہ بھی عقل مند شہزادے کے مشوروں کو سُن کر حیران رہ جاتا۔ جب وہ جوان ہوا تو اُس کی عقل مندی کے چرچے ڈر ڈر تک پھیل گئے۔ منحلا شہزادہ رعایا میں رحم دل شہزادے کے نام سے پہچانا جاتا تھا۔ اُس کی رحم دلی اپنی مثال آپ تھی۔ وہ اپنی رحم دلی کی صفت کی وجہ سے مظلوموں، غریبوں اور

مشکلات میں پھنسے لوگوں کی مدد کر کے بہت خوش ہوتا تھا۔ سب سے چھوٹا شہزادہ اپنے باپ سے بھی زیادہ بہادر اور طاقت ور تھا۔ جنگی داؤ پیچ سیکھنے کے بعد جلد ہی وہ اپنی فوج کے سپہ سالار کے ساتھ مل کر سپاہیوں کو تربیت دینے میں حصہ لینے لگا۔ بہادر شہزادہ ہر وقت جنگ کے نئے نئے حربوں کے بارے میں سوچتا رہتا تھا۔ اس کی جنگی مہارت کے سامنے بڑے بڑے پہلوان اور دلیر سپہ سالار جھکنے پر مجبور ہو جاتے تھے۔ مشہور تھا کہ وہ اکیلا، سو جنگ بُو سپاہیوں کا مقابلہ بڑی آسانی سے کر سکتا تھا۔


پھر یوں ہوا کہ بادشاہ آہستہ آہستہ بوڑھا ہونے لگا۔ اب اُسے یہ فکر لاحق رہنے لگی کہ اپنا ولی عہد کس شہزادے کو بنائے۔ وہ تینوں شہزادوں کو اپنی جان سے زیادہ عزیز رکھتا تھا، اس لیے اُسے فیصلہ کرنے میں مشکل محسوس ہو رہی تھی۔ آخر کار بہت سوچ بچار کے بعد اُس کے ذہن میں سارے مسئلے کا حل آگیا۔ اُس نے تینوں شہزادوں کو حاضر ہونے کا حکم دیا۔ جب تینوں شہزادے بادشاہ کے سامنے حاضر ہو گئے اور انہوں نے ادب سے جھک کر سلام کیا، تو بادشاہ نے انھیں بیٹھنے کے لیے کہا۔ تینوں شہزادے اپنی اپنی نشتوں پر بیٹھ گئے تو بادشاہ بولا: ”میرے بیٹو! میں جانتا ہوں کہ تم تینوں جوان ہو چکے ہو۔ میری نظر میں تم سب برابر ہو۔ میری خواہش ہے کہ تم تینوں کو آزماؤں اور جواس آزمائش میں کامیاب ہو، اُسے ملک کی حکومت دے کر اپنی باقی زندگی اللہ کی یاد میں بس رکروں۔“

بادشاہ کی بات سن کر تینوں شہزادے ایک دوسرے کی طرف دیکھنے لگے۔ تینوں شہزادوں نے بہیک زبان

شہزادوں کا امتحان



عقل مند شہزادہ جنوں کے ملک میں



کہا: ”ابا حضور! اللہ آپ کا سایا ہم پر ہمیشہ سلامت رکھے! جب تک آپ زندہ ہیں، ہم کو بادشاہت کی خواہش نہیں ہے۔“

بادشاہ اپنے بیٹوں کی فرمانبرداری پر بہت خوش ہوا لیکن اُس نے ان میں بادشاہت کے لیے ضروری خوبیاں پیدا کرنے کی غرض سے ایک فیصلہ کر لیا تھا۔ اُس نے کہا: ”میں تم تینوں کو ایک سفر پر بھج رہا ہوں لیکن اس سفر کی خبر میرے اور تمہارے علاوہ کسی کو نہیں ہونی چاہیے۔ تم اپنے ساتھ جتنا مال و اسباب لے کر جانا چاہو، لے جا سکتے ہو۔ عقل مند شہزادہ مغرب کی طرف سفر کرے گا۔ رحم و ل شہزادہ شمال کی طرف جائے گا اور بہادر شہزادہ جنوب کی طرف سفر کرے گا۔ شرط یہ ہے کہ تینوں شہزادوں نے چھے مہینے کے اندر اندر اپنا سفر ختم کر کے واپس آنا ہوگا اور اپنے سفر میں جو کچھ حاصل کرو گے، وہ پیش کرنا ہوگا۔“

تینوں شہزادوں نے بادشاہ کے فیصلے کو خوشی سے قبول کیا۔ اس کے بعد انہوں نے اپنے طور پر زور دشور سے سفر کی تیاریاں شروع کر دیں۔ پھر ان کی روانگی کا دن آپنہ چا۔ شہزادے اعلیٰ انسل کے گھوڑوں پر سوار ہو کر تیار کھڑے تھے۔ بادشاہ نے آدھی رات کے وقت شہزادوں کو دعائیں دے کر مختصت کر دیا اور ساتھ ہی یہ نصیحت بھی کی کہ وہ اپنی شناخت کسی پر ظاہر نہیں کریں۔ شہزادوں کا آپس میں بھی بہت پیار تھا۔ وہ ایک دوسرے کو گلے لگ کر ملے اور ایک دوسرے کی کامیابی کی دعائیں کرتے ہوئے مختلف مستوں میں روانہ ہو گئے۔

عقل مند شہزادہ جنوں کے ملک میں

عقل مند شہزادہ اپنے سفید گھوڑے پر سوار تھا۔ اُس کا گھوڑا تیز رفتار اور بڑا اوفادار تھا۔ گھوڑا ساری رات تیزی سے دوڑتا رہا اور رات کے آخری پھر وہ اپنے ملک کی سرحد پر پہنچ چکا تھا۔ سرحد کے اختتام پر اُس کے أستاد کا مکان تھا۔ شہزادے نے اس سے عقل مندی کی بہت سی باتیں سیکھی تھیں۔ اُس کا ارادہ تھا کہ جاتے جاتے اُستاد کو سلام کرتا چلوں۔ جب وہ مکان کے قریب پہنچا تو وہاں کئی گھڑ سوار نظر آئے۔ شہزادے کو قریب آتا دیکھ کر انہوں نے تکواریں نکال لیں۔ گھر کا دروازہ کھلا ہوا تھا اور پچھھا آدمیوں نے، جن کے چہرے نقام میں چھپے ہوئے تھے، ایک آدمی کو باندھ کر لارہے تھے۔ شہزادے نے فوراً پہچان لیا۔ یہ اُس کے أستاد کے علاوہ کوئی نہ تھا۔ اُسے ان لوگوں پر غصہ آنے لگا۔ ایک آدمی نے شہزادے کو حکم دیا: ”جبنی! تم جو کوئی بھی ہو، یہاں سے چلتے بنو، ورنہ نہم تمھیں قتل کر دیں گے!“ شہزادے نے کڑک کر کہا: ”تم نے جس آدمی کو پکڑ رکھا ہے، یہ میرے اسٹاد ہیں، تم انھیں چھوڑ دو۔“ یہ سن کر وہ قہقہہ لگانے لگا: ”تم میں اتنی ہمت ہے تو اس کو چھڑا لو ورنہ ہم تمھیں بھی پکڑ کر لے جائیں گے۔“

شہزادہ سوچ میں پڑ گیا کہ اب کیا کرے اس نے ہمت کر کے پوچھا: ”اُن کا قصور تو بتاؤ، تم نے انھیں کیوں باندھ رکھا ہے؟“ وہی آدمی بولا: ”ہمیں پتا چلا ہے کہ اس کے پاس بہت بڑا خزانہ ہے، لیکن ہم نے اس کے سارے گھر کی تلاشی لے لی ہے اور پچھہ بھی نہیں ملا۔ ضرور اس نے خزانہ کہیں چھپا رکھا ہے۔“ شہزادے کو ساری بات سمجھ آگئی۔ اس نے انھیں بتایا کہ اُن کے پاس ہیرے موتیوں والا خزانہ نہیں ہے، بلکہ اس سے بھی زیادہ قیمتی خزانہ

ہے۔ گھر سوار حیرت سے اسے دیکھنے لگے۔ ان میں سے ایک بولا: ”پھر تمھیں تو معلوم ہو گا کہ اس نے وہ خزانہ کہاں چھپا رکھا ہے؟“ شہزادے نے جواب دیا: ”ہاں! مجھے معلوم ہے، ان کے پاس علم کا خزانہ ہے، جوانہوں نے اپنے سینے میں چھپا رکھا ہے اور جو اسے حاصل کرنا چاہیے، یہ سارا خزانہ اس پر لٹانے کے لیے تیار ہو جاتے ہیں۔“ یہ سُن کر اُن کے منہ لٹک گئے۔ ”اس کا مطلب ہے کہ ہمارے ساتھ دھوکا ہوا ہے، چلو چھوڑ داس بوڑھے کو!“ ان میں سے ایک آدمی نے رُعب دار لمحے میں کہا، جو اُن کا سردار نظر آتا تھا۔ یہ کہہ کر وہ سب گھوڑوں کو آگے پیچھے دوڑاتے ہوئے اندر ہیرے میں غائب ہو گئے۔ شہزادے نے آگے بڑھ کر اپنے استاد کو رسیوں سے آزاد کرایا۔ اس وقت شہزادے کو اپنے سامنے دیکھ کر اُس کے استاد کو حیرت ہوئی۔ شہزادے نے سلام کیا اور نہس کر کہنے لگا:

”حضرت! میں یہاں سے گزر رہا تھا، سوچا آپ کو سلام کرتا چلوں!“ انہوں نے بڑی محبت سے سلام کا جواب دیا اور کہنے لگے: ”صاحب زادے! تم تو اس وقت اللہ کی طرف سے رحمت بن کر آئے ہو، ان لوگوں کو کسی نے بہر کا دیا ہو گا۔ بہر حال چھوڑ و انھیں، یہ بتاؤ کہ اس وقت کہاں جانے کا ارادہ ہے؟“ شہزادے نے کہا: ”بس جناب! ایک مہم پر جا رہا ہوں، آپ سے دعا کا خواستگار ہوں۔“ انہوں نے شہزادے کو بہت سی دعائیں دیں اور بتایا کہ تم سورج نکلنے سے پہلے پہلے اپنے ملک کی سرحد سے نکل جاؤ گے۔ وہ دعا میں سمیٹتا ہوا تیزی سے سرحد کی جانب بڑھنے لگا۔ جب اُس نے سرحد پار کی، تو ابھی سورج نہیں نکلا تھا۔ اُس کے سامنے سر بزد شاداب خطہ تھا۔ ہر طرف ہری ہری گھاس پھیلی ہوئی تھی اور پھل دار درخت پھلوں سے جھکے ہوئے تھے۔ درختوں کے بیچوں پیچ شفاف پانی کی

ایک نہر خراماں خراماں بہہ رہی تھی۔ شہزادہ قدرت کی کاری گری پر حیران رہ گیا۔ اسی وقت اسے دور سے شور کی آواز سنائی دی، جو آہستہ آہستہ قریب آ رہی تھی۔ شہزادے نے سمت کا اندازہ لگایا اور درختوں کے ایک جھنڈ کے پیچھے پھٹپ گیا۔ اسے دور سے کچھ لوگ چلتے ہوئے اپنی طرف آتے نظر آئے۔ اب ان کی آوازیں تیز ہوتی جا رہی تھیں۔ جب وہ ذرا اور قریب آئے تو شہزادہ یہ دیکھ کر چونک گیا کہ ان لوگوں کے سروں پر چھوٹے چھوٹے سینگ تھے۔ اس کو اندازہ لگانے میں دیرینہ لگی۔ یہ جن تھے۔ ان کی تعداد پندرہ کے قریب تھی اور وہ نہر کے کنارے پر رُک گئے۔ سب سے آگے والا جن ان کا سردار لگتا تھا۔ وہ ادھر ادھر دیکھ کر اونچی آواز میں کہنے لگا: ”یہاں تو کوئی انسان نظر نہیں آ رہا۔“

پیچھے سے ایک بوڑھا جن بولا: ”سردار! ہو سکتا ہے، وہ نہر کے دوسری طرف ہو، ہمیں یہاں اس کا انتظار کرنا چاہیے!“

”آپ ٹھیک کہتے ہیں! ہم ذرا اجلدی آگئے ہیں۔“ سردار نے اثبات میں سرہلاتے ہوئے کہا۔ شہزادہ سوچنے لگا کہ ہو سکتا ہے، یہ لوگ میرے بارے میں گفتگو کر رہے ہوں۔ یہاں پیچھے رہنے سے بہتر ہے کہ سامنے آ کر ان کے ارادوں کا پتا چلا یا جائے۔ یہ سوچ کر اس نے اپنے گھوڑے کی لگام کو پکڑا اور نہر کی طرف چل دیا۔

رحم دل شہزادہ اور مرکار بڑھیا

اب رحم دل شہزادے کی سینے۔ جب اُس نے اپنے ملک کی سرحد سے باہر قدم رکھا تو سورج نکل چکا تھا۔ اُس نے گھوڑے کو تھکانا مناسب نہ سمجھا تھا۔ وہ راستے میں کچھ دری سواری کرتا اور کچھ دری اُس کو ستانے کا موقع دیتا۔ اسی وجہ سے وہ دری سے اپنے ملک سے نکلا۔ اُس کا گھوڑا بھی تک تازہ دم تھا۔ اُس کے چاروں طرف خشک ریگستان تھا۔ دور دور تک کسی ذی روح کا کوئی نشان نہ تھا لیکن وہ اس طرف جانے پر مجبور تھا کیوں کہ یہ بادشاہ کا حکم تھا۔ اُس نے گھوڑے کے لیے تھوڑی گھاس کائی اور صحراء میں داخل ہو گیا۔ وہ پھر کے وقت تک وہ پیاس سے نڈھال ہونے لگا۔ اس وقت اُسے سامنے کی طرف کچھ درخت نظر آئے تو اس کی رُکتی ہوئی سانسیں بحال ہونے لگیں۔ شہزادے نے گھوڑے کا رُخ اُدھر موڑ دیا۔ درخت کافی دور ثابت ہوئے اور ان کے قریب پہنچتے پہنچتے اُسے شام ہو گئی۔ اُس نے گھوڑے کو ایک درخت کے ساتھ باندھا اور خود پانی کی تلاش میں نکل کھڑا ہوا۔ تھوڑے فاصلے پر اُسے کسی کے کراہنے کی آواز آئی۔ وہ نزدیک پہنچا تو دیکھا کہ ایک بڑھیا کراہ رہی ہے اُس کی آنکھیں بند ہیں۔ وہ فوراً اُس کی طرف بڑھا اور پوچھا: ”بڑی اماں! آپ کو کیا ہوا ہے؟“

بڑھیا نے کراہتے ہوئے آنکھیں کھولیں اور بولی: ”بیٹے! مجھے سخت پیاس لگی ہے، یہاں سے تھوڑی دور ایک کنواں ہے، جہاں ایک بہت بڑا اژدھا بیٹھا ہے۔ میں اور میرا بیٹا یہاں سے گزر رہے تھے۔ میرا بیٹا پانی لینے گیا تو اُس اژدھے نے اُسے نگل لیا۔ آج تیسرادن ہے اور میں نے کچھ کھایا پیا نہیں ہے۔“ شہزادہ بڑھیا کی داستان سن

کرنے بھی نہ گیا۔ اُس نے بڑھیا کے بیٹے کی موت پر افسوس کیا اور اُسے پانی پلانے کا وعدہ کیا۔ بڑھیا نے شہزادے کو منع کیا کہ اجنبی! تمھیں بھی اژدها نگل جائے گا لیکن شہزادے نے کہا کہ زندگی اور موت تو صرف اللہ کے ہاتھ میں ہے۔ پہلے میں آپ کو پانی پلاوں گا، اُس کے بعد خود پیوں گا۔ شہزادہ پہنچتے چھپتے کنوئیں کی طرف چل پڑا۔ کنوں کافی فاصلے پر تھا۔ شہزادے کو وہاں پہنچتے پہنچتے کافی دیر ہو گئی۔ اُسے اپنے سے زیادہ بڑھیا کی فکر تھی کہ کہیں وہ پیاس سے مر جائے۔ جب وہ کنوئیں کے پاس پہنچا تو اُسے اژدها کہیں نظر نہ آیا۔ کنوئیں کے قریب ہی ایک رسی اور پانی بھرنے والا ڈول پڑا ہوا تھا۔ اُس نے بسم اللہ پڑھ کر رسی کنوئیں میں لٹکا دی۔ جب اُسے احساس ہوا کہ اب ڈول پانی سے بھر گیا ہے، تو اُس نے دھیرے دھیرے رسی واپس کھینچنا شروع کر دی۔ شہزادہ یہ دیکھ کر بہت خوش ہوا کہ پانی کا برتن پورا بھر کر باہر آیا تھا۔ وہ خوشی خوشی واپس چل دیا، تاکہ بڑھیا کو پانی پلا کر اُس کی زندگی بچائے۔ جہاں وہ بڑھیا کو چھوڑ کر گیا تھا، وہاں پہنچا تو بڑھیا کہیں نظر نہ آئی۔ اُس نے یہاں وہاں ہر طرف دیکھ ڈالا، لیکن وہ کہیں نہ ملی۔ شہزادہ ناکام ہو کر تھکے تھکے قدموں سے اپنے گھوڑے کی طرف چل دیا۔ جیسے ہی وہ گھوڑے کے پاس پہنچا، چار ڈاکو درختوں کے پیچھے سے نکل آئے اور تلواریں سونت کر شہزادے کو گھیر لیا۔ اُن کے اونٹ بھی شہزادے نے دیکھ لیے تھے۔ ایک درخت کے پیچھے سے وہی بڑھیا نکل رہی تھی۔ اب اُس نے قبھی لگانے شروع کر دیے۔ شہزادہ بڑھیا کی ساری چال سمجھ گیا۔ بڑھیا کہنے لگی: ”یہ چاروں میرے بیٹے ہیں اور اب ہم تمھارا گھوڑا اور سارا مال وابسا بدلے جائیں گے۔“ صحرائی ڈاکو آگے بڑھے اور شہزادے کو ایک درخت کے ساتھ

باندھ دیا۔ بڑھیا نے گھوڑے کو کھولا اور اُس پر سوار ہو گئی۔ گھوڑے پر کافی قیمتی ہیرے اور اشرفیاں تھیں۔ انھیں دیکھ کر بڑھیا اور اُس کے بیٹوں کی باچھیں خوشی سے پھیل گئیں۔ انھوں نے شہزادے کی تلاشی لینا بھی مناسب نہ سمجھی۔ وہ جانے لگے تو شہزادے نے درخواست کی کہ مجھے کھول کر تو جاؤ مگر بڑھیا اور اُس کے بیٹوں نے اُس کی بات پر توجہ نہ دی اور شہزادے کے گھوڑے سمتی، اونٹوں پر سوار ہو کر گردأڑاتے نگاہوں سے اوجھل ہو گئے۔

بہادر شہزادہ موت کی دہلیز پر

بہادر شہزادہ جنوب کی سمت روانہ ہوا تھا۔ جب وہ اپنے ملک کی سرحد سے باہر نکلا تو شام پڑ چکی تھی۔ اس طرف اُن کا ملک زیادہ پھیلا ہوا تھا، اس لیے اُس سے سرحد عبور کرتے شام ہو گئی تھی۔ اب اُس کے سامنے پہاڑوں کا لامناہی سلسلہ تھا۔ اُس نے پہاڑوں کو عبور کرنا شروع کر دیا، جو ختم ہونے میں نہ آتے تھے۔ زادراہ کے طور پر دوسرے شہزادوں کی طرح اُس نے بھی ہیرے اور اشرفیاں ساتھ لی تھیں۔ اُس کے پاس خشک میوہ جات کی تھیلیاں بھی تھیں، لیکن ابھی تک اُس نے کھانے پینے کی طرف کوئی خاص توجہ نہ دی تھی۔ پہاڑ عبور کرتے ہوئے اُسے ساری رات بیت گئی۔ سحری کے وقت اُس نے کچھ خوراک لی اور اب جس پہاڑ کی طرف روانہ ہوا، اُس کے خیال میں وہ سب سے بلند تھا۔ اُس کے اوپر کھڑے ہو کر راستے کا صحیح تعین کیا جا سکتا تھا۔ پہاڑ کے اوپر پہنچنے تک صحیح ہو گئی اور سورج نکل آیا تھا۔ پہاڑ کی چوٹی سے دور دور تک کے علاقے نظر آ رہے تھے۔ اُس کے دائیں بائیں اور پیچھے تو یہی بھر پہاڑ ہی پہاڑ تھے مگر سامنے کی طرف والا پہاڑی سلسلہ سر بز تھا۔ اُس نے اپنے گھوڑے کو اُسی

سمت ڈال دیا۔ گھوڑا بہت اصیل نسل کا تھا۔ وہ دشوار گزار استوں پر بھی بڑی پھرتی سے چل رہا تھا۔ سر بز پہاڑ کے دامن میں پہنچتے ہی گھوڑے کی بھوک جاگ آٹھی۔ شہزادہ سمجھ گیا تھا کہ اب کچھ دیر آرام کیے بغیر ہم آگے سفر جاری نہیں رکھ سکیں گے۔ وہ گھوڑے سے اُترا اور اُس کی رسی کو لمبا کر کے باندھ دیا۔ یہاں گھاس تو نہ تھی، لیکن لمبی لمبی پتیوں والے چھوٹے چھوٹے سبز پودے ضرور تھے۔ ان کا قد دو سے پانچ فٹ تک ہو گا۔ ان کے پتوں سے عجیب سی بو آرہی تھی۔ گھوڑا بھوک کے مارے اس پودے پر منہ مارنے لگا۔ شہزادہ اُس کے قریب ہی لیٹ کر گھوڑے کی طرف دیکھنے لگا، جو اُس کا مستقل ساتھی تھا۔ پھر اچانک اُس نے گھوڑے کو گرتے ہوئے دیکھا۔ شہزادہ ایک دم آٹھ کر گھوڑے کی جانب بڑھا۔ اس دوران میں گھوڑا زمین پر لیٹ چکا تھا۔ شہزادہ پریشان ہو گیا۔ بہ ظاہر ایسا کچھ محسوس نہ ہوتا تھا کہ گھوڑے کو کوئی تکلیف ہوئی ہو۔ اب گھوڑے کی آنکھیں بند ہونے لگی تھیں اور شہزادے کی پریشانی بڑھنے لگی۔ قریب پہنچ کر اُس نے گھوڑے کو بہت ہلا یا جلا کیا، لیکن اس نے اپنی آنکھیں نہ کھولیں۔ شہزادے نے اُس کے نہنوں پر ہاتھ رکھا تو سانس چلتی ہوئی محسوس ہوئی۔ اس سے پہلے کبھی گھوڑا اس طرح نہیں لیٹا تھا اور یہ گھوڑا اس بے تدرست تھا۔ بہر حال سوچتے سوچتے وہ سمجھ گیا کہ ضرور اس پودے میں کچھ اثرات ہیں، جن کی وجہ سے گھوڑا لمبی تان کر سو گیا ہے۔ شہزادے نے اُس پودے کے چند پتے توڑے اور انھیں سونگھ کر چکھنے لگا۔ اُس نے دو چار پتے ہی کھائے تھے کہ اُس پر غنوڈگی چھانے لگی، پھر اسے ڈھول کی آوازیں آنے لگیں۔ اُس کی نگاہیں بے اختیار پہاڑ کی چوٹی کی جانب آٹھ گلیں، جہاں بہت سے لوگ ناچتے گاتے آ رہے تھے لیکن بہادر شہزادے کی

آنکھوں کے سامنے اندر ہیرا چھانے لگا اور وہ زمین پر لڑھکتا چلا گیا۔

عقل مند شہزادے کی گرفتاری

عقل مند شہزادہ گھوڑے پر سوار ہو کر جنوں کی طرف بڑھنے لگا۔ جن پتلی سی نہر کے کنارے کھڑے تھے۔ سب سے پہلے جنوں کے سردار کی نظر اس پر پڑی۔ اس نے اپنے ساتھیوں کو ادھر متوجہ کیا، تو سب شہزادے کی جانب دیکھنے لگے۔ اسی وقت نہر پر ایک چھوٹا سا مضبوط پیل نمودار ہو گیا۔ پیل کے ذریعے شہزادے نے اپنا گھوڑا نہر سے پار کیا۔ تمام جنوں نے جھک کر شہزادے کا استقبال کیا۔ شہزادے نے ان کو اپنا دوست سمجھا اور دل ہی دل میں خوش ہونے لگا۔ جنوں کے سردار نے آگے بڑھ کر گھوڑے کی لگام تھام لی اور شہزادے کو بڑی عزت سے نیچے اٹا را گیا۔ شہزادے نے نیچے اترتے ہی سوال کیا: ”کیا میں آپ سے پوچھ سکتا ہوں، کہ آپ لوگ کون ہیں؟“ سردار جن ادھر ادھر دیکھ کر فوراً بولا: ”شہزادے! عرصہ پہلے ہمیں آپ کے یہاں آنے کی نوید سنائی گئی تھی اور آج وہ مبارک دن آپنچا ہے۔“ شہزادہ سوچ رہا تھا، ان کو کیسے معلوم ہوا ہوگا کہ میں شہزادہ ہوں؟ جن بھانپ گیا کہ شہزادہ کیا سوچ رہا ہے، وہ کہنے لگا: ”شہزادے! ہمارا بادشاہ“ خیاز جن ”، دو سال سے بیمار ہے۔ نامی گرامی طبیبوں سے علاج کرایا گیا، لیکن اس کی حالت بہت زیادہ بگڑنے لگی پھر بوڑھے شاہی نجومی جن کو بلا یا گیا تاکہ وہ بادشاہ کی بیماری کے بارے میں کچھ بتائے۔ اس نے کہا تھا کہ دو سال بعد ایک ملک کا شہزادہ، جس کا نام عقل مند شہزادہ ہوگا، وہ ہمارے ملک کی سر زمین پر قدم رکھے گا۔ اس کے قدم رکھتے ہی بادشاہ سلامت کی طبیعت سن جانے کا

شرع ہو جائے گی اور اگر بادشاہ ایک مہینے تک شہزادے کو اپنا مہمان رکھنے میں کامیاب ہو گیا تو وہ مکمل صحت یاب ہو جائے گا!"

جن کی باتیں سُن کر شہزادے کو تعجب ہوا لیکن اسی اثناء میں سردار جن نے شہزادے کا ہاتھ تھام کر کہا: "شہزادے کیا آپ ہمارے ساتھ چلنے کے لیے تیار ہیں؟" شہزادے نے اثبات میں سر ہلا کیا تو جن کہنے لگا: "آپ اپنی آنکھیں بند کر لیں اور جب تک میں نہ کہوں، اُس وقت تک آنکھیں نہیں کھلونی۔" شہزادے نے اپنی آنکھیں بند کر لیں۔ اُسے ایسا محسوس ہوا، جیسے اُس کے قدم زمین سے اوپر اٹھ رہے ہوں۔ پھر چند منٹوں بعد اُس کے قدموں نے دوبارہ زمین کو چھوا تو سردار جن کی آواز اُبھری: "شہزادے! آپ اپنی آنکھیں کھول سکتے ہیں۔" شہزادے نے آنکھیں کھول لیں، تو اُس کی آنکھیں پھٹی کی پھٹی رہ گئیں۔ اُس کے سامنے شیشے سے بنا ہوا ایک وسیع و عریض محل تھا۔ محل کے دروازے پر ایک خوب صورت بگھی کھڑی تھی۔ اُس کے آگے سفید پروں والے چار خوب صورت گھوڑے جستے ہوئے تھے۔ جنوں کے سردار نے شہزادے کو آرام دہ بگھی میں بیٹھنے کا اشارہ کیا تو وہ بگھی میں سوار ہو گیا۔ بگھی نے محل کے اندر والی سمت میں اڑنا شروع کر دیا۔ شہزادے کو یہ سب کچھ ایک خواب کی طرح لگ رہا تھا۔ بگھی محل کے صدر دروازے پر جا کر ٹک گئی۔ جب شہزادہ نیچے اُڑتا تو سردار جن پہلے سے وہاں موجود تھا۔ محل کا دروازہ سونے سے تیار کیا گیا تھا اور اُس پر قیمتی ہیروں سے نقش ونگار بنائے گئے تھے۔ ان کی چمک سے سارا دروازہ جگ گا رہا تھا۔ دروازے کے اندر کئی کنیزیں مودب انداز میں کھڑی تھیں۔ انہوں نے شہزادے کو خوش آہدید کیا۔

سماں منے ایک خوب صورت تخت پر ایک معمر جن بیٹھا ہوا تھا۔ شہزادہ اُس کو دیکھ کر ڈرنے لگا تو سردار جن فوراً بولا: ”شہزادے! یہ ہمارے ملک کے وزیرِ اعظم ہیں، انھیں سلام کرو۔“ شہزادے کو یہ شخص ٹھیک نہیں لگ رہا تھا، لیکن اُس نے سلام کے انداز میں ہاتھ کو لہرا دیا۔ وزیرِ اعظم نے سر ہلا کر جواب دیا اور سردار جن سے کہنے لگا: ”شہزادے کو فوراً شاہی مہمان گاہ میں پہنچا دیا جائے۔“ سردار جن نے جھک کر کہا: ”تمیل ہو گی حضور!“ اُس نے شہزادے کا ہاتھ پکڑا، پھر وہ دونوں ہوا میں اٹڑنے لگے۔ کچھ دیر بعد ان کے قدم زمین پر لگے۔ اب وہ ایک قلعہ نما عمارت کے باہر کھڑے تھے، جو بڑے بڑے پتھروں سے بنی ہوئی تھی اور اُس کی دیواریں تاحدِ نگاہ بلند تھیں۔ قلعے کے باہر بڑے بڑے خوفناک جن پہرہ دے رہے تھے۔ اُن کے ہاتھوں میں چمکتی ہوئی تیز دھارِ تلواریں تھیں۔

سردار جن کو دیکھ کر انھوں نے قلعے کا دروازہ کھول دیا۔ اندر کا منظر باہر سے زیادہ خوفناک تھا۔ یہاں ہاتھ کو ہاتھ سجائی نہیں دیتا تھا۔ شہزادے نے کہا: ”سردار جن! یہ ہم کہاں آگئے ہیں؟“ جن نے عاجزی سے جواب دیا: ”حضور! اس سرگ کے آخری سرے تک جانا ہے، آپ میرا ہاتھ پکڑے رہیں۔“ شہزادے کو اپنے قدم زمین سے اٹھتے محسوس ہوئے۔ وہ سمجھ گیا کہ جن سرگ میں اٹتا چلا جا رہا ہے۔ اُس نے سرگ میں کئی موڑ کاٹے اور آخر کا را ایک جگہ زک گیا۔ یہاں تھوڑی تھوڑی روشنی تھی۔ سرگ کے دونوں طرف چھوٹے چھوٹے کمرے بنے ہوئے تھے۔ جن اور شہزادہ ایک کمرے میں داخل ہو گئے۔ اُن کے اندر داخل ہوتے ہی کمرے کے دروازے کی جگہ موٹی موٹی آہنی سلاخیں لگ گئیں۔ شہزادہ کمرے میں بند ہو چکا تھا۔ اُس نے ایک دم جن کا ہاتھ پکڑنا چاہا لیکن وہ مکھی بن

کر کرے سے باہر اڑ گیا۔ باہر جا کر وہ دوبارہ اصل حالت میں آگئا۔ شہزادے نے اونچی آواز میں کہا: ”تم نے مجھے یہاں کیوں بند کر دیا ہے؟“ سردار جن نہ س کر بولا: ”ہمارا بادشاہ واقعی بیمار ہے، لیکن اُس کی بیماری پر وزیر اعظم بہت خوش ہے۔ بادشاہ کا کوئی بیٹا نہیں ہے اور اُس کے مرنے کے بعد وزیر اعظم ہی سارے ملک کا بادشاہ بن جائے گا۔ وزیر اعظم نے بادشاہ کے تیار کیے ہوئے دستے سے پہلے ہمیں بھیج کر تشھیں اغوا کروالیا ہے۔ اب اُس وقت تک تم ہماری قید میں ہو گے، جب تک وزیر اعظم تمھارے متعلق کوئی فیصلہ نہیں کر دیتا۔“ یہ کہہ کر سردار جن نے ایک تھقہہ لگایا اور غائب ہو گیا۔ شہزادہ اس تاریک کمرے میں قید ہو چکا تھا اور اب اُس کی سمجھ میں کچھ نہیں آ رہا تھا کہ کیا کرے۔ وہ بُری طرح جنوں کے چنگل میں پھنس چکا تھا۔

رحم دل شہزادہ اور صحرائی ڈاکو

بڑھیا اور اُس کے ڈاکو بیٹی، رحم دل شہزادے کو لوٹنے کے بعد ایک درخت کے ساتھ باندھ کر فرار ہو گئے تھے۔ وہ پورا دن اونٹوں پر سوار سفر کرتے رہے اور جب خوب تھک گئے تو ایک جگہ کھانے پینے کے لیے ڈک گئے۔ یہاں سے ان کا ٹھکانہ آدھے دن کی مسافت پر تھا۔ پانچوں ماں بیٹی چٹائی پر بیٹھ کر کھانے میں مشغول ہو گئے۔ کھانے کے بعد بڑھیا کا بڑا بیٹا کہنے لگا: ”ماں! میں ذرا ہیرے جو اہرات تو نکال لاؤ۔ بڑے دنوں بعد کوئی امیرزادہ ہاتھ لگا ہے، ہیروں کی چمک ہم بھی تو دیکھیں۔“ اس نے شہزادے کے گھوڑے سے تھیلیاں اُتاریں اور چٹائی پر کپڑا بچھا کر تھیلیوں کو اُس پر اٹھنے لگا۔ ہیروں کی چمک دمک اتنی زیادہ تھی کہ سہ پہر کے وقت بھی چٹائی

روشن ہو گئی۔ سب نے ہیروں کو اٹھا اٹھا کر دیکھنا شروع کر دیا۔ اس سے پہلے انہوں نے ایسے ہیروں کے بارے میں صرف سناتھا۔ بڑھیا کا بڑا بیٹا کہنے لگا: ”ماں! اسی خوشی میں ٹھنڈا سا مشروب بنا کر لاتا ہوں، قسم سے مزادو بالا ہو جائے گا۔“ بڑھیا نے خوشی خوشی اُسے شربت بنانے کی اجازت دے دی۔ اُس نے شربت بناتے وقت اس میں ایک ایک چیلکی سفوف بے ہوشی ملا دیا۔ پھر سب کے سامنے ایک ایک گلاس رکھ دیا اور ایک خالی گلاس جھوٹ موت اپنے منہ سے لگالیا۔ ٹھنڈا بیٹھا شربت دیکھ کر سب نے ایک ہی سانس میں اُسے ختم کر دیا اور مستقبل کے منصوبے بنانے لگے۔ تھوڑی دیر بعد ان کے سر بھاری ہونے لگے اور پھر وہ سب بے ہوش ہو کر وہیں لمبے لیٹ گئے۔ بڑے ڈاکو نے فوراً تلوار نکالی اور بڑی بے دردی سے تینوں بھائیوں کو قتل کر دیا۔ بڑھیا نے بھی ہمیشہ اپنے بیٹوں کو ظلم کی تعلیم دی تھی اور اس کا نتیجہ آج اُس کے سامنے تھا۔ بے رحم ڈاکو، اب تلوار نکالے ماں کے سر پر کھڑا تھا۔ پھر اس نے بڑی سفا کی سے بڑھیا کا سر بھی تن سے جدا کر دیا۔ اس نے وہیں ایک گڑھا کھودا۔ چٹائی سمیت سب کو گڑھے میں دفن کر دیا۔ ہیرے جواہرات کی تھیلیاں وہ پہلے ہی اونٹ پر لاد چکا تھا۔ اُس نے شہزادے کے گھوڑے کو آزاد کر دیا تاکہ باقی سفراؤں پر تیزی سے طے کرتے ہوئے اپنے ٹھکانے پر پہنچ جائے۔ وہ سوچ رہا تھا کہ اب ٹھکانے سے ضروری ضروری سامان لے کر کسی شہر میں جا بسوں گا۔ شہر میں کسی امیرزادی سے شادی کر کے باقی زندگی مزے سے گزاروں گا۔ وہ اسی سوچ میں گم ابھی چند فرلانگ ہی گیا تھا کہ سامنے سے آندھی اور طوفان نظر آنے لگا۔ وہ اس سے بچنے کی تدبیر سوچنے لگا، لیکن دیکھتے ہی دیکھتے وہ طوفان اُس کے چاروں طرف پہنچ

گیا۔ جب گرد کم ہوئی تو اس نے بیس جوانوں کو اپنے ارڈر گرد گھیرا ڈالے ہوئے دیکھا۔ ان کے چہرے نقاب سے ڈھکے ہوئے تھے۔ تین آدمی آگے بڑھے اور اُسے مارتے ہوئے اونٹ سے اُتارا۔ پھر رسیوں سے باندھ کر اسی اونٹ پر ڈال دیا۔ یہ لوگ بڑے بڑے سنبھرے اونٹوں پر سوار تھے۔ اس کے اونٹ پر پڑی تھیلیاں چمک رہی تھیں۔ انھوں نے تھیلیاں اُتار کر ایک اونٹ پر ڈال لیں اور اُسی طرف چل پڑے، جہاں شہزادہ درخت کے ساتھ رسیوں سے بندھا ہوا تھا۔

رحم دل شہزادے کی حالت لمحہ بہ لمحہ بگڑتی جا رہی تھی۔ اُس کو اپنی موت کا یقین ہو چکا تھا۔ بھوک پیاس کی وجہ سے وہ چند گھنٹیوں کا مہماں لگتا تھا۔ اسی دوران میں اُس کے کانوں میں انسانوں اور جانوروں کی اونچی اونچی آوازیں پڑنے لگیں۔ اس نے سوچا کہ شاید اب میرے کان بخنے لگے ہیں۔ تھوڑی دیر بعد کسی کی نظریں اس پر پڑیں: ”وہاں کوئی ہے۔۔۔ وہ دیکھو!“ ایک آدمی چلا کر کہہ رہا تھا۔ اُس کے اشارہ کرنے پر تین چار آدمی دوڑے دوڑے درخت کے پاس آئے۔ انھوں نے شہزادے کی رسیاں کھولیں اور اُسے کھانا کھلایا۔ پانی وغیرہ پی کر شہزادے کی حالت بہتر ہونے لگی۔ اُس نے ان لوگوں کا شکریہ ادا کیا اور انھیں بتایا کہ میں ایک تاجر ہوں۔ سفر پر جا رہا تھا کہ چار ڈاکوؤں اور ایک بڑھیا نے دھوکے سے مجھے یہاں باندھ دیا اور میرے پاس موجود ہیرے جو اہرات لوٹ کر فرار ہو گئے۔ اصل میں یہ لوگ بھی ڈاکو تھے اور قافلوں کو لوٹا کرتے تھے۔ اس کے علاوہ یہ لوگوں کو قابو کر کے

انھیں انسانی منڈیوں میں مہنگے داموں فروخت کرتے تھے۔ وہ شہزادے کو اُس آدمی کے پاس لے گئے، جو رسمیوں سے بندھا ہوا تھا۔ شہزادے نے اسے دیکھتے ہی پہچان لیا: ”یہی ہے وہ۔۔۔ یہی ہے۔۔۔ اسی نے مجھے لوٹا تھا، لیکن اس کے ساتھ بڑھیا اور تین ساتھی اور بھی تھے۔“ شہزادے کی بات سُن کر ڈاکوؤں کے سردار نے اُس سے بڑھیا اور باقی ساتھیوں کے بارے میں پوچھا تو وہ آئیں باس میں شائیں کرنے لگا۔ ڈاکو سمجھے کہ شاید ان کے پاس بھی اسی طرح کے ہیرے جواہرات ہوں گے لیکن آخر کار وہ یہ بتانے پر مجبور ہو گیا کہ اُس نے اپنے تینوں بھائیوں اور ماں کو قتل کر دیا ہے۔ ڈاکوؤں کے سردار نے ایک دم نیام سے تلوار کھینچی اور اس کا سرتن سے جدا کرنا ہی چاہتا تھا کہ اُس کا ساتھی بول پڑا: ”سردار! اسے قتل کرو! یہ ساری زندگی اپنے کیے کی سزا بھلتے گا، ہم اسے غلاموں کی منڈی میں بیچ دیں گے!“ اپنے ساتھی کی بات سن کر سردار نے تلوار دوبارہ نیام میں ڈال لی اور اُس کو غصے سے دیکھتا ہوا اپس ہولیا۔ اب رات گھری ہونے لگی تھی۔ ہیروں کی چمک بڑھتی جا رہی تھی اور ہر طرف روشنی کی کرنیں پھیل چکی تھیں۔ دو آدمی اٹھ کر پہرہ دینے لگے اور باقی چٹائیاں بچھا کر لیٹ گئے۔ موقع پا کر شہزادے نے سردار سے کہا: ”سردار! آپ میرا مال و اسباب واپس کر دیں تو میں اپنی منزل پر روانہ ہو جاتا ہوں!“ یہ سن کر سردار نے کہا کہ میں اپنے آدمیوں سے کہتا ہوں، وہ تمہارا سامان تمھیں لا دیتے ہیں۔ یہ کہہ کر وہ کچھ دور لیٹے آدمیوں کی طرف چلا گیا۔ شہزادہ خوش تھا کہ اُس کی جان چھوٹ گئی تھی مگر واپسی پر سردار کے ساتھ دو آدمی تھے اور ان کے ہاتھوں میں مضبوط رسیاں تھیں۔ انھوں نے شہزادے کو مضبوطی سے باندھ کر اُسی قاتل ڈاکو کے ساتھ ڈال دیا جو ایک اونٹ

کے پاس بندھا ہوا پڑا تھا۔ سردار نے قہقہہ لگاتے ہوئے کہا: ”ہا ہا ہا۔۔۔ اب مانگے گا اپنا سامان؟ ہم صرف لوگوں کو لوٹتے نہیں ہیں، انھیں بیچتے بھی ہیں۔ امید ہے تھیں بیچ کر ہمیں اچھے دام ملیں گے اور تم اچھے غلام ثابت ہو گے۔“ سردار کی بات سُن کے شہزادہ لرز کر رہ گیا۔ ان دونوں غلام کی پہچان یہ تھی کہ اُس کے کان کٹے ہوئے ہوتے تھے۔ سردار نے مزید کہا کہ تم دونوں کے کان میں نہیں کاٹوں گا، بلکہ تمھارا خریدار خود ہی کاشتار ہے گا۔“

صحیح سارا قافلہ نامعلوم سمت کی طرف روانہ ہو گیا۔ رسیوں سے جکڑا ہوا قاتل ڈاکو اور شہزادہ ایک ہی اونٹ کے دونوں طرف سوار تھے، جنھیں بے ہوش کر دیا گیا تھا۔ پورا دن چلنے کے بعد قافلہ ایک محل نما عمارت کے پاس رکا۔ سردار محل کے اندر داخل ہوا۔ جب اُس کی واپسی ہوئی تو دو منٹے تازے تازے آدمی اس کے ساتھ تھے۔ انھوں نے شہزادے اور قاتل ڈاکو کو بندھی ہوئی حالت میں کندھوں پر ڈالا اور محل میں داخل ہو گئے۔ سردار ان کے پیچھے پیچھے تھا۔ ان آدمیوں نے ان دونوں کو ایک کمرے کے فرش پر ٹکنا اور ہاتھ باندھ کر ایک طرف کھڑے ہو گئے۔ پھر ایک خوب صورت نوجوان اندر داخل ہوا۔ اُس نے غور سے قاتل ڈاکو اور شہزادے کو دیکھا اور پھر دو تھیلیاں سردار کی طرف پھینک دیں۔ سردار نے دونوں تھیلیاں اٹھائیں اور جلدی سے باہر کی راہ لی۔ اُس آدمی کے اشارے پر ان دونوں کو کھول کر الگ الگ کوٹھریوں میں ڈال دیا گیا جو ساتھ ساتھ تھیں۔ شہزادہ جس کوٹھری میں تھا، وہ انتہائی تنگ اور بد بودا تھی۔ اسی کی پچھلی دیوار میں ایک چھوٹی سی کھڑکی تھی، جس میں لوہے کی موٹی سلاخیں لگی ہوئی تھیں۔ شہزادے نے باہر کی طرف دیکھا تو وہاں سر بزر درخت ہی درخت تھے۔ وہ سوچنے لگا کہ ایک بار

موت کے منھ سے نکل کر دوسری مصیبت میں پھنس گیا ہوں۔ انھی وہ یہ سوچ ہی رہا تھا کہ اُسے ساتھ والی کو ٹھڑی سے قاتل ڈاکو کی چینوں کی آوازیں آئے لگیں۔ وہ چخ چخ کر کہہ رہا تھا: ”میرے کان مت کا ٹو۔۔۔ اللہ کا واسطہ ہے، میرے کان مت کا ٹو۔۔۔!“ پھر اُس کی آواز ڈوبتی چلی گئی۔ شاید اُس کے کان کاٹ دیے گئے تھے۔ اسی لمحے شہزادے کی کو ٹھڑی کارروازہ کھولا جانے لگا اور شہزادہ دل ہی دل میں اللہ سے مدد مانگنے لگا۔

بہادر شہزادہ جلتی بستی میں

جڑی بوٹی کھانے کے بعد بہادر شہزادہ کتنی دریسویار ہا؟ یہ اُسے معلوم نہیں ہوا کہ اُسے دھوپ کی سخت تپش محسوس ہوئی تو اُس کی آنکھیں کھلتی چلی گئیں۔ شہزادے کو اپنے جسم میں سستی سی محسوس ہو رہی تھی۔ اُس کے ذہن میں گزرے ہوئے واقعات ایک ایک کر کے گھونمنے لگے اور نگاہیں بے اختیار پہاڑ کی چوٹی کی جانب اٹھ گئیں، جہاں اُس نے آخری مرتبہ لوگوں کو ڈھول بجا تے ہوئے دیکھا تھا لیکن اب وہاں کچھ بھی نہ تھا۔ اس کا گھوڑا ابھی تک اپنی سابقہ حالت میں لیٹا ہوا تھا۔ شاید اُس نے بوٹی کی زیادہ مقدار کھالی تھی۔ شہزادے نے گھوڑے کے پاس پیچھے کرائس کے جسم پر مالش کرنے کے انداز میں ہاتھ پھیرنا شروع کر دیا۔ دھوپ کی وجہ سے اُس کا جسم پہلے ہی گرم ہو رہا تھا۔ شہزادے نے اپنی چھاگل سے پانی نکال کر کچھ خود پیا اور تھوڑا سا ہاتھ میں لے کر گھوڑے کے منھ میں ڈالا۔ گھوڑے نے زبان باہر نکالی، تو شہزادے نے اس کی زبان پر پانی پکایا۔ اب گھوڑے کے جسم میں بھی حرکت پیدا ہونا شروع ہو گئی تھی۔ شہزادے نے گھوڑے کو اُسی حالت میں چھوڑا اور خود اُس بوٹی کو چل پھر کر دیکھنے لگا، جس

کے اثرات نے ان دونوں کو گہری نیند سلا دیا تھا۔ اُس نے چل پھر کر ساری جگہ دیکھ لی۔ یہ جنگلی بوئی صرف سو میٹر کے رقبے پر پھیلی ہوئی تھی۔ شہزادے نے بوئی کے کافی سارے پتے توڑ کر ایک تھیلے میں ڈال لیے اور واپس گھوڑے کے پاس آگیا۔ گھوڑا اٹھنے کی کوشش کر رہا تھا۔ تھوڑی سی کوشش کے بعد وہ کامیاب ہو گیا۔ شہزادہ بڑی گہری نظر وہ سے گھوڑے کا مشاہدہ کر رہا تھا۔ وہ مستقبل میں اس جڑی بوئی کو کام میں لانا چاہتا تھا۔ وہ حیران تھا کہ گھوڑے جیسا توی جانور اس بوئی کے اثر سے نہ نجح سکا تھا اور وہ خود جواکیلا ہو کر سوجنگ جو آدمیوں کو ایک ہی ہلے میں شکست دے دیتا تھا، اتنی آسانی سے نیند کی وادیوں میں گم ہوتا چلا گیا۔ کافی دیر بعد اُس کا گھوڑا سفر کے لیے تیار تھا۔ شہزادے نے اپنا مال و اسباب گھوڑے پر لادا اور دوبارہ آگے بڑھنے لگا۔ آدھا دن سفر کرنے کے بعد پہاڑیوں کا سلسلہ کم ہوا تو شہزادے کی نظر دور ایک بستی پر پڑی۔ وہ گھوڑے سے اُتر کر اسی طرف چلنے لگا۔ گھوڑا اُس کے پیچھے پیچھے آر رہا تھا۔ بستی کے نزدیک پہنچ کر شہزادے نے دیکھا کہ ساری بستی کے گھر جلے ہوئے تھے۔ یہاں کسی ذی روح کا نام و نشان تک نہ تھا۔ اُس کا تجسس بڑھتا رہا اور وہ بستی میں داخل ہو گیا۔ بستی زیادہ بڑی نہیں تھی۔ آٹھ دس گلیاں گھونمنے کے بعد بستی ختم ہو گئی۔ شہزادے نے گھاس پھونس سے بنے گھروں میں جا کر دیکھا، جہاں ابھی تک انانج موجود تھا۔ جلنے کی بُو بھی ابھی تک آ رہی تھی، جس سے اندازہ لگایا جاسکتا تھا کہ اسے جلنے ہوئے زیادہ دیر نہیں گزری۔ شہزادے کی سمجھ میں اس کے جلنے کی وجہ نہ آسکی اور وہ بوجھل قدموں سے ایک نبتاب چھوٹی پہاڑی کی طرف چل پڑا۔ چلتے چلتے ایک ٹیلے کے پاس اُسے زمین پر سرخ دھما نظر آیا۔ جب اُس نے ہاتھ کے ساتھ لگا کر

سونگھا تو شہزادے کے رو نگئے کھڑے ہو گئے۔ یہ انسانی خون تھا۔ وہ دیوانہ وار ادھر ادھر دیکھنے لگا اور پھر ایک چھوٹے سے گڑھے میں اُسے انسانی جسم پڑا نظر آیا۔ وہ بھاگ کر اُس تک پہنچا اور نبض پر ہاتھ رکھ دیا۔ نبض چل رہی تھی اور اُس کے سر کے ایک طرف خون جما ہوا تھا۔ شہزادے نے اُسے کندھے پر ڈال کر ایک سایہ دار درخت کے نیچے ڈالا اور پانی سے زخم صاف کر کے سر کو کپڑے سے باندھ دیا۔ پانی پڑنے کی وجہ سے وہ نوجوان ہوش میں آنے لگا۔ اُس کی عمر اٹھارہ اور بیس سال کے درمیان تھی۔ اُس کی آنکھیں کھل رہی تھیں۔ شہزادے کو قریب دیکھ کر وہ دھشت سے چیخنے لگا اور اٹھ کر بھاگنے کی کوشش کی، لیکن دو قدم کے بعد گر گیا۔ شہزادہ دوبارہ اُس کے پاس آیا اور اُسے تسلی دی کہ میں تمہارا دوست ہوں۔ وہ پھٹی پھٹی نگاہوں سے شہزادے کی طرف دیکھنے لگا۔ اُس کی آنکھوں سے ابھی تک خوف جھلک رہا تھا۔ شہزادے نے گھوڑے کے اوپر لے تھیلے میں سے پانی اور خوراک نکال کر اُس کے سامنے رکھی تو اُس کی جھجک قدرے کم ہوئی۔ ”کھاؤ! شاباش۔۔۔ تھوڑا سا کھالو، تمہاری طبیعت ٹھیک نہیں لگتی!“ شہزادے نے اُسے تسلی دیتے ہوئے کہا تو وہ ہابڑا ہابڑا کر کے کھانے لگا۔ شہزادے نے بھی تھوڑا سا کھانا کھایا اور گھوڑے کو گھاس چرنے کے لیے چھوڑ دیا۔ ”کیا تمہارا تعلق اسی بستی سے ہے؟“ شہزادے نے نوجوان سے پوچھا تو اُس نے اثبات میں سر ہلا دیا۔ ”اچھا! مجھے بتاؤ کہ اس بستی کی یہ حالت کیسے ہوئی؟“ شہزادے نے دوبارہ پوچھا۔ نوجوان روتے ہوئے بتا نے لگا: ”پہلے ہم بہت دور، پہاڑوں کے اُس طرف رہتے تھے، جہاں اور بھی بہت ساری چھوٹی چھوٹی بستیوں کا ایک ملک آباد ہے۔ ایک دن بڑے میلے میں ہماری بستی کے ایک لڑکے سے دوسری

بستی کا لڑکا زخمی ہو گیا۔ زخمی ہونے والا لڑکا بستی کے سردار کا بیٹا تھا۔ وہ سردار بہت طاقت ور تھا۔ اس نے ہمارے سردار سے کہا کہ وہ لڑکا میرے حوالے کرو، جس نے میرے بیٹے کو زخمی کیا ہے لیکن ہمارے سردار نے لڑکا اُس کے حوالے کرنے سے انکار کر دیا۔ اُس وقت تو وہ کچھ نہ بولا، لیکن ہمارے سردار کو پتا تھا کہ وہ ہماری بستی پر ضرور حملہ آور ہو گا۔ اُس نے بستی کی عورتوں، بچوں اور بوڑھوں کو فوری طور پر وہاں سے نکال کر بہت دور، اس جگہ بھیج دیا، تاکہ وہ ان کی طرف سے بے فکر ہو کر دشمن کا مقابلہ کر سکے۔ ہمارے سردار کی توقع کے مطابق انھوں نے رات کو حملہ کر دیا۔ ہمارے جوان بڑی بہادری سے لڑے، لیکن دشمن تعداد میں زیادہ تھے اس لیے ہمارے کافی لوگ ہلاک ہو گئے اور باقی ہار مانے پر مجبور ہو گئے۔ دشمن ہماری بستی میں لوٹ مار کر کے بھاگ گئے۔ ہم پچھلے آٹھ سال سے یہاں آباد ہیں۔ اُن بستیوں کے لوگ اس طرف نہیں آتے۔ بد قسمتی سے دو دن پہلے یہاں سے کچھ وحشی قبائل گزرے تو اُن کی نظر ہماری اس بستی پر پڑ گئی۔ انھوں نے ظالم سردار کو اس کی اطلاع دے دی۔ اس نے رات کو حملہ کر کے ساری بستی کو جلا دیا ہے۔ وہ ہمارے سارے لوگوں کو پکڑ کر لے گئے ہیں۔ میں اُس وقت ادھر بھاگا اور کسی چیز سے ٹھوکر کھا کر گر پڑا۔ اس کے بعد مجھے اب ہوش آیا ہے۔ ”شہزادے کو یہ سارا واقعہ سن کر بہت افسوس ہوا۔ نوجوان داستان سناؤ کر پھر رونے لگ گیا تھا۔ اُسے اپنی بستی کے لوگ یاد آ رہے تھے۔ شہزادے نے اُسے روئے دیا تاکہ اُس کا غم کم ہو جائے۔ جب وہ جی بھر کر روچکا تو شہزادے نے اُس سے پوچھا: ”کیا تم مجھے اُن بستیوں کی طرف لے کر جاسکتے ہو؟ میں تمہاری مدد کرنا چاہتا ہوں۔“ نوجوان ڈرتے ہوئے بولا: ”آپ اُس طرف جانے کے بارے میں

پچھ مت سوچیں! وہ لوگ آپ کو بھی مارڈالیں گے!“ اُس کی بات سُن کر شہزادہ نہس پڑا: ”میں ایک مہم جو ہوں اور ایک ہی حملے میں سوجنگ جو دل کا کیلے خاتمه کر سکتا ہوں!“ نوجوان شہزادے کی بات سُن کر اُسے غور سے دیکھنے لگا۔ ”اب زیادہ سوچونہیں بلکہ اُن لوگوں تک میری رہنمائی کرو، تاکہ تمہاری بستی کے لوگوں کو اُن سے چھڑا سکوں!“ شہزادے نے اُسے اٹھاتے ہوئے کہا اور نوجوان کو ساتھ لے کر گھوڑے کی طرف بڑھ گیا۔ دونوں گھوڑے پر سوار ہوئے اور نوجوان کی رہنمائی میں ظالم سردار کی بستی کی طرف روانہ ہو گئے۔

عقل مند شہزادہ تاریک سُرگنگ میں

عقل مند شہزادے کو جنوں کی قید میں دس دن گزر چکے تھے۔ کھانے کے وقت اُس کے سامنے اچانک دستِ خوان بچھ جاتا اور جب وہ کھا چلتا تو خود بخود غائب ہو جاتا۔ دسویں دن جیسے ہی وہ کھانے سے فارغ ہوا تو اُسے باریک سی آواز سنائی دی۔ وہ اُسے واضح طور پر نہ سمجھ سکا۔ وہی باریک آواز دوبارہ سنائی دینے لگی۔ اب شہزادے نے غور کیا تو اُسے الفاظ سمجھ آنے لگے کوئی کہہ رہا تھا: ”شہزادے! جواب دو تم میری آواز سُن سکتے ہو؟“ جواب دو؟“ شہزادہ سرگوشی کے انداز میں بولا: ”ہاں میں سُن رہا ہوں! مگر تم کون ہو؟“ ”تمہاری طرح میں بھی یہاں ساتھ والی کوٹھڑی میں قید ہوں۔ میرا نام ”حازم جن“ ہے۔ میری طرح یہاں اور بھی بہت سے جن قید ہیں، جو بادشاہ کے فرمانبردار ہیں، لیکن غذہ ارزیرن نے ہمیں یہاں قید کر دیا ہے۔ وہ جادوگر بھی ہے اور اُس نے جادو کے زور سے ہماری طاقتیں بھی ختم کر دی ہیں۔ تمہارے یہاں آنے سے ہماری طاقتیں آہستہ آہستہ بحال ہو رہی ہیں۔ ہم

سب ساتھیوں نے آپس میں رابطہ کیا ہے۔۔۔ کیا آپ کو میری آواز آرہی ہے؟“ حازم جن نے درمیان میں بات روکتے ہوئے شہزادے سے پوچھا۔ ”جی ہاں! میں آپ کی آواز سن رہا ہوں۔ آپ اپنی بات جاری رکھیں۔“ شہزادے نے بے تابی سے کہا۔ اُسے اندھیرے میں امید کی کرن نظر آنے لگی تھی۔ حازم جن دوبارہ بتانے لگا: ”میں کہہ رہا تھا کہ ہم سب قیدی ساتھیوں نے آپس میں رابطہ کیا ہے اور ہم سب کی طاقت واپس آرہی ہے۔ یقیناً بادشاہ سلامت بھی تیزی سے تند رست ہو رہے ہوں گے۔ انھیں آپ کی آمد کی اطلاع مل چکی ہو گی۔ اب ہم یہاں سے فرار کا منصوبہ بنارہے ہیں۔ لیکن ہمارے فرار ہونے کے بعد آپ مشکل میں پڑ جائیں گے۔“ شہزادے نے اُس کی بات کاٹتے ہوئے کہا: ”جادوگروزیر مجھے قتل بھی تو کر دا سکتا ہے؟“ حازم جن پھر بولا: ”جناب آپ مجھے بات کرنے دیں کیوں کہ کسی بھی وقت سردار جن آسکتا ہے۔ وزیر جادوگرا آپ کو ہرگز قتل نہیں کرے گا۔ کیوں کہ شاہی نجومی کے مطابق جو شخص آپ کو قتل کرے گا یا کسی دوسرے سے قتل کر دائے گا، اگلے ہی لمحے وہ خود مجھلی بن کر جادوئی نہر میں جا گرے گا اور وہاں سے بادشاہ سلامت کا پالتو بگلا اُسے شکار کر لے گا۔“ شہزادہ اس جواز پر کچھ مطمئن سا ہو گیا۔ حازم بولتا جا رہا تھا: ”ہمیں امید ہے کہ آج رات تک ہماری اتنی طاقت لوٹ آئے گی کہ ہم اپنی صورت تبدیل کر سکیں لیکن ہم آپ کو کسی اور شکل میں تبدیل نہیں کر سکتے۔ آپ اسی حالت میں ہمارے ساتھ یہاں سے نکلیں گے۔ صبح تک آپ انتظار کریں، ہم آپس میں مشورہ کر رہے ہیں اور میرے ساتھی ضرور کوئی نہ کوئی حل نکال لیں گے۔“ حازم جن خاموش ہو گیا۔ عقل مند شہزادہ سوچنے لگا کہ میرے

ساتھ کہیں پھر دھوکا نہ ہو جائے لیکن یہ سوچ کر چپ ہو رہا کہ قید سے نکلنے کا کوئی راستا تو نظر آرہا ہے۔ یہاں سے نکلنے کے بعد ہی اگلا منصوبہ بنایا جا سکتا تھا۔

شہزادے کو رہائی کی خوشی میں رات بھرنیندہ آئی۔ اگلے دن صبح صح وہی پتلی سی آواز پھر سنائی دینے لگی: ”کیا آپ میری آواز سُن رہے ہیں؟“ شہزادا فوراً بولا: ”جی بالکل سُن رہا ہوں۔“ حازم جن جلدی جلدی کہنے لگا: ”رات کو ہمارا ایک ساتھی سانپ کی شکل اختیار کر کے ساری سرگنگ کا جائزہ لے چکا ہے۔ اس سرگنگ کے باعث میں دروازے ہیں، ان سب پر جادو گروزیر نے ایسے جنوں کو پھرے پر بٹھا رکھا ہے، جو جادو گروزیر کے زیر اثر علاقے فیصلہ کیا ہے کہ خرگوش کی شکل اختیار کر کے سرگنگ کے نیچے ایک اور سرگنگ بنائیں، جو جادو گروزیر کے زیر اثر علاقے سے باہر جا کر نکلے۔ اس سلسلے میں رات بھر کام جاری رہا ہے اور ہمیں بہت کامیابی ملی ہے۔ امید ہے کہ ہم آج اپنے مقصد میں کامیاب ہو جائیں گے۔ آپ تیار ہیں۔ کسی بھی وقت ہم آپ کو یہاں سے نکلنے کا سکنڈ دے سکتے ہیں اور ہاں! ہم نے سرگنگ اتنی چوڑی کھودی ہے کہ اُس میں سے آپ بہ آسانی نکل سکتے ہیں۔ اب آپ نے کوئی سوال نہیں کرنا کیوں کہ سردار جن آپ کے لیے ناشتہ لانے والا ہے۔“ ایک دم آواز بند ہو گئی اور دوسرے لمحے شہزادے کے سامنے دستر خوان سج گیا۔ شہزادے نے حسبِ معمول ناشتہ کیا۔ حالانکہ آج اُس کا ناشتہ کرنے کو جی نہیں چاہ رہا تھا۔ جیسے ہی وہ ناشتے سے فارغ ہوا، دستر خوان غائب ہو گیا۔ اس کا مطلب تھا کہ سردار جن جا چکا ہے لیکن حازم جن کی ہدایت کے مطابق وہ خاموش رہا۔ انتظار طویل ہوتا جا رہا تھا اور ایک ایک لمحہ گزارنا مشکل تھا۔

اگر شہزادے کو رہائی کی خبر سنائی جاتی تو شاید وہ پہلے کی طرح یہ دن بھی گزار دیتا، لیکن آج وہ ایک ایک پل گن کر گزار رہا تھا۔ پھر دوپھر کا کھانا آگیا۔ شہزادے نے بڑی مشکل سے کھانا کھایا۔ جب دسترخوان واپس چلا گیا تو شہزادے کو وہی پتی سی آواز سنائی دینے لگی: ”شہزادے مبارک ہو! سرنگِ مکمل ہو چکی ہے۔ اب آپ تیار ہو جائیں!“ شہزادہ فوراً اٹھتے ہوئے بولا: ”میں تیار ہوں۔“ حازم کی آواز دوبارہ سنائی دی: ”ہم سانپوں کا روپ اختیار کر کے باہر نکلیں گے اور دوسانپ آپ کی کوٹھڑی کی سلاخوں کو ٹیڑھا کر کے آپ کے نکلنے کا راستا بنائیں گے۔ آپ نے ڈرنا نہیں ہے۔ میرے ساتھی آرہے ہیں۔“ اسی وقت شہزادے کو سلاخیں ٹیڑھی ہوتی ہوئی محسوس ہوئیں۔ وہ جلدی سے سلاخوں کی طرف بڑھا۔ اس نے پہلا قدم باہر کھا تھا کہ چاروں طرف سانپ رینگتے ہوئے نظر آنے لگے۔ ایک سانپ نے شہزادے کی ٹانگوں کے گرد کنڈلی مار لی۔ شہزادے کو اپنے قدم زمین سے اٹھتے محسوس ہوئے۔ چند لمحے بعد وہ ایک تنگ سی سرنگ میں اڑتا جا رہا تھا۔ سانپوں کی رفتار بہت تیز تھی اور ان کے اڑنے سے خوف ناک آوازیں پیدا ہو رہی تھیں۔ شہزادے نے اپنی آنکھیں بند کر کھی تھیں۔ پھر اس کو ایک ناگوار سی بو محسوس ہونے لگی اور اس کا دماغ گھوم کر رہا گیا۔ سانپوں کی آوازوں میں بھی تیزی آگئی تھی۔ پھر شہزادے کے حواس اس کا ساتھ چھوڑنے لگے۔ آخری وقت اُسے یوں محسوس ہو رہا تھا، جیسے کسی نے اُسے زور سے زمین پر پٹخ دیا ہو۔ پھر اسے کوئی ہوش نہ رہا۔

رحم دل شہزادے کا نیا امتحان

رحم دل شہزادے کی کوٹھڑی کا دروازہ کھلا تو اُس کا دل دھک دھک کرنے لگا۔ اندر داخل ہونے والے دو آدمی تھے۔ وہ شکل ہی سے خونخوار نظر آرہے تھے۔ ان کے ہاتھ اور بازو خون آلود تھے۔ دروازہ کھول کر دونوں وہیں کھڑے ہو گئے۔ ان میں سے ایک آدمی کڑک دار لبجھ میں بولا: ”تم تاجر ہو؟“ شہزادے نے ہکلتے ہوئے جواب دیا: ”ہاں میں تاجر ہوں۔“ وہی شخص پھر کہنے لگا: ”تو پھر چلو ہمارے ساتھ، تمھیں ”رائبیل“ کی خدمت میں پیش ہونا ہے۔“ وہ شہزادے کو پکڑ کر باہر لے آئے۔ یہاں دو آدمی اور کھڑے تھے۔ انھوں نے شہزادے کو ساتھ لیا اور ایک چھوٹی سی حویلی میں لے گئے۔ وہاں ہو کا عالم تھا۔ شہزادے اور ان دو آدمیوں کے علاوہ کوئی نہ تھا۔ ایک کمرے سے صابن اور نیچے کپڑے لا کر شہزادے کو دیے گئے۔ شہزادہ نہادھو کر باہر نکلا تو وہ دونوں اُس کارنگ روپ دیکھ کر حیران رہ گئے۔ انھوں نے دوبارہ شہزادے کو ساتھ لیا اور بڑی محل نما حویلی کے ایک خوب صورت اور نفیس انداز میں بجھے ہوئے کمرے میں لا کر بٹھا دیا۔ دونوں آدمی باہر دروازے ہی پر کھڑے ہو گئے۔ پھر تھوڑی دیر بعد ایک لمبا تر زگا شخص اندر داخل ہوا۔ اُس کے ساتھ پہلے والا وہی شخص تھا، جس نے شہزادے اور قاتل ڈاکو کو دسرے ڈاکوؤں سے خریدا تھا۔ لمبا شخص بہت بازِ عب تھا اور دوسرا شخص ہاتھ باندھے اُس کے پیچھے کھڑا تھا۔ ”محترم رائبیل! ڈاکوؤں کے مطابق یہ شخص تاجر ہے اور ہیرے جواہرات کا کام کرتا ہے۔ میں نے ڈاکوؤں سے ایک ہیرا خریدا تھا۔ ان کو اس کی قیمت کا اندازہ نہیں تھا اس لیے جلدی میں اونے پونے داموں دے

گئے۔ اُس نے ہیرا را بیل کے سامنے پیش کر دیا۔ غالباً را بیل نے پہلے ہی ہیرے کو دیکھ لیا تھا۔ وہ شہزادے کی طرف دیکھ کر بولا: ”چچ بجا تو! تم نے یہ ہیرا کہاں سے چرا کیا تھا؟“ شہزادہ عاجزی سے بولا: ”جناب! میرے ملک میں ان ہیروں کی تجارت ہوتی ہے اور یہ دوسرے ملکوں میں فروخت کر کے غلہ، جانور اور دوسری چیزیں خریدی جاتی ہیں۔“ را بیل غور سے شہزادے کی طرف دیکھ رہا تھا کہ کہیں یہ جھوٹ نہ بول رہا ہو۔ اس نے پوچھا: ”تمہارے پاس اس طرح کے کتنے ہیرے ہیں؟“ شہزادے نے کہا: ”جناب! میرے پاس اس طرح کے ہیروں کی بیس تھیں۔ وہ ساری تھیں لے کر میں تجارت کے لیے نکلا تھا لیکن بد قسمتی سے ڈاکوؤں کے ہتھے چڑھ گیا اور انہوں نے سب کچھ لوٹ کر مجھے آپ کے آگے فروخت کر دیا۔“ شہزادے کی باقی سن کر را بیل نے سر ہلا کیا اور کہنے لگا: ”نوجوان! مجھے یہ سب سُن کر افسوس ہوا! میں تمہارے ساتھ ایک سودا کرنا چاہتا ہوں، لیکن اس میں ایمان داری پہلی شرط ہے!“ اُس کے منہ سے ایمان داری کا لفظ سُن کر شہزادے کو عجیب سا لگا: ”جناب! اس معاملے میں آپ مجھے ایمان دار پائیں گے!“ را بیل نے پیچھے کھڑے آدمی کو مخاطب کیا: ”اس تاجر کو چند ماہ تک آرام سے رکھو، خوب آرام کے بعد جب اس کی صحت بحال ہو جائے تو پھر ہم اس سے معاملے کی بات کریں گے۔“ یہ کہہ کر را بیل تیزی سے واپس مڑ گیا اور دوسرا شخص بڑی عزت سے شہزادے کو آرام گاہ کی طرف لے گیا۔ اُس نے مخصوص خادموں کو شہزادے کے لیے بہترین کھانا بھی لانے کے لیے کہہ دیا۔ وہ بتانے لگا کہ را بیل ایک ملک کا طاقت ور بادشاہ ہے۔ اس کے حکم کے بغیر وہاں کوئی کام نہیں ہو سکتا۔ وہ ان ہیروں کا محتاج نہیں ہے۔ ایک مہینے

کے بعد وہ تمہارے بارے میں کیا فیصلہ کرتا ہے؟ مجھے اس کا کوئی علم نہیں ہے۔ اتنی دیر میں کھانا لگ چکا تھا۔ لذیذ کھانا کھانے کے بعد اُسے خواب گاہ میں پہنچا دیا گیا۔ شہزادے کی خواب گاہ کے دروازے تھے۔ ایک تو حولی کے اندر کھلتا تھا اور دوسرا باہر کی جانب تھا، جہاں ایک باغ تھا۔ کھانا کھانے کے بعد شہزادے کی آنکھ بند ہونے لگی اور وہ گہری نیند میں چلا گیا۔ دو مہینے اسی طرح آرام سے گزر گئے۔ ایک دن وہ بے فکر ہو کر سور ہاتھا۔ آدمی رات کا وقت تھا، جب اُسے باغ والے دروازے سے دستک کی ہلکی ہلکی آواز سنائی دینے لگی۔ پہلے تو شہزادے نے اسے اپناو، ہم سمجھا، لیکن دستک کی آواز و قفعہ و قفعہ سے مسلسل آرہی تھی۔ اُس نے اٹھ کر آہستہ سے دروازہ کھول دیا۔

بہادر شہزادہ اور خوفناک ریپجھڑ

بہادر شہزادہ اور نوجوان دو دن تک مسلسل سفر کرتے رہے تھے۔ نوجوان نے درست کہا تھا کہ بستیاں یہاں سے بہت دور ہیں۔ وہ شہزادے کے اندازے سے زیادہ دور نکلیں۔ رات گئے جب دُور سے لالٹینوں کی روشنی نظر آئی تو نوجوان ڈرتے ڈرتے بولا: ”وہ سامنے پہلی بستی آگئی ہے! لیکن ہمارے دشمنوں کی بستی اس سے ہٹ کر ہے۔“ شہزادے نے گھوڑے کی رفتار گھوڑی تیز کی، کیوں کہ اب پہاڑی چٹانیں ختم ہو چکی تھیں اور صرف راستا گھوڑا پھریلا تھا۔ گھوڑے کے ٹاپوں کی آواز سنائی میں دور دور تک سنائی دے رہی تھی لیکن شہزادہ اس سے بے پروا تھا۔ ڈر اور خوف کو اُس نے کبھی اپنی زندگی میں جگہ نہ دی تھی۔ جب وہ مطلوبہ بستی کے نزدیک پہنچ گئی تو رات کا تیسرا پھر تھا۔ شہزادہ گھوڑے سے اُتر آیا۔ اُس نے نوجوان کو گھوڑے کے پاس چھوڑ کر بستی کے اندر جانے کا فیصلہ

کیا۔ چاند کی آخری تاریخ میں تھیں، اس وجہ سے اندر ہیرا گھر اتھا۔ شہزادہ بستی کی جانب جانے والی پگڈنڈی پر چل پڑا۔ بستی کے مکان ہموار پھر دوں سے بنے ہوئے تھے اور ان کی چھتیں لکڑی کی بنی ہوئی تھیں۔ ہر مکان کے سامنے چھوٹے چھوٹے باغیچے تھے، جس سے وہاں رہنے والوں کی خوش حالتی کا پتا چلتا تھا۔ اس وقت لوگ گھوڑے نیچ کرسو رہے تھے۔ یہ موقع شہزادے کے لیے بڑا سودمند تھا۔ چلتے چلتے وہ بستی کے درمیان پہنچ گیا۔ ابھی تک اُسے کسی رکاوٹ کا سامنا نہیں کرنا پڑا تھا۔ بستی کے درمیان ایک سب سے بڑا مکان تھا۔ اُس کے چاروں طرف سبزہ تھا اور ایک چھپر کے نیچے کافی تعداد میں جانور بندھے ہوئے تھے۔ اصل میں شہزادے کو نوجوان کی بستی کے لوگوں کی تلاش تھی، لیکن وہ گدھے کے سر سے سینگ کی طرح غائب تھے۔ پھر اچانک شہزادے پر کوئی چیز جھپٹی۔ وہ بے اختیار نیچے جھکتا چلا گیا اور وہ چیز اُس کے اوپر سے ہوتی ہوئی سامنے آگری۔ شہزادہ چوکنا ہو گیا۔ اُس کے سامنے ایک موٹا تازہ روپکھ کھڑا سخت نظر دوں سے اُسے گھور رہا تھا۔ شہزادے نے ایک لمحہ ضائع کیے بغیر نیام سے تلوار کھینچ لی۔ روپکھ دوبارہ حملے کے لیے تیار ہو چکا تھا۔ اُس نے جیسے ہی شہزادے پر چھلانگ لگائی، تو شہزادے نے ایک طرف ہو کر تلوار خنجر کی طرح اُس کے پیٹ میں گھسیرا دی۔ روپکھ ایک بھی انک چیخ مار کر تڑپنے لگا۔ اُس کی چیخ سے بستی کے مکانوں میں ہل چل پھنے لگی اور لوگ اپنے ہتھیاروں کو ساتھ لے کر گھروں سے باہر نکلنے لگے۔ تھوڑی ہی دیر میں بہادر شہزادہ چاروں طرف سے مکمل طور پر لوگوں کے گھیرے میں آ چکا تھا۔

عقل مند شہزادہ پرستان میں

عقل مند شہزادہ ناگوار قسم کی بُوکی وجہ سے بے ہوش ہو گیا تھا۔ جب اُس کی آنکھ کھلی تو اُس نے اپنے آپ کو ایک تاریک غار میں موجود پایا۔ اُس کے چاروں طرف سانپ ہی سانپ تھے۔ شہزادے کو ہلتا دیکھ کر ایک سانپ اُس کے نزدیک آیا (یہ حازم جن تھا) اُس نے اپنی پتلی آواز میں شہزادے کو مخاطب کیا: ”آپ ٹھیک تو ہیں جناب! ہمیں آپ کی طرف سے بہت فکر لگی ہوئی تھی۔“ شہزادہ، حازم جن کی آواز سن کر بولا: ”میں بالکل ٹھیک ہوں حازم جن! ہم اس وقت کہاں ہیں؟“

”اس وقت ہم جاؤ گروزیری کی جیل سے کچھ زیادہ دور نہیں ہیں۔ دراصل جیل کے چوکی دار جنوں میں سے کسی نے ہمیں سرگن سے نکلتے دیکھ لیا تھا۔ ہم سے اندازے کی غلطی ہو گئی تھی اور سرگن زیادہ دور تک نہیں جا سکی۔“ حازم جن نے جواب دیا۔ ”تو کیا اب ہم یہاں قید رہیں گے؟“ شہزادے نے بھول پن سے پوچھا۔

”دنہیں نہیں جناب! یہاں آئے ہوئے آج ہمیں دوسرا دن ہے اور اس دوران میں ہمارے ساتھی جن مسلسل ایک اور سرگن کھوتے رہے ہیں۔ وہ سرگن مکمل ہو چکی ہے۔ ہمیں بس آپ کے ہوش میں آنے کا انتظار تھا۔ اس کے علاوہ ہمارے دوسرا تھی بادشاہ کے دربار کی طرف روانہ ہو گئے ہیں۔ اب ہمیں کسی بات کی فکر نہیں کرنی چاہیے۔“

حازم جن نے تفصیل بتاتے ہوئے کہا۔

”اوہ اچھا! یہ تو بہت خوشی کی بات ہے!“ شہزادہ پر مسرت لہجے میں بولاتے ہیں۔

”لیکن یہاں سے نکلنے کے لیے ہمیں ابھی انتظار کرنا ہوگا۔ پہلے شاہی جادوگر، وزیر جادوگر سے بچاؤ کے لیے ساری مملکت کے گرد ایک حصار قائم کرے گا۔ اُس کے بعد ہم یہاں سے نکلیں گے۔“ حازم جن نے شہزادے کو بتایا۔

”یہ کام کب تک مکمل ہو جائے گا؟“ شہزادے نے دوبارہ پوچھا۔

”جناب! اس بارے میں، میں کچھ نہیں بتاسکتا!“ حازم جن نے معدودت کے انداز میں جواب دیا۔

ابھی شہزادہ مزید سوال کرنا چاہتا تھا کہ اچانک گڑگڑاہٹ کی آوازیں آنے لگیں، جیسے بادلوں کی شدید گڑگڑاہٹ ہوتی ہے۔ ان آوازوں سے غار میں ایک زلزلہ سا پیدا ہو گیا۔ پھر زمین ہلنے لگی۔ اسی وقت حازم کی جوش بھری آواز بھری: ”ساتھیو! جلدی سے سرگن کا رخ کرو! فوراً۔“ اس کی آواز تھمنے سے پہلے ہی تمام سانپ ایک گڑھے میں غائب ہونے لگے۔ سب سے آخر میں حازم جن نے شہزادے کے گرد کندھی مار کر اُس کو اٹھایا اور گڑھے میں اتر گیا۔ اُس کے گرداندھیراہی اندر ہمراہ شہزادے نختی سے اپنی آنکھیں بند کر لیں۔

ان کا سفر جلدی مکمل ہو گیا۔ سرگن کا دھانا ایک محل میں کھلا تھا۔ جیسے ہی یہ لوگ باہر آئے تو بڑے بڑے جنوں نے ناچتے گاتے ان کا استقبال شروع کر دیا۔ ایک بوڑھا جن سب سے آگے تھا اور اُس نے اپنے ہاتھوں میں شہزادے کے قد سے بھی بڑا، بڑے بڑے ہیروں کا ہار اٹھایا ہوا تھا۔ ایک ایک ہیرے کا وزن کئی کئی کلو میں تھا۔ یہ بوڑھا جنوں کا بادشاہ ”خیاز جن“ تھا۔ یہ بہت قد آور تھا۔ اس کے سر پر گھنے اور سفید بال تھے، جن میں سے دو

چھوٹے چھوٹے شہری سینگ نظر آرہے تھے۔ اُس کی آنکھوں میں بلا کی چمک تھی۔ اُس نے شہزادے کی پیشانی پر بوسادیا اور ہار شہزادے کے حوالے کر دیا۔ بادشاہ جن، شہزادے کو پہنچنے والی تکلیف پر نجیدہ تھا اور بار بار اُس سے معذرت کرتا تھا۔ آخر شہزادے نے کہا کہ آپ مجھے شرمندہ نہ کریں۔ ایک بڑے جلوس کی شکل میں شہزادے کو محل میں لایا گیا۔ شہزادے کی اپنی زندگی محل میں گز رُی تھی، لیکن اُس نے ایسا محل کبھی خواب میں بھی نہ دیکھا تھا۔ محل کی لمبائی چورائی کا کوئی اندازہ نہ تھا۔ اُس کی چھت ہو میٹر سے زیادہ بلند تھی اور اُس میں جگہ جگہ فانوس لٹک رہے تھے۔ ان فانوسوں کی روشنی سے سارا محل سورج کی روشنی کی طرح جگہ گارہا تھا۔ جن بادشاہ، شہزادے کو ساتھ لیتا ہوا ایک بلند چبوترے پر چڑھ گیا اور وہاں پڑے تخت پر ٹیک لگا کر نیم دراز ہو گیا۔ شہزادے نے کو اُس نے اپنے پاس بٹھا لیا۔ محل میں کھانے تقسیم ہو رہے تھے اور اتنے زیادہ جن تھے کہ وہاں قل دھرنے کی جگہ نہ تھی۔

شہزادے کے سامنے انواع و اقسام کے کھانے پُن دیے گئے۔ کھانے کے بعد خیاز بادشاہ نے شہزادے سے بات چیت کا آغاز کیا: ”اے شہزادے! ہماری خوش قسمتی ہے کہ تم جیسا با برکت شخص ہماری سلطنت میں داخل ہو چکا ہے۔ اگر تو ایک مہینے تک ہمارے ساتھ قیام کرے تو ہم اسے اپنی خوش بخشی سمجھیں گے۔ تیری مرضی کے بغیر کوئی قدم نہیں اٹھایا جائے گا۔ اب تو بتا کہ تیری کیا رضا ہے؟“ جن بادشاہ کی باتوں پر شہزادہ سوچ میں پڑ گیا۔ سب جن ان کی طرف متوجہ تھے اور شہزادے کو سوچ میں گم دیکھ کر سب کے چہروں پر تحسس تھا۔ شہزادہ سوچ کر بولا: ”بادشاہ سلامت! آپ کی جانب سے مجھے جو عزت ملی، سب سے پہلے میں اس پر آپ کا شکریہ ادا کرتا ہوں۔“

یقیناً آپ کی میزبانی میرے لیے باعثِ عزت ہوگی۔ میں آپ کی خواہش پر یہاں ایک مہینے تک قیام کرنے کا اعلان کرتا ہوں۔ ”شہزادے کی بات سُن کر محل میں تالیوں اور موسیقی کی آوازیں گونجنے لگیں۔ بادشاہ نے اٹھ کر شہزادے کو گلے سے لگالیا۔ خوشی سے اُس کا چہرہ دمک رہا تھا۔ یہ لوگ ابھی باتیں ہی کر رہے تھے کہ ایک جن اُڑتا ہوا سیدھا تخت کے پاس آگیا۔ وہ سخت گھبرا یا ہوا تھا: ”حضور! مداخلت کی معافی چاہتا ہوں!“ جن بادشاہ نے اُس کی طرف متوجہ ہو کر پوچھا: ”سپہ سالار! کیا کوئی مصیبت آگئی ہے جو تم اتنے گھبرائے ہوئے ہو؟“ سپہ سالار جن عاجزی سے بولا: ”حضور! جادوگروزیر نے اپنے ساتھی جادوگروں کے ساتھ ہماری سرحد پر ڈیاؤالا ہوا ہے اور وہ جادوی حصار کو توڑنے کی کوشش کر رہا ہے!“

جن بادشاہ اٹھ کر کھڑا ہو گیا، اُس کا چہرہ غصے سے سُرخ ہو رہا تھا: ”غذاروزیر کی یہ جرأت! شاہی جادوگر کو فوراً حاضر کیا جائے!“ اسی وقت ایک نوجوان جن حاضر ہو کر آداب بجا لایا: ”کیا حکم ہے میرے آقا؟“ جن بادشاہ کا چہرہ غصے سے لال سُرخ ہو رہا تھا: ”غذاروزیر کے بارے میں تم نے کچھ سننا کہ وہ کیا کر رہا ہے؟“

”جی ہاں میرے آقا! وہ جادوی حصار کو توڑنے کی کوشش کر رہا ہے، لیکن یہ اُس کے بس کی بات نہیں ہے۔ جب وہ پرستان کے جنوں سے مدد مانگنے گیا ہوا تھا، اُس وقت میں نے اُس کے زیرِ تسلط علاقے پر بھی حصار کھینچ کر اُس کی حکومت ختم کر دی تھی۔ اسی لیے وہ اب ہماری اُس سرحد پر بیٹھا تملکا رہا ہے، جو پرستان کے ساتھ

ملتی ہے۔ ”شاہی جادوگر نے فخریہ لبھے میں بتایا تو جن بادشاہ کا پریشان چہرہ پھر سے نارمل ہونے لگا۔

”جناب! میں قطعہ کلامی کی معافی چاہتے ہوئے کچھ عرض کرنا چاہتا ہوں!“ شہزادے کے ذہن میں ایک منصوبہ آیا تھا۔ سب لوگ اُس کی طرف متوجہ ہو گئے۔ ”ہاں کہوا! ہم تمہاری بات سن رہے ہیں!“ بادشاہ نے اجازت دیتے ہوئے کہا۔

”اگر شاہی جادوگر ہمارے ہر جن سپاہی کے گرد جادوی حصار کھینچ دے اور یہ تمام سپاہی غدار وزیر اور اُس کے ساتھیوں پر پیچھے سے حملہ کر کے ان کو گرفتار کر لیں!“ شہزادے نے بات مکمل کی ہی تھی کہ بادشاہ جن اور شاہی جادوگر اُسے تحسین آمیز نظر وں سے دیکھنے لگے۔

”شہزادہ حضور نے بالکل درست کہا ہے میرے آقا! اس طرح ہم آسانی سے غدار وزیر اور اُس کے ساتھیوں کو قید کر سکتے ہیں۔“ شاہی جادوگر نے جھک کر کہا۔

بادشاہ جن نے مسکراتے ہوئے اس منصوبے پر عمل کا حکم دے دیا اور شاہی جادوگر اُسی وقت روانہ ہو گیا۔ شہزادے کے بروقت مشورے پر بادشاہ جن اُس کا اور بھی گرویدہ ہو گیا۔ اُس نے حازم جن کو طلب کیا جو اُس کا مشیر خاص بھی تھا، اسی لیے غدار وزیر نے سب سے پہلے اسے انداز کر کے اُس کی موت کا ڈراما رچا یا تھا۔ حازم جن جیسے ہی بادشاہ کے سامنے پہنچا، تو بادشاہ جن نے اُسے طسمی آئینہ لانے کے لیے کہا۔ دو منٹ کے اندر اندر ایک بڑا سا آئینہ بادشاہ جن کے سامنے پڑا تھا۔ بادشاہ نے اُس پر ہاتھ پھیرا تو وہ روشن ہو گیا۔ اب اُس پر مختلف منظراً بھر

رہے تھے۔ پھر ایک دم بادشاہ چونک اٹھا۔ غدّار وزیر کے ساتھ پرستان کے جادوگر بھی تھے، جنہوں نے اپنے جادو کے زور سے پرستان پرنا جائز قبضہ کر رکھا تھا۔ وہ سب مل کر منتر پڑھ پڑھ کر جادوی حصار پر پھونکیں مار رہے تھے۔

جادوی حصار بسراںگ کی ایک دیوار کی طرح نظر آرہا تھا۔ ان کے پھونک مارنے سے اس میں تھوڑا سا شگاف پیدا ہوتا تھا لیکن اُسی وقت بند ہو جاتا۔ بادشاہ جن فکر مند نظر آرہا تھا۔ اُس کے سپاہی ابھی تک وہاں نہیں پہنچ سکے تھے۔

شہزادے نے کچھ کہنے کے لیے منہ کھولنا، ہی چاہا تھا کہ طسمی آئینے کا رنگ آگ کی طرح سُرخ ہونے لگا۔ اس میں سے بھل کی کڑک کی طرح آوازیں سنائی دیئے گئیں۔ ایسا محسوس ہوتا تھا کہ طسمی آئینہ ٹوٹنے لگا ہے۔ بھل اور شعلوں کی کڑک کافی دیر تک چلتی رہی، پھر ایک دم جھما کا ساہوا اور آئینہ تاریک ہوتا چلا گیا۔

طسمی آئینے پر تاریکی زیادہ دیر نہ رہی۔ اب آہستہ آہستہ اس پرستانے سے روشن ہونے لگے۔ یہ دیکھ کر بادشاہ کے فکر مند چہرے پر پہلی مرتبہ مسکراہٹ آئی۔ اس نے لمبی سانس لی اور شہزادے کی طرف دیکھ کر خوشی سے بولا: ”شہزادے! تمہارا یہاں قدم رکھنا ہمارے لیے بہت مبارک ثابت ہو رہا ہے! پہلے ہم صحت کی جانب مائل ہوئے۔ پھر ہمیں غدّاروں کی اصلیت کا علم ہوا، اور اب ہم نے غدّاروں اور ان کے پرستانی دوستوں کو گرفتار کر لیا ہے۔“ اب دوبارہ طسمی آئینے کی سکریں پروہی بسراںگ دیوار نظر آرہی تھی۔

شاہی جادوگر اور سپاہی ایک بڑے میدان میں جمع تھے۔ غدّار وزیر اور کئی جادوگر جن آہتی رسیوں سے بند ہوئے چیخ و پکار کر رہے تھے۔ جادوی حصار کے اندر ان کی شیطانی قوتیں ختم ہو چکی تھیں۔ میدان کے ایک

طرف شہری تخت بچھا ہوا تھا۔ پھر جن بادشاہ، حازم اور شہزادہ اُڑن غایپے پر اڑتے ہوئے آئے۔ اُڑن غالیچے سیدھا شہری تخت پر اٹرا۔ سب سے پہلے بادشاہ نے شاہی جادوگر کی تعریف کی اور اُسے انعام و اکرام سے نواز نے کے بعد اُس کو وزیر بنانے کا اعلان کیا۔ شاہی جادوگر تسلیمات بجالا یا اور بادشاہ کی بلند اقبالی کے لیے دعا کی۔ جن بادشاہ نے شہزادے کی طرف دیکھ کر پوچھا: ”تمہارے خیال میں ان غذداروں کی سزا کیا ہونی چاہیے؟“ شہزادے نے ادب سے جواب دیا: ”بادشاہ سلامت! غذدار کی سزا موت کے سوا اور کیا ہو سکتی ہے۔ ان غذداروں کو اپنی تمام رعایا کے سامنے موت کی سزادیں تاکہ آئندہ کسی کو آپ سے غذداری کرنے کی ہمت نہ ہو سکے۔“ شہزادے کی تجویز بادشاہ جن کو پسند آگئی۔ اُس نے شاہی جادوگر کو، جواب وزیر بن چکا تھا، سارے ملک میں یہ اعلان کرنے کا حکم دیا کہ کل غذداروں اور اُس کے ساتھیوں کو سر عام سزاۓ موت دی جائے گی۔ ملک کی تمام رعایا اس تقریب میں شریک ہو۔ غذداروں نے رو رو کر معافی طلب کی، لیکن بادشاہ نے غصب ناک نگاہوں سے اُس کی طرف دیکھ کر اپنا منہ پھیر لیا۔

اگلے دن اُسی میدان میں جنوں کا جنم غیر جمع تھا۔ شہزادہ جنوں کی اتنی بڑی تعداد دیکھ کر حیران ہو رہا تھا۔ میدان کے چاروں طرف سے غذداروں کے خلاف شور بلند ہو رہا تھا۔ پھر بادشاہ نے اپنے ساتھ بیٹھے ہوئے وزیر (شاہی جادوگر) کو حکم دیا کہ سزا کی کارروائی شروع کی جائے۔ اُسی وقت میدان میں موجود جلادوں نے غذداروں کا کام تمام کر دیا اور سارے جن اپنے بادشاہ کے حق میں نعرے لگانے لگے۔ اس خوشی کے موقع پر بادشاہ

جن نے اپنی تمام رعایا کے لیے دعوت کا اعلان کیا جو ایک مہینے تک جاری رہنی تھی۔

عقل مند شہزادہ سوچ رہا تھا کہ دعوت ختم ہوتے ہی وہ اپنے سفر پر روانہ ہو جائے گا۔ اسے معلوم تھا کہ دنیا کی سب سے قیمتی چیز وقت ہے۔ اس لیے یہاں رہ کروہ اپنا قیمتی وقت عیش و عشرت میں نہیں گزارنا چاہتا تھا لیکن شاید قدرت کو ابھی اُس کی یہاں سے رو انگی منظور نہ تھی۔ ایک مہینا ختم ہونے میں ایک دن باقی تھا اور شہزادہ جانے کی تیاریوں میں مصروف تھا۔ اس وقت ایک اور مسئلہ آ کھڑا ہوا۔ پرستان کے غاصب جادوگروں نے بادشاہ جن کو دھمکی دے ڈالی کہ غذہ اروز یہ کا علاقہ ہمارے حوالے کر دو، ورنہ جنگ کے لیے تیار ہو جاؤ۔ بادشاہ جن بڑھاپے کی وجہ سے اپنے اعصاب پر قابو پانے میں مشکل محسوس کرتا تھا۔ اُسے خطرہ رہتا کہ کہیں کوئی غلط فیصلہ سرزد نہ ہو جائے۔ اس صورت حال میں اُس کی نظریں بار بار شہزادے کی طرف اٹھ رہی تھیں۔ اُس کا اپنا کوئی بیٹا نہیں تھا اور اس ایک مہینے میں وہ شہزادے سے اتنا منوس ہو گیا تھا کہ اُس کے بغیر رہنا مشکل سمجھتا تھا۔ آخر اُس سے نہ رہا گیا اور شہزادے سے بولا: ”شہزادے! میرا تم پر کوئی زور نہیں ہے اور نہ کوئی زبردستی ہے لیکن تم سے ایک مہینا اور یہاں گزارنے کی درخواست کرتا ہوں!“ بادشاہ جن کے لمحے سے بے بسی صاف ظاہر ہو رہی تھی۔ شہزادے نے نہ چاہتے ہوئے بھی مسکرا کر بادشاہ کی بات کا بھرم رکھتے ہوئے کہا: ”بادشاہ سلامت! میری جان آپ پر قربان! آپ کا حکم سر آنکھوں پر! میں ایک مہینا اور آپ کے پاس رہنے کے لیے بخوبیِ رضامند ہوں!“ شہزادے کی بات سن کر بادشاہ خوشی سے کھل اٹھا: ”مجھے تم سے یہی امید تھی! تم نے میری بات کی عزت رکھ کر اپنے آپ کو انمول بنادیا۔“

ہے! اب مجھے مشورہ دو کہ میں غاصب جادوگروں کو کیا جواب دوں؟" شہزادہ سر جھکا کر سوچنے لگا، پھر پوچھا: "آپ یہ بتائیں کہ ان کے ملک کا رقبہ کتنا ہے؟"

"پرستان ہمارے ملک سے بڑا ہے۔" وزیر نے بادشاہ جن کے بولنے سے پہلے ہی جواب دے دیا۔

پھر شہزادے نے جو مشورہ بادشاہ جن کو دیا، اُسے سن کر بادشاہ ہی نہیں وزیر بھی چونک اٹھا۔

"میرا مشورہ یہ ہے کہ آپ غاصب جادوگروں کو غذہ از وریوالا علاقہ دے دیں۔" شہزادے نے سنجیدگی سے مشورہ دیا۔

"یا آپ کیا کہ رہے ہیں جناب؟" وزیر نے چھتے ہوئے لبھ میں کہا۔

"میں ہمیشہ کے لیے آپ لوگوں کی جان، غاصب جادوگروں سے چھڑانا چاہتا ہوں۔" شہزادے نے مسکراتے ہوئے کہا۔ بادشاہ جن بھیوضاحت طلب نظروں سے شہزادے کی طرف دیکھ رہا تھا، جیسے وہ کسی شدید اُجھن کا شکار ہو گیا ہو۔

"دلیکن اس طرح تو وہ مزید شیر ہو جائیں گے اور آئے روز اس طرح کے مطالبے کریں گے!" وزیر کی بے چینی بڑھتی جا رہی تھی اور اب وہ پہلے سے بھی زیادہ مشکل میں تھا۔

"میں آپ کو تفصیل سے بتاتا ہوں۔ آپ کا ملک پرستان سے چھوٹا ہے۔ غاصب جادوگر پورے پرستان میں پھیلے ہوئے ہیں اور اگر آپ ان پر حملہ کریں گے تو وہ آپ کے لیے لو ہے کے چنے ثابت ہوں گے۔ اگر آپ

غدار وزیر کا علاقہ انھیں دے دیں گے، تو وہ بڑی تعداد میں خوشی خوشی اُس علاقے میں آ جائیں گے۔ اب ہمیں جنگ کے لیے تیاری کا موقع بھی مل جائے گا اور ہم اُن کو آسانی سے اسی علاقے میں گھیر کر ان کا صفائیا کر دیں گے۔ اس کے بعد پرستان میں بچنے والوں کو شکست دینا مشکل نہیں رہے گا، کیون کہ پرستان کے لوگ ویسے ہی اُن کے ساتھ نفرت کرتے ہیں۔ وہ کھل کر ہمارا ساتھ دیں گے۔ اس طرح ہمیں پرستان کی حکومت بھی مل جائے گی اور دشمنوں کا ہمیشہ ہمیشہ کے لیے خاتمه بھی ہو جائے گا!“ شہزادہ تفصیل بتا کر خاموش ہوا تو بادشاہ اور وزیر، شہزادے کا منصوبہ سن کر ششدہ رہ گئے۔

”کیا ایسا بھی ممکن ہے؟“ بادشاہ جن نے وزیر کی طرف دیکھ کر سوال کیا۔

”بالکل میرے آقا! اگر ہم شہزادے کے بتائے ہوئے منصوبے پر عمل کریں تو ہم ہمیشہ کے لیے دشمنوں سے نجات حاصل کر سکتے ہیں۔“ وزیر نے شہزادے کی بات کی مکمل تائید کی۔

”تو پھر میرا حکم ہے کہ تم اس سارے منصوبے پر ابھی سے عمل شروع کروادو!“ بادشاہ جن نے خوش ہوتے ہوئے کہا۔

پھر اس سے بڑھ کر ہوا، جس کی شہزادے نے پیش گوئی کی تھی۔ نیا علاقہ ملنے کی خوشی میں سارے کے سارے جن جادوگروہاں پہنچ گئے اور آپس میں تقسیم پر اجھنے لگے۔ وزیر (شاہی جادوگر) کو اس کی امیرانہ تھی۔ شہزادے نے اس موقع سے فائدہ اٹھاتے ہوئے اُسی وقت حملے کا مشورہ دے دیا۔ ان کی جانباز فوج نے جادوگر

جنوں کو سنبھلنے کا موقع دیے بغیر چاروں شانے چٹ کر دیا۔ جن بادشاہ کو بھی اتنی جلدی کامیابی کی توقع نہ تھی۔ جب اُسے فتح کی خوش خبری سنائی گئی تو وہ بے انتہا خوش ہوا۔ اُس کی رعایا تک شہزادے کی عقلمندی کی خبریں پہنچ چکی تھیں اور وہ اپنے اُس محسن کو ملنے کے لیے بے چین تھے، جس نے انھیں ایک بڑے خطرے سے ہمیشہ ہمیشہ کے لیے نجات دلادی تھی۔

جن بادشاہ نے دربارِ عام کا اعلان کیا اور ایک مہینے تک جن آ آ کر شہزادے کو ملتے رہے اور اس کا شکریہ ادا کرتے رہے۔ مہینا گزرنے کا پتا ہی نہ چلا۔ مگر قدرت کو کچھ اور ہی منظور تھا۔ ایک دن دربار برخاست ہونے کے بعد بادشاہ جن کی طبیعت پھر بگڑ گئی۔ شاہی طبیبوں نے دو دینا شروع کر دی۔ اس موقع پر شہزادے نے اجازت لینی مناسب نہ سمجھی۔ وزیر بھی اب زیادہ مصروف ہو گیا تھا۔ وہ پرستان میں اپنی حکومت کے قیام کے لیے کوششوں میں مگن تھا۔ شہزادہ ہر وقت بادشاہ جن کے پاس حاضر رہتا۔ ایک دن بادشاہ نے حازم جن سے کہا کہ شاہی نجومی سے ہماری بیماری کے بارے میں پوچھا جائے۔ حازم جن اُس دن کے بعد نظر نہیں آیا تو بادشاہ نے خود شاہی نجومی کو طلب کر لیا۔ اُس نے جان کی امان طلب کی اور پھر جو کچھ بتایا، وہ سننے کی تاب شہزادے میں نہ تھی۔ جن بادشاہ بڑھاپے کے باوجود شہزادے کو اپنی صحت مندی کے بارے میں دلسا دینے لگا، لیکن شہزادے نے اُس کی آنکھوں سے گرتے ہوئے آنسو دیکھ لیے تھے۔ حازم جن بھی بادشاہ کی مرض الموت کی خبر سن کر غم میں کہیں غائب ہو گیا تھا۔ وزیر نے بادشاہ کے بارے میں ایسی خبر سنی تو اُس نے اگلے ہی دن پرستان میں جن بادشاہ کی تاج پوشی کا حکمر

دے دیا۔ پرستان کی پریاں، جن بادشاہ کے استقبال کے قطار درقطار کھڑی تھیں۔ پھر انہوں نے ایک اڑن غالیچے پر جن بادشاہ اور اُس کے ساتھ بیٹھے شہزادے کو دیکھ لیا۔ جب غالیچہ زمین پر اترات تو وہ ایک آدم زاد کو جن بادشاہ کے ساتھ دیکھ کر ایک دوسرے سے سرگوشیاں کرنے لگیں۔ شہزادہ بڑا ہی خوب صورت تھا اور اُس کے حسن و جمال کے آگے ہر چیز ماند پڑ گئی تھی۔ وزیر جو پہلے ہی پرستان پہنچ گیا تھا، اُس نے بادشاہ اور شہزادے کا استقبال کیا۔ پریوں نے ان پہلوں کی پیتاں نجھاوار کیں۔ جب ہیروں، موتویوں اور سونے سے بنा ہوا تاج بادشاہ کو پہنایا گیا تو اُس نے تھوڑی دیر کے لیے شہزادے کو تخت سے اُتار دیا۔ وزیر بھی اس فیصلے پر حیران تھا اور شہزادے کے دل میں بھی یہ بات کچھ کھٹکنے لگی۔ پھر وزیر اور بادشاہ کے درمیان بات چیت ہونے لگی۔ بہت دیر بعد شہزادے کو تخت پر طلب کیا گیا۔ شہزادے کے تخت پر بیٹھتے ہی بادشاہ اور وزیر نے مل کر شاہی تاج شہزادے کے سر پر رکھ دیا۔

پھر انہوں نے اعلان کیا کہ آج سے پرستان کا بادشاہ ”عقل مند شہزادہ“ ہو گا۔ شہزادہ بادشاہ کی اس دریادی پر اُس کے قدموں میں بیٹھ گیا لیکن بادشاہ نے اُسے اٹھا کر دوبارہ تخت پر بٹھا دیا۔

اب شہزادہ بلا شرکت غیرے، پرستان پر حکومت کرنے لگا۔ اُسے اپنے وطن سے نکلے ہوئے پانچ مہینے گزر چکے تھے۔ وہ جب بھی واپسی کا ارادہ کرتا، تو کوئی نہ کوئی گڑ بڑ ہو جاتی۔ اب اُس نے پکارا دہ کر لیا تھا کہ ایک جن روتا پیٹتا دربار میں داخل ہوا۔ شہزادہ اُس کو دیکھ کر کھڑا ہو گیا۔ آئے والا حازم جن تھا۔ اُس نے خبر دی کہ بادشاہ جن کا انتقال ہو گیا ہے۔ شہزادہ اُسی وقت حازم جن کے ساتھ بادشاہ جن کی آخری رسومات میں شامل ہونے کے لیے

روانہ ہو گیا۔ بادشاہ جن کی آخری رسومات پندرہ دن تک جازی رہیں۔ پھر شہزادے نے وزیر جادو گر سے اجازت چاہی تو وہ رونے لگ گیا۔ شہزادے نے اُسے صبر کی تلقین کی تو وہ کہنے لگا: ”ہمارا بادشاہ بہت عظیم تھا! جس دن اُس نے آپ کو پرستان کا بادشاہ بنایا تھا، اُس دن وصیت کردی تھی کہ میرے مرنے کے بعد اس ملک کی بادشاہت بھی آپ کے حوالے کر دی جائے۔ اب بادشاہ کا تخت و تاج آپ کے حوالے ہے۔“ یہ کہہ کر وزیر نے مرحوم بادشاہ جن کا تاج شہزادے کی طرف بڑھا دیا۔

شہزادے نے دونوں ملکوں کی ایک بڑی فوج تیار کی اور خود بھی جنگ کے داؤ پیچ سیکھ کر جنگی مہارت حاصل کر لی۔ اُس نے اپنی رعایا کی خوش حالت کے لیے خزانے کے منہ کھول دیے اور ہر طرف دو دھن کی نہریں بنہنے لگیں۔ شہزادے کی رعایا اُس پر جان چھڑ کنے لگی۔

شہزادے کی واپسی کا وقت قریب آن پہنچا تھا اور جلد ہی اُسے وعدے کے مطابق اپنے باپ کی خدمت میں حاضر ہونا تھا۔ وہ اپنے والد بادشاہ کو اپنی کامیابیوں کے کارنا مے سنانے کے لیے بے تاب تھا۔ اُس کے ذہن میں ایک خواہش تڑپ رہی تھی۔ اُسے کئی مہینوں سے اپنے بھائیوں کی یادستاری تھی۔ پھر اُس کے ذہن میں جھما کا سا ہوا۔ اُس نے تالی بجائی تو وزیر حازم فوراً اندر داخل ہوا۔ شہزادے نے اُسے طسمی آئینہ لانے کا حکم دیا۔ طسمی آئینے میں شہزادہ اپنے بھائیوں کی مہمات کو دیکھنا چاہتا تھا۔ حازم جن نے ہاتھ اوپر کیا تو طسمی آئینہ اُس کے ہاتھ میں تھا۔ حازم نے آئینہ شہزادے کے سامنے کر دیا۔ اُس کا بھائی ”رحم دل شہزادہ“ سخت مصیبت میں نظر آ رہا تھا، کچھ

لوگ اُس پر برقھیوں سے حملہ کرنے کے لیے تیار تھے اور وہ اُن کے سامنے بے بس کھڑا تھا۔

بادشاہ کی مصیبت

پیارے بچو! اب آپ کو شہزادوں کے اپنے ملک کی بات بتاتے ہیں۔ بادشاہ کے علاوہ شہزادوں کی روائی کا کسی کو علم نہیں تھا۔ جب بادشاہ کے وزیروں نے شہزادوں کو کئی دن تک نہ دیکھا تو انہوں نے بادشاہ سے پوچھا: ”بادشاہ سلامت! کئی دن سے شہزادے کہیں نظر نہیں آ رہے؟“ بادشاہ نے انھیں بتایا: ”شہزادے دوسرے ملکوں کی سیر کے لیے گئے ہوئے ہیں اور جلد ہی اُن کی واپسی ہوگی۔“ بادشاہ کا جواب سُن کر وہ چُپ ہو گئے۔

جب پورا مہینہ گزر گیا اور شہزادوں کی واپسی نہ ہوئی تو محل میں طرح طرح کی چہ مگویاں ہونے لگیں۔ کوئی کہتا کہ شہزادے بادشاہ سے خفا ہو کر ہمیشہ کے لیے ملک سے چلے گئے ہیں۔ کسی نے مشہور کر دیا کہ بادشاہ نے شہزادوں سے ناراض ہو کر انھیں ملک بدر کر دیا ہے۔ کچھ جھوٹے لوگوں نے تو شہزادوں کے قتل ہونے کی افواہیں پھیلادیں۔ پھر یہ افواہیں پورے ملک میں پھیلنے لگیں تو بادشاہ پریشان ہو گیا۔ اُس نے وزیرِ عظم کو بلا یا اور اُسے بتایا کہ شہزادے چھے مہینے کے بعد واپس آ جائیں گے لیکن کسی نے بادشاہ کی بات کا اعتبار نہیں کیا، کیوں کہ اس اعلان سے پہلے افواہوں نے اپنا کام کر دیا تھا۔

وزیرِ عظم نے اس موقع سے فائدہ اٹھانے کا منصوبہ بنالیا۔ ایک رات اُس نے اپنے باعتبار ساتھیوں کو اپنے محل میں جمع کیا۔ جب تمام ساتھی اکٹھے ہو گئے تو اُس نے کہا: ”میں آپ لوگوں کے ساتھ جو بات کرنے والے

ہوں، وہ انتہائی اہم ہے۔ اس بات کی خبر اس محل سے باہر نہیں جانی چاہیے۔” تمام لوگوں نے اس بات کو راز میں رکھنے کا عہد کیا۔ یہ سب لوگ کسی نہ کسی طرح بادشاہ کی حکومت میں شامل تھے۔ وزیراعظم دوبارہ بولا: ”جیسا کہ آپ سب لوگوں کو علم ہے، بادشاہ نے تینوں شہزادوں کو قتل کروادیا ہے یا انھیں کہیں دوز بھیج دیا ہے تاکہ وہ مزے سے سارے ملک پر حکومت کر سکے۔ اگر بادشاہ اسی طرح ملک پر حکومت کرتا رہا تو ہمارا نمبر کبھی نہیں آئے گا۔“ وزیراعظم کی باتیں سُن کر سب لوگ ایک دوسرے کو دیکھ کر اُس کی ہاں میں ہاں ملانے لگے۔ وزیراعظم نے اپنی بات جاری رکھی: ”میں نے اپنے ساتھیوں کے مشورے سے فیصلہ کیا ہے اور آپ کو بھی اس فیصلے میں شامل کرتا ہوں کہ اب ہم بادشاہ کا تختہ الٹ کر اُس کی حکومت کا خاتمه کر دیں گے۔ کیا آپ سب میرا ساتھ دیں گے؟“ سب لوگ اُس کا ساتھ دینے پر آمادہ ہو گئے۔ ان غذاءروں کے چہروں پر بڑے عہدوں کی لائچ میں چمک پیدا ہونے لگی لیکن انھیں کیا معلوم تھا کہ اس اجتماع میں بادشاہ اور شہزادوں کا ایک وفادار، خدمت گار کے زوب میں کھانا اور پانی لوگوں کے سامنے رکھ رہا ہے۔ وہ بہ ظاہر اس ساری کارروائی سے لتعلق تھا لیکن اُس کے کان وزیراعظم کی ایک ایک بات پر لگے ہوئے تھے۔

وزیراعظم نے ایک ہفتے کے اندر اندر اپنے منصوبے کو عملی جامہ پہنانے کا تھیہ کر لیا تھا۔ اب وہ اپنے آپ کو ملک کا بادشاہ تصور کرنے لگا تھا۔ اُس نے اپنے بیٹے کو شہزادوں جیسا لباس پہنا دیا اور درزی کو اپنے لیے قیمتی شاہی لباس کی تیاری کا حکم دے دیا۔ وزیراعظم کے ساتھی بھی اسی کی طرح بڑھ کر تیاریاں کر رہے تھے۔ انھوں نے

اس کام کے لیے جمعہ کا دن منتخب کیا۔ پھر جب سب لوگ جمعہ کی نماز میں مصروف تھے، تو ان لوگوں نے بادشاہ کے محل پر دھاوا بول دیا مگر انھیں یہ دیکھ کر سخت مایوسی ہوئی کہ بادشاہ اور ملکہ محل سے غائب تھے۔ وزیر اعظم نے سخت پر بیٹھ کر اپنی بادشاہت کا اعلان کر دیا۔ پھر اس نے سارے غذاء روں میں عہدے اور مال و دولت کی تقسیم شروع کر دی۔ اس نے سارے ملک میں بادشاہ کے فرار ہونے کا اعلان کر دیا۔

بادشاہ جو بہت عقلمند، رحم دل اور بہادر تھا، اس نے اپنے خاص و فاداروں کو پہلے ہی سے ایسے وزیروں کے گھروں میں تعینات کر رکھا تھا۔ اس کے وفادار نے اُسی وقت وزیر اعظم کی بغاوت کی خبر بادشاہ کو پہنچا دی تھی۔ بادشاہ کوئی اور ذرائع سے اس طرح کی خبریں موصول ہو رہی تھیں، لیکن وہ ان کا توزیع کرنے سے مغذور تھا۔ اس کی فوج کا سپہ سالار بھی وزیر اعظم کا رشتہ دار تھا۔ اس لیے بادشاہ فوج کو بھی استعمال نہیں کر سکتا تھا۔ بہت سوچ بچار کے بعد اس نے فیصلہ کیا کہ ابھی شہزادوں کی واپسی میں پانچ مہینے باقی ہیں، شہزادے بہادر اور عقلمند ہیں، وہ ضرور اپنے مقصد میں کامیاب ہو کر لوٹیں گے۔ اس دوران میں وہ اپنی ملکہ کے ساتھ کسی جنگل کا رُخ کرے گا اور جیسے تیسے پانچ مہینے پورے کرے گا۔ اس نے ملکہ کے علاوہ کسی شخص کو اپنے منصب سے متعلق کچھ بھی نہ بتایا۔ پھر جمعرات کی رات وہ محل کو چھوڑ کر اپنے ملک کی سرحد کے قریب ایک جنگل کی طرف روانہ ہو گیا۔ وہاں اس نے ایک چھوٹی سی کٹیا بنالی اور گزر بس رکنے کے لیے چند بکریاں خرید کر چڑا ہے کاڑوپ دھار لیا۔ وہ کبھی لکڑیاں کاٹ کر انھیں بچنے کے لیے شہر لے جاتا۔ اب اُسے شدت کے ساتھ چھٹے مہینے گزرنے کا انتظار تھا۔

رحم دل شہزادہ: آگ کے دریا میں

رحم دل شہزادہ، رابیل کی محل نما حویلی کے سچے سجائے کمرے میں سویا ہوا تھا، جب آدمی رات کے وقت اُسے بیرونی دروازے پر ہلکی سی دستک کی آواز سنائی دی تھی۔ اُس نے آہستہ سے دروازہ کھول دیا۔ باہر چادر میں ملبوس ایک شخص کھڑا تھا۔ وہ شہزادے کے قریب آ کر اُس کے کان میں بولا: ”آپ یہاں سے اسی وقت نکل جائیں، میں بھی حویلی سے فرار ہو رہا ہوں۔ جانا چاہتے ہیں تو اسی وقت فیصلہ کریں، دونوں کو ایک دوسرے کا سہارا رہے گا!“ شہزادہ سوچ میں پڑ گیا کہ کیا کرے؟ یہاں سے بے سرو سامانی کی حالت میں اس شخص کے ساتھ چل پڑنا کوئی عقلمندی کی بات نہیں تھی۔ شہزادہ فیصلے پر پہنچ چکا تھا۔ اُس نے باہر کھڑے آدمی کو اندر آنے کے لیے کہا تو وہ خاموشی سے اندر آگیا۔ دونوں آہستہ آہستہ باتیں کرنے لگے۔ شہزادے نے اُسے کہا کہ تم گودام میں چھپ جاؤ، میں تھوڑی دیر بعد تمہارے ساتھ چلتا ہوں۔ وہ شخص کمرے کے اندر بننے ہوئے چھوٹے سے گودام میں گھس گیا، جہاں غیر ضروری سامان پڑا ہوا تھا۔ شہزادے نے چپکے سے دروازے کو باہر سے گندی چڑھادی۔

شہزادہ کمرے سے باہر نکلا، تو وہاں کوئی پھرے دار موجود نہ تھا۔ اُس نے ساتھ بننے ہوئے کمرے کے دروازے پر دستک دی۔ وہی بڑی بڑی موچھوں والا آدمی تلوار لیے باہر نکلا، جس نے قاتل ڈاکو کے کان کاٹے تھے۔ شہزادے نے اُس سے پوچھا کہ اس وقت حویلی کا مالک کہاں ہے؟ پہلے تو اُسے شہزادے کی دماغی حالت پر شک گزرا، پھر کہنے لگا کہ یہاں کا مالک ”رابیل“ ہے، جو کئی ریاستوں کا مالک ہے۔ وہ کل یہاں آئے گا۔ اس

وقت اُس کا نام نہ "جوشی" یہاں موجود ہے۔" شہزادے نے کہا: "مجھے جلدی سے جوشی سے ملواؤ، بہت ضروری کام ہے۔" وہ شخص شہزادے کو پکڑ کر جوشی کے کمرے کی طرف چل دیا۔ اُسے یہ بھی خطرہ تھا کہ کہیں یہ تاجر (شہزادہ) بھاگ نہ جائے۔ جوشی سخت نیند میں تھا اور اُسے نیند سے بیدار ہونا اچھا نہیں لگتا تھا۔ اُس نے تاجر کو اس وقت اپنے سامنے دیکھ کر پوچھا: "کیا مصیبت آگئی ہے؟" شہزادہ ادب سے بولا: "جناب! میرے کمرے کے باہر ایک آدمی دستک دے رہا تھا، میں نے دروازہ کھولा تو وہ مجھے یہاں سے فرار کے لیے اُسکا ن لگا۔ میں نے اُسے کمرے کے گودام میں بند کر رکھا ہے۔" پہلے تو جوشی کو شہزادے کی باتوں پر یقین نہ آیا، لیکن جب وہ شہزادے کے ساتھ کمرے میں آئے تو وہاں واقعی ایک آدمی کو قید میں دیکھ کر بڑے حیران ہوئے۔ موچھوں والے آدمی نے اُسے باندھ کر ایک کوٹھری میں قید کر دیا اور جوشی نے شہزادے کو آرام کرنے کا کہہ کر اپنے کمرے کی راہ لی۔

اگلے دن "رانیل" اپنی اس محل نہما حویلی میں پہنچ چکا تھا، جہاں شہزادہ تاجر کے زوپ میں موجود تھا۔ دو پھر کے وقت رانیل کے آدمی شہزادے کو بلانے آگئے۔ رانیل ایک بڑے کمرے میں آرام دہ تخت پر نیم دراز تھا۔ اس نے شہزادے کو ایک کرسی پر بیٹھنے کا حکم دیا تو وہ شکریہ ادا کر کے بیٹھ گیا۔ اسی وقت وہی شخص کمرے میں داخل ہوا جسے شہزادے نے گرفتار کر دیا تھا۔ شہزادہ اسے دیکھ کر ایک دم کھڑا ہو گیا: "یہ۔۔۔ یہ تو وہی شخص ہے جناب!" شہزادے کا جملہ رانیل نے مکمل کیا: "بیٹھ جاؤ تاجر ایہ ہمارا آدمی ہے اور ہم نے تشخیص آزمائنا کے لیے

یہ طریقہ اختیار کیا تھا، شہزادہ عجیب سی نظروں سے رابیل کی طرف دیکھتے ہوئے دوبارہ بیٹھ گیا اور وہ آدمی مسکرا کر رہ گیا۔ اُس نے ہاتھوں میں کپڑی ہوئی خشک میوہ جات کی پلیٹ شہزادے کے سامنے رکھی اور رابیل کا اشارہ پا کر کمرے سے نکل گیا۔ ”اب رابیل اٹھ کر بیٹھ چکا تھا۔ ”ہم نے تمہارا نام تو پوچھا ہی نہیں؟“ رابیل نے بات چیت کی ابتداء کرتے ہوئے کہا۔ ”میرا نام عظیم البرکت ہے جناب!“ شہزادے نے اپنا اصل نام بتایا۔ ”چلواب کام کی بات ہو جائے!“ رابیل دوبارہ بولا تو شہزادہ اُس کی باتیں غور سے سننے لگا۔

رابیل اپنی ریاست کا راجا تھا۔ اُس کی ریاست بہت بڑے رقبے پر پھیلی ہوئی تھی۔ اُس نے شہزادے کو بتایا: ”شام کے وقت میں اپنی ریاست کی طرف روانہ ہوں گا۔ تھیں بھی میرے ساتھ چلنا ہوگا۔ ایک امتحان میں تو تم کامیاب ہو چکے ہو لیکن تمہاری آزمائش جاری رہے گی۔ میں دھوکا دینے والوں کو پسند نہیں کرتا۔ لس اب تم جاؤ اور سفر کی تیاری کرو!“ یہ کہہ کر رابیل دوبارہ نیم دراز ہو گیا اور شہزادہ اٹھ کر کمرے سے نکل گیا۔ کمرے کے باہر وہی شخص کھڑا تھا جسے شہزادے نے قید کر دیا تھا۔ وہ مسکرا تا ہوا شہزادے کے ساتھ چل پڑا۔ وہ شخص رابیل کا خصوصی مشیر تھا اور ریاست کے کاموں میں اُس کا گہرا عمل دخل تھا۔ وہ کافی دری شہزادے کے پاس بیٹھا رہا اور اُسے اپنی ریاست کے بارے میں بتاتا رہا۔ شہزادے کا ریاست کو دیکھنے کا اشتیاق بڑھتا جا رہا تھا۔ اتنا خوش حال اور پر سکون تو اُس کا اپنا ملک بھی نہیں تھا، جتنا یہ لوگ اپنی ریاست کے بارے میں بتا رہے تھے۔ پہلے تو وہ یہی سمجھتا رہا کہ بادشاہ اور ریاضنے ملکوں کے بارے میں اسی طرح کی باتیں کرتے ہیں، کیوں کہ انھیں عام لوگوں کے مسائل کا علم

نہیں ہوتا۔ مگر یہ لوگ جس تواتر سے اپنی ریاست کی مثالیں دے رہے تھے، وہ حیران کن بات تھی۔ یہی سوچتے سوچتے شام سر پر آ پہنچی۔

وہی آدمی شہزادے کے کوروانگی کے بارے میں بتانے آیا۔ شہزادہ پہلے سے تیار بیٹھا تھا۔ محل سے باہر ایک چھوٹا سا قافلہ تیار کھڑا تھا۔ وس بڑے بڑے اونٹوں پر بیٹھنے کا اہتمام کیا گیا تھا اور ہر اونٹ کے پاس دو آدمی کھڑے تھے۔ تھوڑی دیر بعد رانیل بھی محل کے دروازے سے برآمد ہوا۔ وہ ایک سفید رنگ کے بہترین اونٹ پر سوار تھا اور اُس کے پیچھے غلاموں کا ایک چھوٹا سا لشکر تھا۔ رانیل کے محل سے نکلتے ہی سب لوگ اونٹوں پر سوار ہو گئے اور یہ قافلہ اپنی منزل کی جانب چل پڑا۔ رانیل کا اونٹ درمیان میں تھا، جس کے چاروں طرف غلاموں کی سواریاں تھیں۔ شہزادہ، رانیل کے اونٹ سے دور تھا۔ اب اُس نے شہزادے پر توجہ دینا چھوڑ دی تھی اور بڑی شان سے اپنے اونٹ پر براجمان تھا۔ یہ قافلہ ساری رات چلتا رہا، چودہ گھنٹے کے مسلسل سفر کے بعد وہ صحراء کے ایک ایسے حصے میں پہنچ چکے تھے، جہاں تھوڑے بہت درخت اور گھاس اُگی ہوئی تھی۔ انھوں نے درختوں کے درمیان خیسے لگا دیے اور ناشتے کا اہتمام شروع ہو گیا۔ خیموں کے باہر غلام سارے معاملات سلیمانی میں مصروف تھے۔

دن کے وقت صحرائیں سفر کرنا موت کو دعوت دینے کے متراffد ہوتا ہے۔ سورج نکلنے کے بعد ریت والے طوفانی جھکڑ چلتے ہیں۔ گرم ریت جب چہرے پر پڑتی ہے تو چہرہ جلنے لگتا ہے۔ ریت کے ٹیلے اپنی جگہ ہیں تبدیل کرتے رہتے ہیں، جس کی وجہ سے ان جان مسافر صحراؤں میں بھٹک کر موت کا شکار ہو جاتے ہیں۔ رانیل نے بڑی

ذہانت سے سفر کے لیے وقت کا خصوصی خیال رکھا تھا۔ جب صحرائی ریت آگ بن کر تپنے لگی تو یہ لوگ اپنے اپنے خیموں میں آرام کر رہے تھے اور جانور گھاس چڑنے میں مصروف تھے۔ شام کے وقت دوبارہ سفر کا آغاز ہو گیا۔ ادھر سورج مغربی افق سے غائب ہوا، ادھر یہ قافلہ چل پڑا۔ آج سفر کے دوران یہ تبدیلی محسوس ہوئی کہ اونٹوں کے قدم اتنی تیزی سے اٹھ رہے تھے، جیسے وہ ہوا میں اڑتے چلے جا رہے ہوں۔ دن کو آرام کرنے کی وجہ سے رات کو سب لوگ تازہ دم تھے، لیکن اب ان کی آنکھیں خود بخوبی بند ہو رہی تھیں۔ شہزادے پر بھی غنوادگی طاری ہوئی لیکن وہ مکمل طور پر نہ سو سکا۔ پھر اونٹ فضا میں بلند ہوتے دکھائی دیے اور گانے کی آوازیں آنے لگیں، جس کے میٹھے میٹھے سُرساری فضا میں پھیل کر سفر کو یادگار بنارہے تھے۔ شہزادہ اس سفر سے بہت لطف انداز ہو رہا تھا۔ وہ سوچ رہا تھا کہ سفر کے اختتام پر رابیل سے اونٹوں کے اونٹ نے کاراز ضرور پوچھے گا۔ دوسرے دن کی صبح ہوتے ہو تے صحراء کم ختم ہو گیا اور درختوں کے جھنڈ نظر آنے شروع ہو گئے۔ اونٹوں کے قدموں نے دوبارہ زمین کو چھووا اور ان کی رفتار دھیمی ہونے لگی۔ اب شہزادہ پوری طرح تازہ دم تھا اور باقی لوگ بھی غنوادگی کی حالت سے نکل چکے تھے۔ غلام خوشی کے گیت گانے لگے۔

جلد ہی قافلہ آبادیوں میں داخل ہو گیا۔ یہاں ہر طرف بڑے بڑے محل نما مکان پھیلے ہوئے تھے۔ وہ اینٹوں کے بجائے قیمتی پتھروں سے بنے ہوئے تھے۔ محلات کے بڑے بڑے دروازے دھوپ میں چمک رہے تھے۔ محلات کے گرد درخت اور باغات نظر آتے تھے، جن پر عجیب عجیب رنگ کے پھل لگے ہوئے تھے۔ یہ سب دیکھ کر

شہزادہ بہوت ہو کر رہ گیا۔ رابنل کا محل سب سے بڑا تھا۔ شہزادے کو محل کے ایک کمرے میں ٹھہرا دیا گیا۔ یہاں اُسے کھانے پینے اور دوسری ضروریات کے لیے ایسی ایسی سہولتیں ملیں، جن کا اُس نے اپنی زندگی میں تصور بھی نہیں کیا تھا۔ ایک دن رابنل نے شہزادے کو طلب کیا۔ شہزادہ اُس کے پاس پہنچا تو وہ بے چینی سے ٹہل رہا تھا۔ شہزادے کے پہنچتے ہی وہ بولا: ”جو ان! اب تمہارے امتحان کا وقت آپہنچا ہے۔“ شہزادے نے ادب سے کہا: ”میں ہر امتحان کے لیے تیار ہوں!“ رابنل نے شہزادے کو تفصیلات بتانی شروع کر دیں، جنھیں سن کر وہ دنگ رہ گیا۔ اصل میں رابنل جادوگروں کی ریاست کا راجا تھا۔ یہاں بننے ہوئے تمام محلات اور باغات آنکھوں کا دھوکا تھے اور جادو کے ذریعے بنائے گئے تھے۔ اس ریاست میں بڑے نامی گرامی جادوگر رہتے تھے۔ پھر ایک طاقت ور جن نے رابنل کو تنگ کرنا شروع کر دیا۔ اُس نے اپنے جادوگروں سے مدد لی، لیکن کامیاب نہ ہو سکا۔ جادوگروں نے اس کی وجہ یہ بتائی، کہ جن کی جان ایک کالے ناگ میں ہے۔ یہ ناگ بہت درسات سمندر پار پہاڑوں کے اندر ایک تاریک غار میں ہے۔ غار کے چاروں طرف دلدل ہے اور دلدل سے پہلے آگ کا دریا ہے۔ اس آگ کے دریا کو چاروں طرف سے حفاظتی حصاء سے محفوظ کر دیا گیا۔ حفاظتی حصاء کی وجہ سے کوئی جادوگر یا جن اس کے اندر داخل نہیں ہو سکتا۔ جس نے بھی کوشش کی، وہ جل کر بھسم ہو گیا۔ صرف کوئی انسان ہی اس ناگ تک پہنچ سکتا ہے اور انسان بھی وہ، جو جادو نہ جانتا ہو! رابنل نے شہزادے کو لائچ دی کہ اگر وہ اس مہم میں کامیاب ہو گیا تو اُسے بے حد و حساب مال و دولت سے نوازا جائے گا۔ شہزادے نے رابنل کی باتوں میں آکر اس مہم کو س

کرنے کی حامی بھر لی۔ رابنیل کے جادوگروں نے پل بھر میں شہزادے کو سات سمندر پار پہنچا دیا اور خود واپس آگئے۔ ”جن“ کو شہزادے کے آنے کی خبر نہ تھی۔ وہ اپنے حفاظتی اقدامات کی وجہ سے بے فکر تھا۔ اب شہزادے کو آگ کا دریا سامنے نظر آ رہا تھا، جس کے شعلے آسمان سے باقیں کر رہے تھے۔ مگر جس حصار کا ذکر رابنیل نے کیا تھا، وہ کہیں دکھائی نہ دیا۔ شہزادے نے آزمائنے کے لیے ایک پتھر اٹھا کر آگ پر پھینکا۔ پتھر ایک گڑگڑاہٹ کے ساتھ آگ کی طرف گیا اور آگ میں پہنچنے سے پہلے ہی ریزہ ریزہ ہو کر زمین پر گر گیا۔ پتھر شہزادے نے ایک لکڑی پھینکی، جو اسی وقت جل گئی۔ شہزادے کی سمجھ میں کوئی ترکیب نہ آ رہی تھی۔ وہ دل ہی دل میں اللہ سے مدد طلب کرنے لگا۔ اسی وقت اسے ایک آواز سنائی دی۔ شہزادے نے مرکر دیکھا تو ایک بزرگ اُس سے کچھ دور کھڑے مسکرا رہے تھے۔ شہزادے نے اس دریانے میں بزرگ کو دیکھا تو اس کی ہمت بندھی۔ بزرگ اُس سے کہہ رہے تھے: ”شہزادے! گھبراو نہیں، میں تمہیں ایک تلوار دے رہا ہوں۔ اللہ کا نام لے کر اس کو اپنے ہاتھ میں پکڑو اور آگ کے دریا میں داخل ہو جاؤ! مگر میری ایک بات یاد رکھو! جس طرح ناگ والا جن ظالم ہے، اسی طرح رابنیل بھی ظالم بادشاہ ہے۔ تم نے اُس کا بھی خاتمہ کرنا ہے! فی امان اللہ!“ یہ کہہ کر بزرگ غائب ہو گئے اور تلوار شہزادے کے ہاتھ میں آگئی۔ اُس نے اللہ کا شکر ادا کیا اور اللہ کا نام لے کر آگ کے دریا کی طرف بڑھ گیا۔

جوں ہی تلوار حفاظتی حصار سے ٹکرائی، تو ہر طرف دھماکے ہونے لگے۔ شہزادے نے اپنے قدم نہ رو کے اور آگ کے دریا میں قدم رکھ دیا۔ آگ کے شعلوں سے رو نے، چینخے اور بین کرنے کی آوازیں آنے لگیں۔ شہزادے

نے آنکھیں بند کر لی تھیں اور تیزی سے چلتا جا رہا تھا۔ آگ کا دریا عبور کرتے کرتے وہ تھک گیا تھا۔ اب اُس کے سامنے بڑے بڑے ہیبت ناک کالے پہاڑ تھے، جن سے پہلے کئی میل لمبی دلدل تھی۔ دلدل سے سفید ڈھواں اٹھ رہا تھا اور اس کی تپش شہزادے کو محسوس ہو رہی تھی۔ اس نے پھر اللہ کو یاد کیا اور دلدل میں کو دگیا۔ سفید ڈھواں زرد ہونے لگا، پھر اس کا رنگ سُرخ ہو گیا اور شہزادے کو دکھائی دینا بند ہونے لگا۔ اس نے دوبارہ اپنی آنکھیں بند کر لیں۔ وہ دلدل کے اوپر اس طرح چل رہا تھا، جیسے زمین پر چلا جاتا ہے۔ پہاڑوں تک پہنچنے کا سفر طے کرتے کرتے ہر طرف اندر ہیرا چھا گیا۔ اب شہزادے کو کالے ناگ والا غار تلاش کرنا تھا۔ تھکن سے اُس کا براحال تھا۔ اس وقت اُس نے آرام کرنا مناسب نہ سمجھا۔ تلوار شہزادے کے دائیں ہاتھ میں چمک رہی تھی۔ اُسے اپنے کانوں میں انھی بزرگ کی آواز سنائی دی: ”شہزادے! آنکھیں بند کر کے سیدھے چلتے رہو۔ ہزار قدم کے بعد تم ایک پہاڑ کی چوٹی پر ہو گے۔ چوٹی پر تلوار سے ضرب لگاؤ گے، تو غار نمودار ہو جائے گا۔“ شہزادے نے بزرگ کی باتوں پر عمل کرتے ہوئے ایک ہزار قدم چل کر آنکھیں کھولیں تو اپنے آپ کو ایک بلند پہاڑ کی چوٹی پر پایا۔ اندر ہیرے کی وجہ سے تلوار میں زیادہ چمک آگئی تھی، جس کی روشنی میں اُس نے چوٹی پر ضرب لگائی۔ اس کے ضرب لگاتے ہی پہاڑ اپنی جگہ سے سر کنے لگا اور ایک بڑا غار نمودار ہو گیا۔ غار کے اندر سے ناگ کی خوف ناک پھنکا رہنائی دے رہی تھی۔ اس پھنکا ر سے پورا غار کا نپ رہا تھا۔ غار کے اندر ہیرے میں صرف ناگ کی موٹی موٹی سرخ آنکھیں چمکتی ہوئی دکھائی دے رہی تھیں۔ غار کے کاپنے سے شہزادے کو اپنا توازن برقرار رکھنا مشکل ہو رہا تھا۔ تلوار اور پر نیچے حرکت کر رہی

تھی اور اسے سنبھالنا ضروری تھا۔ شہزادے نے تلوار پر اپنی گرفت مضبوط کر لی۔ ناگ نے شہزادے کو دیکھ کر اپنا پھن پھیلا لیا اور اس پر حملے کے لیے تیار ہو گیا۔ شہزادے نے تلوار آگے کر رکھی تھی۔ ناگ نے ایک جست لگائی اور شہزادے کو اپنے ساتھ لیتا ہوا گار سے باہر آ گرا۔ اُس کی مولیٰ دم شہزادے کے جسم کے ساتھ لپٹنی شروع ہو گئی۔ شہزادے کی دونوں ٹانگیں ناگ کی گرفت میں آچکی تھیں۔ اُس نے بڑی آسانی سے شہزادے کو زمین سے اٹھا لیا اور رینگتا ہوا دوبارہ گار میں داخل ہو گیا۔ شہزادے کا نچلا دھڑ مکمل طور پر ناگ کے قابو میں تھا۔ ناگ نے حملہ کرتے وقت شہزادے کو سنبھلنے کا موقع تک نہ دیا تھا۔ ناگ نے اسے گار کے اندر لا کر زور سے زمین پر پھا تو تلوار اُس کے ہاتھ سے نکل کر دور جا گری۔ تلوار کے بغیر وہ بالکل بے کار ہو چکا تھا۔

بہادر شہزادے کا نیا امتحان

بہادر شہزادہ چاروں طرف سے لوگوں کے زخمی میں تھا، جن کے تیور خطرناک معلوم ہوتے تھے۔ اسی وقت ایک طرف سے ایک بلند قامت آدمی نمودار ہوا، جسے دیکھتے ہی لوگوں نے اُس کے لیے راستہ چھوڑ دیا۔ وہ سیدھا شہزادے کے پاس آ کر رک گیا۔ اُس کے ہاتھ میں بڑا سا خبر تھا۔ مردہ ریپھ کو دیکھ کر وہ شش و پنج میں پڑ گیا تھا کہ میں اجنبی کو دوست سمجھوں یا دشمن؟ پھر وہ تحکمانہ لمحے میں بولا: ”تم کون ہو اور رات کے اس وقت تم یہاں کیا کر رہے ہو؟“

”میں یہاں اپنی بستی کے لوگوں کو چھڑانے آیا ہوں، جنھیں تم نے اپنے پاس قید کر رکھا ہے۔“ شہزادے نے

اپنی تلوار کو مردہ ریچھ کی کھال سے صاف کرتے ہوئے کہا۔

”اس کا مطلب یہ ہوا کہ تم ہمارے دشمن ہو!“ اسی آدمی نے غصیلے لمحے میں کہا۔

”نہیں! ایسا نہیں ہے۔ میں تمھیں نقصان پہنچانے کا کوئی ارادہ نہیں رکھتا۔“ شہزادے نے صلح جوئی کا مظاہرہ کرتے ہوئے جواب دیا۔

”ہاہاہا۔۔۔ تم ہمیں کیا نقصان پہنچاؤ گے۔۔۔ تم نے تمھارے جیسے کئی چوہوں کو شکست دی ہے۔“ آدمی نے تحقیر آمیز لمحے میں شہزادے کی طرف دیکھ کر کہا۔

”دیکھیں! آپ جو کوئی ہیں، مجھے اس سے کوئی غرض نہیں ہے۔ بس میری بستی کے لوگوں کو زورا کر دیں، تو میں یہاں سے چلا جاؤں گا!“ شہزادے نے دلیری سے اپنا ایک پاؤں مردہ ریچھ پر رکھتے ہوئے کہا۔ سارے لوگ بڑی توجہ سے دونوں کی باتیں سن رہے تھے۔

”میں یہاں کا سردار ہوں، شاید تمھیں میرے بارے میں کسی نے نہیں بتایا!“ سردار نے خنجر پر اپنی گرفت مضبوط کرتے ہوئے کہا تو شہزادے نے بھی تلوار سیدھی کر لی۔

”میں جانتا ہوں کہ تم ایک ظالم انسان ہو، لیکن تمھاری خیر اسی میں ہے کہ میرے ساتھ تعاون کرو!“ سردار، شہزادے کی باتیں سن کر تملماً اٹھا: ”تمھاری یہ جرأت کہ مجھے لکارو!“ یہ کہہ کر سردار نے شہزادے کے دل کا نشانہ لے کر اپنا خنجر زور سے اس کی طرف اچھال دیا۔

شہزادہ پہلے سے اس حملے کے لیے تیار تھا۔ وہ فوراً نیچے بیٹھ گیا اور خبر سیدھا پیچھے کھڑے شخص کے سینے میں اُتر گیا۔ اُس کی خوف ناک چیخ سے فضا گونج اٹھی اور وہ نیچے گر کر تڑپنے لگا۔ سردار اپنے حملے کو خطا ہوتے دیکھ کر بھر گیا اور ایک شخص سے تلوار لے کر دوبارہ شہزادے کی طرف بڑھا۔ اُس کا پہلا وار بڑا سخت تھا۔ شہزادے نے اپنی تلوار پر اُس کے وار کو روکا، جس سے دونوں تلواریں ٹکرانے کی آواز بلند ہوئی۔ شہزادے نے چیخ کر کہا: ”میں تمھیں مارنا نہیں چاہتا، میری بات سن لو!“، لیکن بھرا ہوا سردار شہزادے پرتا بڑا توڑ حملے کرنے لگا۔ سارے لوگ پیچھے ہٹ کر یہ مقابلہ دیکھ رہے تھے۔ انھیں اپنے سردار کی فتح کا یقین تھا، اس لیے کسی نے اس لڑائی میں مداخلت کرنی ضروری نہ بھی۔ شہزادے نے ابھی تک سردار پر حملہ نہیں کیا تھا، جس کی وجہ سے سردار سمجھ رہا تھا کہ وہ حملہ کرنا نہیں جانتا۔ پھر شہزادے نے لکار کر کہا: ”سردار اب سنبھلو! لگتا ہے تمہارا آخری وقت آگیا ہے۔“ یہ کہہ کر شہزادے نے تلوار کے ایک ہی وار سے اُس کا سرتن سے جدا کر دیا۔ لوگ پھٹی پھٹی آنکھوں سے سردار کی تڑپتی ہوئی لاش دیکھ رہے تھے۔ یہ منظر دیکھ کر سردار کے دونوں بیٹی اپنی اپنی تلواریں کھینچ کر مقابلے کے لیے آگے بڑھے۔ پہلے تو شہزادے نے انھیں بھی بڑا سمجھایا، مگر اپنے باپ کی موت کے بعد وہ سخت غصے میں تھے۔ آخر کار ان کا بھی وہی حشر ہوا، جو تھوڑی دیر پہلے ان کے باپ کا ہوا تھا۔ اب لوگوں میں شہزادے کا خوف پیدا ہونے لگا۔ شہزادے نے دوبارہ اپنی تلوار کو پیچھی کی کھال سے صاف کیا اور بولا: ”میں اب بھی تم لوگوں سے کہتا ہوں، قیدیوں کو رہا کر دو!“

ایک بوڑھا شخص آگے بڑھا: ”بیٹے! ہم قیدیوں کو تمہارے حوالے کرنے کے لیے تیار ہیں! تم نے ہمیں ظالم

سردار اور اس کے بیٹوں سے نجات دلا کر ہم پر احسان کیا ہے۔“

اتنی دیر میں چند اور لوگ بھی شہزادے کے نزدیک آگئے اور باقی تماشاڑ کیھنے لگے۔

شہزادہ پوری طرح چونا تھا۔ اس نے کہا: ”سب لوگ اپنے اپنے گھروں میں چلے جائیں۔ صرف یہ بوڑھا میرے ساتھ قید خانے تک جائے گا۔“ سب لوگ آپس میں باتیں کرتے ہوئے گھروں کی طرف چل پڑے اور صرف بوڑھا آدمی شہزادے کے پاس رہ گیا۔ شہزادہ اسے اپنے ساتھ لے کر بستی سے باہر آیا، جہاں اس کا گھوڑا اور قیدیوں کی بستی کا نوجوان موجود تھے۔ شہزادے نے سارا واقعہ اسے سنایا تو اس کے چہرے پر خوشی پھیل گئی۔ بوڑھا انھیں ساتھ لے کر ایک غار کی طرف روانہ ہو گیا۔

غار کے سامنے چار پتھر نے دار اپنے ہاتھوں میں تلواریں لیے ہوشیار کھڑے تھے۔ ان لوگوں کو اپنی طرف آتے دیکھ کر ان میں سے ایک دوڑتا ہوا ان کی طرف آیا: ”کیا بات ہے! یہ لوگ کون ہیں؟“ اس نے بوڑھے کو پہچان کر سوال کیا۔ بوڑھے نے سردار اور اس کے بیٹوں کی موت کے بارے میں سب کچھ بتایا اور قیدیوں کو فوراً رہ کرنے کا حکم دیا، لیکن اسے یقین نہ آیا۔ اس نے تلوار سیدھی کرتے ہوئے اپنے ساتھیوں کو مدد کے لیے بلایا، تو وہ دوڑتے چلے آئے: ”تم نے ہمیشہ سردار کی مخالفت کی ہے، ہم تمھاری بات پر کیسے یقین کریں۔ یہ نہ ہو کہ ہم انھیں چھوڑ دیں اور اس جرم میں سردار ہمیں قتل کر دے؟“ وہ تلوار سونت کر بوڑھے کے سامنے آگیا تو شہزادے کو مداخلت کرنی پڑی: ”پچھے ہٹ کر بات کروا یہ جو کچھ کہہ رہا ہے، وہ بالکل ٹھیک ہے۔ اگر تم آرام ہے نہیں مانتے تو

تمہارے ساتھ بھی وہی سلوک کرنا پڑے گا!، شہزادے نے کڑک کر کہا تو وہ اس کی طرف متوجہ ہو گئے۔ چاروں نے شہزادے کو گھیر لیا۔ قیدیوں کی بستی کا نوجوان ڈرتے ہوئے پیچھے ہٹ گیا اور بوڑھا بھی ایک طرف ہو گیا۔ شہزادے نے اپنا وقت ضائع کرنا مناسب نہ سمجھا۔ اُس نے انھیں قتل کرنے کے بجائے زخمی کر دیا۔ چاروں پہرے داروں کراٹھا کر غار کے سامنے لا یا گیا اور بوڑھے نے اُن کی مرہم پٹھی کر دی۔ اس کے بعد غار کے سامنے سے رکاوٹیں ہٹا کر قیدیوں کو باہر نکالا جانے لگا۔ تمام قیدی پہلے تو حیران و پریشان ڈرتے ڈرتے باہر آئے، لیکن اُن کی بستی کے نوجوان نے شہزادے کی بہادری کا تمام واقعہ ان کو سنایا، جو پل بھر میں ایک دوسرے کی زبانی سب کو معلوم ہو گیا، تو وہ خوشی سے رقص کرنے لگے۔ ظالم سردار کی موت اُن کے لیے نئی زندگی سے کم نہ تھی۔ انہوں نے شہزادے کو کندھے پر اٹھایا اور اپنی بستی کی طرف روانہ ہو گئے۔ شہزادے نے بوڑھے اور زخمی پہرے داروں کو اُن کی بستی کی طرف چلنے کا حکم دے دیا تھا، تاکہ وہ اپنے نئے سردار کا انتخاب کر سکیں۔

قیدیوں نے اپنی بستی میں پہنچ کر پہلے تین دن خوب جشن منایا اور شہزادے کو اپنا سردار بنانے کا اعلان کر دیا۔ شہزادہ سب سے پہلے انھیں اسی پرانی بستی لے گیا، جسے سردار کے خوف سے چھوڑ کر وہ لوگ یہاں آبے تھے۔ سب لوگوں نے نئے سرے سے بستی کی تعمیر کی۔ بستی کے چاروں طرف وسیع زمینیں خالی پڑی ہوئی تھیں۔ شہزادے نے اپنے ساتھ لائے ہوئے قیمتی پتھروں کو بیچ کر دوسری بستیوں سے جانور اور غله وغیرہ منگوائے۔ اس کے بعد شہزادے نے اُن کو کاشت کے طریقے سکھائے۔ چند ہفتوں بعد بستی کے گرد پھیلی ہوئی زمینیں مختلف فصلوں سے

لہلہ رہی تھیں۔ آہستہ آہستہ بستی کے لوگ خوش حال اور صحت مند ہونے لگے۔ اس دوران میں شہزادے نے نوجوانوں کی ایک فوج تیار کر لی، جو ہتھیاروں سے لیس تھی۔ اُس نے انھیں جنگ کے طریقے سکھا کر بہادر اور طاقت ور بنادیا تھا۔

ایک دن شہزادہ اپنے فوجیوں کو تربیت دے رہا تھا کہ اُسی بستی کا وہی بوڑھا ہاپتا کا نپتا آپنچا، جن سے شہزادے نے قید لوگوں کو چھڑایا تھا۔ بوڑھا بہت تھکا ہوا تھا اور اُس سے بولنا مشکل ہو رہا تھا۔ ایک نوجوان نے اُسے پانی پلایا تو اس کے حواس قابو میں آئے۔ اس نے شہزادے کو بتایا کہ دو بستیوں کے لوگوں نے مل کر ہماری بستی پر حملہ کیا ہے اور لوٹ مار کر کے سب کچھ لے گئے ہیں۔ میری تجویز پر ہماری بستی کے سردار نے مجھے تمہارے پاس للا مدد حاصل کرنے کے لیے بھیجا ہے، تاکہ ہم اُن ظالموں سے بدله لے سکیں۔ شہزادے نے اپنی بستی کے چند بڑے لوگوں کو مشورے کے لیے بلایا۔ انہوں نے شہزادے کو مشورہ دیا کہ ان کی مدد کے لیے کچھ شرائط رکھی جائیں، تاکہ ہمیں بھی فائدہ حاصل ہو۔ سب سے بڑی شرط یہ تھی، کہ وہ اپنی بستی کے گرد پھیلی ہوئی بے کار زمینیں ہمیں دیں گے۔ اس کے علاوہ اُن بستیوں سے جو کچھ حاصل ہوگا، اُس میں سے دونوں کو آدھا آدھا حصہ ملے گا۔ بوڑھے نے تمام شرائط تسلیم کر لیں۔ شہزادے نے اپنی بستی کے دوآدمی حملہ آور بستیوں کی جانب روانہ کیے تاکہ وہ جنگ کے بغیر سامان واپس کر دیں تو لڑائی سے نجی جائیں اور انسانی جانیں ضائع نہ ہوں تو بہتر ہے۔ مگر دونوں آدمی ناکام واپس آئے۔ الٹا انہوں نے جنگ کی دھمکی دے دی۔

دیا۔ رات تک شہزادے کی فوج نے ساری بستیوں پر قبضہ کر لیا اور وہاں کے لوگوں کو پسکون زندگی گزارنے کی تلقین کی۔ یہ ساری بستیاں ایک ملک کے برابر تھیں۔ اتنی زیادہ بستیوں کا نظام سنچالنے کے لیے شہزادے کو طویل وقت درکار تھا۔ اُس نے تمام بستیوں کو یک جان کرنے کے لیے بڑے بڑے راستے بنائے، جن پر سفر آسان ہو گیا تھا۔ شہزادے نے ہر بستی سے نوجوانوں کو شامل کر کے ایک بڑی فوج تیار کر لی تھی۔ آخری بستی ایک دریا کے کنارے پر واقع تھی۔ دریا پر جانے کے بعد شہزادہ، اس کے پانی سے فائدہ اٹھانے کے بارے میں سوچتا رہتا تھا۔ ایک دن اچانک اُس کے ذہن میں ایک ترکیب آگئی۔ وہ دریا کے کنارے پر بلندی کی جانب چلنے لگا۔ چلتے چلتے وہ ایک ایسی جگہ پہنچ گیا، جو اس کی بستیوں سے اوپر تھی۔ یہاں سے ساری بستیوں کو آسانی سے دیکھا جاسکتا تھا۔ اُس کے دماغ میں جو ترکیب آئی تھی، اُسے عملی جامہ پہنانے کا وقت آگیا تھا۔ اگلے دن اُس نے اپنے منصوبے کے مطابق ساری بستیوں میں ہرگلی کے سامنے دوچھوٹی چھوٹی نالیاں اور درمیان میں نہریں کھودنے کا آغاز کر دیا۔ ان کے مکمل ہونے میں صرف ایک ہفتہ صرف ہوا۔ شہزادے نے ان کا جائزہ لیا۔ ہر بستی کی نہروں اور نالیوں کا رُخ دریا کی طرف تھا۔ اس کے بعد شہزادے نے ہر بستی کے باہر ایک بڑا ساتالاب بنوایا، جس میں پانی ذخیرہ ہو سکتا تھا۔ وہ اس سارے کام کا روزانہ جائزہ لیتا رہتا اور اس میں بہتری لاتا رہتا۔ بستی کے لوگ اس منصوبے کے مقصد سے لاعلم تھے۔ آخر ایک دن شہزادے نے ساری بستیوں سے اہم لوگوں کو دعوت پر بلا�ا۔ اس نے اُن کو بتایا کہ ہم دریا کے پانی کا رُخ موڑ کر اسے ان نہروں اور نالیوں سے گزاریں گے، جو بستیوں کے گھروں اور گلیوں

میں بنائی گئی ہیں۔ اس سے عورتوں کو پانی لانے کے لیے جو مشقت اٹھانی پڑتی ہے، وہ اس سے بچ جائیں گی اور کھیتوں کے لیے بھی ہر وقت پانی دستیاب ہو گا۔ جب شہزادے کے منصوبے کے بارے میں لوگوں کو علم ہوا تو وہ شہزادے کی بہادری کے ساتھ اُس کی عقلمندی کے بھی قائل ہو گئے۔ پھر ایک دن بہت سے لوگوں کی جماعت نے ایک اونچی جگہ سے دریا کے کچھ پانی کا رُخ بڑے تالاب کی طرف موڑ دیا۔ پانی اپنی پوری رفتار سے تالاب میں جمع ہوا اور پھر دیکھتے ہی دیکھتے بستیوں کی گلیوں میں بنی ہوئی نہروں میں بہنے لگا۔ بستیوں کے لوگوں کے دلوں سے شہزادے کے لیے بے اختیار دعا میں نکلنے لگیں۔ شہزادے کے اس اقدام سے بستیاں تیزی سے ترقی کرنے لگیں۔

ایک دن شہزادہ اپنے لیے بنائے گئے محل میں جنگی مشقین کر رہا تھا۔ موسم بڑا سہانا ہو رہا تھا۔ وہ سوچ رہا تھا کہ آج شکار کے لیے پہاڑوں کی طرف جائے گا۔ اسی اتنا میں اُس کا خاص آدمی گھبرا�ا ہوا اندر داخل ہوا: ”جناب! ایک بڑی خبر ہے!“ شہزادہ مشق چھوڑ کر اُس کی طرف متوجہ ہوا: ”کیا ہو گیا ہے؟“ کیا کوئی آفت آگئی ہے؟“ شہزادے نے ندائی کے لہجے میں کہا تو وہ آدمی بولا: ”جناب! دریا پار کے ملک سے بادشاہ کا ایک آیا بیٹھا ہے۔ وہ کہہ رہا ہے کہ ان بستیوں کی حکومت ہمارے حوالے کر دی جائے۔ دوسری صورت میں وہ ہمیں تھس نہیں کر دے گا!“ یہ سن کر شہزادے نے کہا کہ ایک کوفور آمیرے سامنے حاضر کیا جائے۔ چند لمحوں بعد ایک آدمی اندر داخل ہوا۔ اس نے بہت قیمتی لباس پہن رکھا تھا اور شکل سے مکار نظر آتا تھا۔ ”کہو! کیا کہنا چاہتے ہو؟“ شہزادے نے

بیٹھتے ہوئے سوال کیا۔

وہ آدمی تکبر سے بولا: ”میں دریاپار کے ملک سے آیا ہوں اور وہاں کے بادشاہ کا خاص ایچی ہوں۔ بادشاہ کا حکم ہے کہ آپ یہاں کی حکومت ہمارے حوالے کر دیں، اسی میں آپ کا فائدہ ہے۔“

اس کی باتیں سن کر شہزادے کو خطرے کا احساس ہونے لگا: ”اگر ہم ایمانہ کریں تو تمہارا بادشاہ ہمارا کیا بگاڑے گا؟“ شہزادے نے اسے غصہ دلا کر ان کا منصوبہ جاننے کی غرض سے کہا۔

”ہمارا بادشاہ بہت طاقت ور ہے، اور اُس کے پاس جادو گروں کی طاقت بھی ہے، جو اپنے جادو کے زور سے ہر ناممکن کو ممکن بنادیتے ہیں۔“ اس نے فخر سے کہا اور شہزادہ گھری سوچ میں ڈوب گیا۔ ایک نیا اور مشکل امتحان اُس کے سامنے کھڑا تھا۔

بادشاہ کی دعا

بادشاہ کو اپنا تخت و تاج چھوڑے ہوئے پانچ مہینے ہو چکے تھے۔ بادشاہ اور ملکہ ایک ایک دن گن کر گزار رہے تھے۔ محنت مزدوری کرتے کرتے دونوں کی حالت خراب تھی۔ وہ سوچ رہا تھا کہ کہیں میں نے شہزادوں کو امتحان میں ڈال کر غلطی تو نہیں کر دی؟ ملکہ اس کی ڈھارس بندھاتی۔ مگر بادشاہ ہر وقت شہزادوں کو یاد کرتا رہتا۔ اسے اپنے ملک کے خراب ہوتے ہوئے حالات اور رعایا کی فکر تھی۔ ملک میں امن و امان کی حالت خراب تھی۔ غذہ اروزی کے لوگ رعایا کو ناحق ٹنگ کرتے تھے اور ان کی جائیداؤں پر قبضہ کر لیتے تھے۔ جب بادشاہ کسی گاؤں یا شہر کی طرف

جاتا، تو لوگ اُسے یاد کر رہے ہوتے۔ وہ دعا کرتے کہ اللہ انھیں اپنا بادشاہ دوبارہ واپس کر دے۔ بادشاہ اپنی رعایا سے بہت محبت کرتا تھا، لیکن انھیں اپنا راز بتانے سے قاصر تھا۔

اب تو غدّار وزیر کے ساتھی سر عامِ دن کے وقت بھی لوٹ مار کرنے لگے تھے اور جو شخص مزاحمت کرتا، اُس کو قتل کرنے سے درج نہ کرتے۔ بادشاہ سے رعایا کی یہ حالت دیکھی نہ جاتی تھی اور وہ اپنے آپ کو اس ساری صورت حال کا ذمہ دار سمجھتا تھا۔ رات کو اپنی کٹیا میں واپس آ کر وہ زار و قطار روتا اور اللہ سے مدد کی دعا کرتا۔ چھے مہینے پورے ہونے میں کچھ زیادہ دن باقی نہیں تھے۔ اسے معلوم تھا کہ جب شہزادے واپس آئیں گے، تو انہیں میں بہادری، عقل مندی اور رحم دلی جیسی تمام خصوصیات پیدا ہو چکی ہوں گی۔

رحم دل شہزادہ اور ناگ جن

تلوار، رحم دل شہزادے سے تھوڑی دور گری تھی۔ اندھیرے کی وجہ سے صرف دو چیزیں نظر آ رہی تھیں۔ ایک تلوار اور دوسری ناگ کی غصیلی آنکھیں۔ شہزادے اور تلوار کے درمیان کالاناگ پھن پھیلائے کھڑا تھا اور کسی بھی لمحے اُسے ڈس سکتا تھا۔ موت کو سامنے دیکھ کر شہزادے میں طاقت آگئی۔ جب ناگ نے اُسے ڈسنے کے لیے چھلانگ لگائی تو شہزادے نے آخری کوشش کے طور پر ہسک کر تلوار کی طرف چھلانگ لگادی۔ ناگ اپنے ہی زور میں غار کی دیوار سے جا لکرا یا۔ اس دوران میں شہزادے نے تلوار پر قبضہ کر لیا تھا۔ اس نے فوراً ناگ کی دم پر تلوار کا وار کر دیا۔ دم کٹتے ہی غار میں بھونچاں آگیا۔ ہر طرف آدم بو، آدم بو، آدم بو کی آوازیں گونجنے لگیں۔ شہزادہ سمجھ گیا

کہ ناگ کے زخمی ہوتے ہی جن کو اس کی خبر ہو گئی ہے اور وہ یہاں پہنچنے والا ہے۔ اس کی جان ناگ میں تھی اور اب ناگ کا خاتمه جلد از جلد کرنا تھا۔ زخمی ناگ بل کھا کر مردا اور شہزادے پر چھلانگ لگا دی۔ شہزادے نے اس کی آنکھوں کا نشانہ لے کر تلوار کو پوری طاقت سے گھماایا۔ ناگ کا سرکٹ کر اندر ہیرے میں غائب ہو گیا اور ہر طرف سے پھر گرنے لگے۔ شہزادہ غار کے دہانے پر تھا۔ وہ غار سے باہر کو دیکھا۔ باہر بھی ایک طوفان کا سماں تھا۔ تیز ہواؤں کے بگولے اٹھ رہے تھے، جو آسمان کی بلندی تک جاتے۔ زمین ملنے لگی اور پہاڑ روئی کے گالوں کی طرح ٹوٹ ٹوٹ کر اڑنے لگے۔ شہزادے کے ذہن پر بھی تاریکی چھانے لگی اور پھر وہ چکرا کر گر پڑا۔ اُسے کسی چیز کا کوئی ہوش نہ رہا تھا۔

راہیل جادوگر کا خوفناک منصوبہ

رحم دل شہزادے کی روائی کے بعد راہیل کے دربار میں نامی گرامی جادوگر جمع تھے۔ وہ شہزادے کو ظالم جن کی جان والے کالے ناگ کے خاتمے کے لیے چھوڑ آئے تھے۔ انھیں شہزادے کی کامیابی کا پورا یقین تھا۔ اس کامیابی کے بعد وہ اپنا آئندہ کا منصوبہ بنانے کے لیے اکٹھے ہوئے تھے۔ ایک جادوگر نے راہیل کو دریا کے پار بننے والی نئی بستیوں کے بارے میں بتایا تھا۔ اس کے مطابق یہ بستیاں چار پانچ مہینوں کے اندر اندر مال و دولت سے بھر گئی تھیں۔ وہاں کی بستیوں کا بادشاہ ایک نوجوان تھا، جس نے ان سب کو متحد کر دیا تھا۔ اس جادوگر نے دریا کے پار آباد بستیوں کی تمام خصوصیات سے راہیل کو آگاہ کیا۔ بستیوں کی فضلوں اور باغات کے بارے میں سُن کر راہیل

کے شیطانی ذہن میں ایک خطرناک منصوبہ تیار ہو گیا۔

اس نے اپنے خاص خاص جادوگروں کو بلا کر اس منصوبے کو مکمل کرنے کے بارے میں مشورے لینے شروع کر دیے۔ جادوگروں کے استاد نے رابیل کو کہا کہ سب سے پہلے ایک جادوگر کو ایچی بنا کر وہاں کے نوجوان بادشاہ کے پاس بھیجا جائے۔ اگر وہ خود اپنی بستیاں ہمارے حوالے کرنے پر رضا مند ہو جائے تو ٹھیک ہے۔ دوسری صورت میں ہمارے جادوگروں کی فوج وہاں کے لوگوں پر جادو کر کے انھیں پتھر کا بنا دے گی۔ پھر ان کے دماغ پر قابو پایا جائے گا، جس کی وجہ سے وہ سب ہمارے فرماں بردار بن جائیں گے۔

رابیل کو بوڑھے جادوگر کی تجویز پسند آئی۔ بستیوں کے نوجوان بادشاہ کو پیغام دینے کے لیے ایک مرکار جادوگر رابیل کو بوڑھے جادوگر کی تجویز پسند آئی۔ بستیوں کے نوجوان بادشاہ کو پیغام دینے کے لیے ایک مرکار جادوگر کو منتخب کیا گیا۔ اسی دوران میں انھیں جن کی موت کی خبر مل گئی۔ بوڑھا جادوگر خوشی سے ناچنے لگا اور وہاں جشن منایا جانے لگا۔ پھر رابیل کو شہزادے کا خیال آیا۔ بوڑھے جادوگر نے مشورہ دیا کہ اب وہ انسان ہمارے کام کا نہیں رہا، اس لیے اُس کو واپس لانے کی کیا ضرورت ہے؟ لیکن رابیل نے کہا کہ شاید کبھی ضرورت پڑ جائے، لہذا اسی وقت ایک جادوگر کو شہزادے کی واپسی کے لیے روانہ کر دیا گیا۔ جلد ہی جادوگر کی واپسی ہو گئی۔ شہزادہ بے ہوش تھا اور جادوگر نے اُسے کندھے پر ڈال رکھا تھا۔ شہزادے کے ہاتھ میں تلوار دیکھ کر سب چونک اُٹھے۔ ہر کوئی یہی سمجھ رہا تھا کہ ہو سکتا ہے کسی جادوگر نے اسے تلوار دی ہو، مگر کسی نے تلوار کے متعلق سوال نہیں کیا۔ رابیل کے حکم پر شہزادے کو اسی حالت میں ایک کمرے میں لٹا دیا گیا اور مرکار جادوگر دریا کے پار آباد بستیوں کے بادشاہ کو رابیل کا

پیغام دینے روانہ ہو گیا۔

بہادر شہزادہ را بیل کی قید میں

مکار اپنی کا پیغام سن کر بہادر شہزادہ گھری سوچ میں ڈوب گیا تھا۔ جادوگروں کے مقابلے کے لیے اُسے کوئی تدبیر نہیں سوچھا ہی تھی۔ اُس نے اپنی کو اگلے دن آنے کے لیے کہا۔ اپنی ایک دم غائب ہو گیا۔ اب شہزادے نے تمام بستیوں سے اپنے مشیروں کو بلوا بھیجا۔ جب سب اکٹھے ہو گئے، تو اُس نے ساری بات اُن کو بتا دی۔ وہ پوری رات اس مسئلے کا حل سوچتے رہے۔ آخر فیصلہ ہوا کہ ہم چپ چاپ شکست نہیں مانیں گے اور جادوگروں کا مقابلہ کرنے کی کوشش کریں گے۔

دوسرے دن وہی اپنی بھرآ گیا۔ شہزادے نے اُسے اپنا فیصلہ سنایا اور وہ اُسی وقت دھمکیاں دیتا ہوا اپس چلا گیا۔ اس کے جانے کے بعد شہزادے نے اپنی فونج کو اُس خاص میدان میں جمع کیا، جس کے چاروں طرف سیڑھیوں کی شکل میں بیٹھنے کے لیے نشیں موجود تھیں۔ یہ بہت بڑا میدان تھا، جس طرح آج کل کرکٹ کے لیے اسٹیڈیم ہوتے ہیں۔ اس جگہ شہزادہ اپنی فونج کو مشقیں کراتا تھا اور میلے دغیرہ لگتے، جس میں ساری بستیوں کے لوگ حصہ لیتے۔ شہزادے نے اپنی فونج کو جنگ کی حکمت عملی سمجھانے کے لیے اکٹھا کیا تھا۔ مگر اس کی یہ آرزو پوری نہ ہو سکی۔ اچانک ہی سارے آسمان پر سیاہ بادل چھا گئے اور نگین بارش شروع ہو گئی۔ ان کی نظریں آسمان کی طرف اٹھیں اور پھر سب لوگ پتھر کے بت بن گئے۔ کسی کو ملنے کا موقع تک نہ مل سکا تھا۔

رائبیل نے اپنی کے پیغام کے بعد بوڑھے جادوگروں کی وقت حملہ کرنے کا حکم دے دیا۔ اُس نے شہزادے کو سنبھلنے کا موقع تک نہ دیا تھا۔ جادوگروں کی پوری فوج دریا کے پار کی بستیوں پر قبضہ کرنے کے لیے روانہ ہو گئی۔

پہلے تو جادوگروں نے فضا میں مصنوعی بادل بنائے۔ پھر انسانوں کو پتھر میں تبدیل کرنے والی رنگین بارش برسائی۔

اس کے برستے ہی لوگ پتھر میں تبدیل ہو گئے اور تمام بستیوں پر رائبیل جادوگر کا قبضہ ہو گیا۔ رائبیل نے مکار جادوگر کی مدد سے بہادر شہزادے کو پہچان کر اُس سے اُس کے محل میں قید کر دیا اور دو جادوگروں کو پھرے کے لیے کھڑا کر دیا گیا۔ اس کے بعد جادوگروں نے مختلف عمل کر کے لوگوں کے ذہنوں کو اپنے قابو میں کرنا شروع کر دیا۔ ایک دن کے بعد جب سب لوگوں کو دوبارہ ہوش آیا تو وہ پوری طرح رائبیل اور اس کے جادوگروں کے غلام بن چکے تھے۔

رحم دل شہزادے کی موت

رحم دل شہزادے کو ہوش آیا تو وہ ایک آرام دہ بستر پر لیٹا ہوا تھا۔ کمرہ بھی انتہائی شان دار انداز میں سجا ہوا تھا۔

پتہ نہیں کتنے دن وہ بے ہوشی کی حالت میں رہا۔ گزرنے ہوئے واقعات ایک ایک کر کے اُسے یاد آنے لگے، تو وہ اٹھ کر بیٹھ گیا۔ تلوار ابھی تک اُس کے ہاتھ میں تھی۔ شہزادے کے اٹھ کر بیٹھتے ہی ایک جادوگر اندر آیا اور شہزادے کو زندہ سلامت رائبیل کے محل میں واپس آنے پر مبارک بادی۔ شہزادے کا ذہن جاگ چکا تھا۔ اُسے بزرگ کی

باتیں یاد آنے لگیں۔ انہوں نے رائبیل کو قتل کرنے کا حکم دیا تھا۔ شہزادے کو گم سم دیکھ کر جادوگر کہنے لگا کہ آپ کو رائبیل یاد کر رہے ہیں، وہ بہت خوش ہیں۔ شہزادہ تیار ہو کر رائبیل کے پاس پہنچ گیا۔ رائبیل نے کامیابی پر شہزادے

کی تعریف کی اور جلد ہی اُسے انعام دینے کا وعدہ کیا۔ اُس نے شہزادے کو اپنی نئی سلطنت دیکھنے کی دعوت دی اور تیار رہنے کا حکم دیا۔ اگلے دن صبح کے وقت ان کا قافلہ تیار ہو گیا۔ سب لوگ جادوی گھوڑوں پر سوار تھے۔ سب سے آگے رابیل کا گھوڑا تھا۔ جادوی گھوڑے ہوا میں اڑتے ہوئے دریا کی سمت جانے لگے۔ دریا پار کرنے کے بعد وہ زمین پر اتر آئے اور ایک جیسی رفتار سے بستیوں میں سے گزرنے لگے، جہاں مکان بڑے سلیقے سے قطاروں کی شکل میں بنے ہوئے تھے۔ شہزادہ بڑی دلچسپی سے مکانوں کی قطاروں کو دیکھ رہا تھا۔ ہر گھر کے سامنے سے پانی کی دو پتلی پتلی نہریں گزر رہی تھیں۔ ایک نہر جو نسبتاً بلندی پر تھی، اُس میں صاف شفاف پانی تھا۔ دوسری نہر پچھ پستی میں تھی۔ اس میں گھروں کا استعمال شدہ پانی گزر کر نہ جانے کہاں جا رہا تھا۔ یہ بل کھاتی نہریں تمام آبادیوں میں تسلسل کے ساتھ رواں دواں نظر آئیں۔ شہزادے کا تجسس بڑھتا جا رہا تھا۔ وہ دیکھنا چاہتا تھا کہ یہ اتنا زیادہ پانی کہاں سے آتا ہے اور کہاں غائب ہوتا ہے؟ لیکن اُس کا یہ تجسس ابھی مزید امتحان چاہتا تھا۔ جب قافلہ بھری آبادی کے درمیان پہنچا تو اچانک گھرائی میں ایک بڑا جدید طرز کا میدان آگیا۔ یہ بہت بڑا گول دائرے کی شکل کا میدان تھا، جس کے چاروں طرف سیڑھیوں کی صورت میں بیٹھنے کے لیے آرام دہ نشیں موجود تھیں۔

رابیل کے پہنچنے کی اطلاع پہلے ہی سے یہاں پہنچ چکی تھی۔ اُس کے لیے الگ سے ایک تخت بچھایا گیا تھا۔

قافلے کے پہنچتے ہی ہر طرف سے لوگوں کی آمد شروع ہو گئی اور چند لمحوں میں سارا میدان کچھ بھر گیا۔ رابیل شاہانہ چال چلتا ہوا تخت کی طرف بڑھ گیا۔ شہزادہ تخت کے قریب پڑی کرسیوں میں سے ایک کرسی پر بیٹھ گیا۔ جب

سب لوگ بیٹھ گئے تو فضائیں پھل جھڑیاں سی پھیلنے لگیں۔ تمام لوگوں کی نگاہیں آسمان کی طرف اٹھی ہوئی تھیں۔ شہزادہ بھی حیرت سے آسمان پر پھیلتی روشنی اور رنگوں کو دیکھ رہا تھا۔ روشنی آہستہ آہستہ بڑھنے لگی۔ جب یہ روشنی میدان کے بالکل اور پہنچی تو اس میں اڑتے ہوئے جادوگر نظر آنے لگے۔ وہ بڑی تیزی سے زمین کی طرف آرہے تھے۔ لوگوں نے کھڑے ہو کر تالیاں بجانی شروع کر دیں۔ نوجوان نعرے لگانے لگے اور ڈھول بخنے کے ساتھ موسيقی کی تیز آوازیں بڑھنے لگیں۔ اگلے ہی لمحے اڑنے والے جادوگر تخت کے سامنے اُتر گئے۔ انہوں نے جھک کر رابیل کو سلامی دی اور اپنی زبان میں کچھ بڑبڑا نے لگے۔ ان لوگوں کی تعداد پچیس تھی۔ رابیل نے اپنا دایاں ہاتھ بلند کیا تو یہ جادوگر بڑبڑاتے ہوئے تخت کے چاروں طرف پھیل گئے۔ انہوں نے اپنے اپنے ہاتھ فضائیں بلند کیے، جیسے وہاں سے کوئی چیز پکڑنا چاہتے ہوں۔ بغیر کسی دری کے سب کے ہاتھوں میں چمک دار برچھیاں نظر آنے لگیں۔ برچھیوں کی نوکیں اتنی تیز تھیں کہ دن کے اجائے میں بھی ان کی چمک نظر آرہی تھی۔ انہوں نے برچھیوں کو دائرے میں گھمانا شروع کر دیا۔ ساتھ ساتھ وہ خود بھی ایک گھولے کی طرح چکر لگا رہے تھے۔ وہ اتنی تیزی سے گھوم رہے تھے کہ ان پر نظر تک نہ پہنچتی تھی۔ پھر اچانک دھماکوں کی آوازوں سے میدان گونج اٹھا۔ جادوگر دوبارہ فضائیں بلند ہوئے اور آسمان پر جال سا پھیلتا نظر آیا، پھر اس میں سے رسیاں کٹ کٹ کر میدان کی طرف آنے لگیں۔ میدان میں سنانا چھاپ کا تھا۔ لوگوں کے جسم رسیوں میں چھپنے لگے، لیکن کسی نے کوئی مزاحمت نہ کی۔ شہزادے پر بھی بہت ساری رسیاں گریں۔ ان رسیوں سے بھی بھی مہک اٹھ رہی تھی، جس سے دماغ بوجھل ہوتا جا رہا تھا۔ دوسروں کی

دیکھادیکھی شہزادے نے بھی اپنے اوپر پڑی رسیاں ہٹانے کی کوشش نہ کی۔ رسیوں کے بعد پانی کی تیز پھوار جاری ہونے لگی، جیسے بارش آتی ہے۔ جہاں جہاں یہ پھوار پڑتی گئی، وہاں سے رسیاں غائب ہونے لگیں۔ پانی کی پھوار میں ہرزنگ شامل تھا۔ عجیب بات یہ تھی کہ اس پانی سے میدان ذرا بھی گیلانہ ہوا، اور نہ کوئی آدمی اس سے بھیگا۔ بس ساری رسیاں غائب ہو گئیں۔ پھر جادوگر نیچے آنے لگے۔ شہزادہ غور سے ان کی جانب دیکھ رہا تھا۔ جب وہ زمین پر آئے تو ادب سے راہیل کے سامنے جھک گئے۔ شہزادے نے چاروں طرف دیکھا، لیکن لوگوں کی نگاہیں ابھی تک آسمان کی طرف بھی ہوئی تھیں، جہاں کچھ بھی نہ تھا۔ شہزادے کے حرکت کرتے ہی جادوگروں میں تہلکہ مج گیا۔ وہ اونچی آواز میں چیخنے لگے۔ شہزادے نے آس پاس دیکھا تو تمام لوگ پتھر کے بت بنے نظر آئے۔ اس نے اپنے ساتھ بیٹھے آدمی کو چھووا، تو اس کا اوپر کا سانس اوپر اور نیچے کا نیچے رہ گیا۔ وہ آدمی پتھر بن چکا تھا۔ صرف راہیل اور شہزادہ اپنی اصل حالت میں تھے۔ راہیل کے چہرے پر غیض و غضب کے آثار نظر آنے لگے، اس نے شہزادے کو حرکت کرتے دیکھ لیا تھا۔ تلوار کی وجہ سے جادوگروں کا جادو شہزادے پر نہیں چل سکا تھا۔ اچانک راہیل اٹھ کر کھڑا ہو گیا اور اڑنے والے اس کے گرد جمع ہو گئے۔ شہزادہ بھی کھڑا ہو چکا تھا اور اس کے دماغ میں خطرے کی گھنٹیاں بجئے لگی تھیں۔ بہت پہلے ایک نجومی نے راہیل کو بتایا تھا کہ تمہاری موت ایک نوجوان شہزادے کے ہاتھوں ہوگی۔ تم خود اسے اپنے پاس بلاؤ گے اور تمہارا جادو اس پر کوئی اثر نہیں کرے گا۔ اس وقت راہیل کو وہ پیش گوئی یاد آگئی۔ اس نے غصے میں آ کر جادوگروں کو شہزادے پر حملہ کرنے کا حکم دے دیا۔ وہ برچھیاں لے کر شہزادے کی

طرف بڑھے۔ خوف کی وجہ سے شہزادے کو ایک سر دلہرائپنی ریڑھ کی ہڈی میں اُترتی ہوئی محسوس ہوئی۔ اُسے موت اپنے سامنے کھڑی نظر آ رہی تھی۔

طلسمی آئینہ

طلسمی آئینہ عقل مند شہزادے کے سامنے رکھا تھا۔ حازم جن نے ادب سے کہا: ”حضور! آپ اس میں کیا دیکھنا چاہتے ہیں؟“، شہزادے نے کیا: ”میں اپنے بھائی، رحم دل شہزادے کو دیکھنا چاہتا ہوں۔ وہ اب کس جگہ اور کس حال میں ہے؟“ اسی وقت آئینے میں روشنی پھیلنے لگی اور مختلف رنگوں کی شعاعیں ظاہر ہونے لگیں۔ پھر ایک میدان کا منظر ابھرا جہاں رحم دل شہزادہ بہت سے پتھر کے بتوں کے درمیان کھڑا تھا اور کچھ لوگ برچھیاں لے کر اُس کی طرف بڑھ رہے تھے۔ یہ دیکھ کر عقل مند شہزادہ پریشان ہو گیا۔ اس نے حازم جن کو حکم دیا: ”حازم! فوراً کچھ کرو اور میرے بھائی کو ان دشمنوں سے بچاؤ!“، حازم جن نے کچھ پڑھ کر طلسی آئینے پر پھونک ماری، تو رحم دل شہزادے کے گرد سبز شعاعوں کا ایک حصار گھنچ گیا۔ اسی وقت برچھیاں چلیں لیکن ان کا اٹلا اثر ہوا۔ برچھیاں واپس ہوئیں اور اسی رفتار سے جادوگروں کے سینوں کو چیرتی ہوئی دوسری جانب سے نکل گئیں۔ وہ وہیں گر کر تڑ پنے لگے۔ یہ منظر دیکھ کر تخت پر بیٹھا ہوا آدمی اٹھ کر کھڑا ہو گیا تھا اور رحم دل شہزادہ پھٹی پھٹی آنکھوں سے سب کچھ دیکھ رہا تھا۔

”یہ سب کیا ہو رہا ہے حازم؟ اپنے علم سے اسی وقت پتا گاؤ!“، عقل مند شہزادے نے حازم کو حکم دیا تو وہ منھ

ہی منھ میں کچھ پڑھنے لگا۔ پھر اس نے کہا کہ آپ فکر نہ کریں، آپ کا یہ بھائی سلامت رہے گا اور بھاگنے والا جادوگر اسی شہزادے کے ہاتھوں اپنے انجام تک پہنچے گا۔ کیوں کہ ظالموں کا انجام ہمیشہ بُرا ہوتا، جود و سردن کے لیے گڑھا کھوتا ہے، ایک دن وہ خود اس میں ضرور گرتا ہے۔

”اچھا! اب مجھے بہادر شہزادے کے بارے میں دکھاؤ، کہ وہ کس حال میں ہے۔“ شہزادے نے حازم جن سے کہا تو طسمی آئینہ دوبارہ روشن ہو گیا۔ پھر پہلے کی طرح رنگیں شعاعیں نمودار ہوئیں اور ایک کوٹھڑی کا منظر ابھر آیا۔ شہزادے کو اپنا دل ڈوبتا ہوا محسوس ہوا۔ اس کا بہادر بھائی پتھر بننا ہوا ایک کونے میں کھڑا تھا اور باہر دو جادوگر پھر ادے رہے تھے۔ ”حازم! یہ کیا؟ میرا دوسرا بھائی بھی مصیبت میں ہے اور میں یہاں مزے سے بیٹھا ہوں!“ شہزادے نے رو دینے کے انداز میں کہا، تو حازم جن نے پھر کوئی عمل شروع کر دیا تھا۔

رحم دل شہزادے کی واپسی

رحم دل شہزادے کے دل میں رابیل کے لیے نفرت پیدا ہو چکی تھی۔ اتنے انسانوں کو بُت بنادیکھ کروہ سخت طیش میں تھا۔ رابیل بھاگ کر اپنے اڑنے والے گھوڑے پر سوار ہوا اور دیکھتے ہی دیکھتے نظرؤں سے اوچھل ہو گیا۔ شہزادے کو بزرگ کی آواز سنائی دینے لگی: ”شہزادے! گھبراو نہیں! اللہ تمہاری مدد کرے گا۔ میدان سے باہر ایک سفید رنگ کا گھوڑا تمہارا انتظار کر رہا ہے، اس پر سوار ہو جاؤ۔ رابیل بھاگ کر اپنے ملک میں پہنچ چکا ہے۔ یہ گھوڑا تشھیں اس تک پہنچا دے گا۔ وہاں پہنچ کر تم نے اس کا خاتمہ کرنا ہے۔ اس کے مرتے ہی یہ تمام لوگ دوبارہ اپنی

اصلی حالت میں آ جائیں گے اور جادو کے تمام اثرات ختم ہو جائیں گے۔ شاباش! اسی وقت اپنی منزل کی طرف چل پڑو۔ رانیل کی موت کے بعد وہ ملک تھاری ملکیت ہو گا! اللہ تھارا حامی و مددگار ہو!“ آواز کے ختم ہوتے ہی شہزادہ میدان سے باہر نکل گیا۔ باہر ایک خوب صورت اور تنومند سفید ریشم جیسے بالوں والا گھوڑا اُسے دیکھ کر دم ہلا رہا تھا۔ شہزادہ گھوڑے پر سوار ہوا تو وہ سر پٹ دوڑنے لگا۔ اس کی ایک چھلانگ سے بہت سارا فاصلہ طے ہو رہا تھا۔ پھر راستے میں ایک دریا حائل ہو گیا۔ گھوڑا اُسی رفتار سے دوڑ رہا تھا اور اب اُس کی اگلی چھلانگ دریا کے اندر، پانی کی تیز موجوں کے درمیان پڑی، لیکن اُسے کچھ نہ ہوا۔ دوسری چھلانگ پر وہ دریا کے پار تھے۔ رانیل کے محل تک پہنچنے میں شہزادے کو زیادہ وقت نہ لگا۔ رانیل، شہزادے کو ایک عام آدمی سمجھ رہا تھا، اس لیے تلوار نکال کر شہزادے کے مقابلے میں آ گیا۔ جب شہزادہ اُس پروار کرتا تو وہ اڑ کر اس کی پہنچ سے دور ہو جاتا۔ پھر اُپر ہی سے وار کر دیتا، جس کی وجہ سے شہزادے کو اُس پروار کا کوئی موقع نہ مل رہا تھا۔ شہزادے کو ایک دم یاد آیا کہ اُس نے مقابلے سے پہلے بسم اللہ تو پڑھی ہی نہیں ہے، اسی لیے یہ شیطان بار بار نجح جاتا ہے۔ اس نے اونچی آواز میں بسم اللہ پڑھی تو رانیل کا رنگ زرد پڑ گیا۔ وہ کٹے ہوئے درخت کی طرح نیچے آ گرا۔ شہزادے نے اللہ اکبر کا نعرہ لگاتے ہوئے اپنی تلوار اُس کے جسم کے پار کر دی۔ رانیل اپنے انعام کو پہنچ چکا تھا۔ اس کے مرتے ہی ہر طرف سے جادوگروں کی چیخ و پکار سنائی دینے لگی۔ رانیل کے ساتھ سارے جادوگر بھی مر رہے تھے۔ جب ان کی چیخ و پکار ختم ہوئی تو طوفانی بارش شروع ہو گئی۔ اس بارش نے ملک سے تمام جادوئی اثرات ختم کر دیے اور بہت سے لوگ

جادو کے اثر سے آزاد ہونے کے بعد محل کی طرف آنے لگے۔ ملک کے آزاد ہونے کی خوشی میں وہ جشن منانا چاہتے تھے۔ انھوں نے رحم دل شہزادے کو اپنا بادشاہ بنالیا، جس میں اب رحم دل کے ساتھ ساتھ دوسری تمام خصوصیات بھی پیدا ہو چکی تھیں۔ آخر کار اُس کے چھے مہینے کے امتحان کی مدت ختم ہوئی اور وہ اپنے لوگوں سے ایک مہینے کے لیے اجازت لے کر اپنے ملک کی طرف روانہ ہو گیا۔ بزرگ کی دی ہوئی تلوار اور سفید گھوڑا اب تک اُس کے ساتھ تھے۔ شہزادے نے جاتے ہوئے اپنی آدمی فوج بھی ساتھ لے لی، تاکہ بادشاہ سلامت کے سامنے نہ رُد ہو سکے۔

بہادر شہزادے کی واپسی

بہادر شہزادہ پتھر کے بہت میں تبدیل ہو چکا تھا، جس کی وجہ سے اُس کے تمام احساسات ختم ہو چکے تھے۔ ایک دن اچانک وہ اپنی پہلی حالت میں واپس آگیا، تو جیران ہو کر ادھر ادھر دیکھنے لگا۔ وہ اپنے ہی محل کے ایک کمرے میں پڑا ہوا تھا۔ پھر اُس کو باہر سے چیخنے کی دردناک آوازیں آنے لگیں۔ اُس نے دروازے کے سوراخ سے آنکھ لگا کر باہر دیکھا تو دو آدمی زمین پر پڑے تڑپڑے رہے تھے۔ پھر ان کی چیخنیں بند ہو گئیں تو پانی کی برسات شروع ہو گئی۔ اُن دونوں آدمیوں کی لاشیں ایک دم سے غائب ہو گئیں۔ پھر شہزادے کو یاد آنے لگا کہ وہ تو اپنی فوج کے ساتھ ایک میدان میں جمع تھے، جب فضابادلوں سے بھر گئی اور پھر اسی طرح پانی برسا۔ اس کے بعد کیا ہوا ایسا شہزادے کو معلوم نہیں تھا۔ اُس نے زور سے دروازے پر لات ماری، تو وہ ٹوٹ کر باہر جا گرا۔ شہزادہ تیزی سے

قریبی بستی میں داخل ہوا۔ یہاں لوگ آپس میں گزرے ہوئے واقعات کے بارے میں باتیں کر رہے تھے۔ سب کے ساتھ ایک جیسا عمل ہوا تھا۔ انہوں نے کالے پادلوں کو برستے دیکھا تھا اور اس کے بعد اب ہوش میں آئے تھے۔ بہادر شہزادے کے بوڑھے مشیروں نے اُسے جادو گروں کے حملے کے بارے میں بتایا، تو شہزادہ سوچنے لگا کہ آخر دہ ہماری بستیاں چھوڑ کر کہاں بھاگ گئے ہیں؟ یہ بات کسی کی سمجھ میں نہ آئی۔ شہزادے کو وقت گزرنے کا کوئی احساس نہ ہوا تھا۔ اُس نے اسی وقت اپنے ملک واپسی کا ارادہ کیا، جہاں اُس کا باپ شہزادے کے انتظار میں تھا۔ شہزادے نے اپنے بوڑھے مشیروں سے اس بات کا ذکر کیا تو انہوں نے بہت سارا مال و اسباب اور بہادر فوج کے سپاہی، اس وعدے کے ساتھ شہزادے کے ہمراہ روانہ کیے، کہ وہ اپنے والدین سے مل کر جلد از جلد واپس آجائے گا۔ شہزادہ خوشی خوشی بادشاہ سلامت کی خدمت میں حاضر ہونے کے لیے روانہ ہو گیا۔ بستیوں کے لوگ دور تک بہادر شہزادے اور اُس کی فوج کو چھوڑنے کے لیے گئے۔

عقل مند شہزادے کی واپسی

حازم جن نے حساب لگا کر عقل مند شہزادے کو اُس کے بھائیوں کی مہمات کے بارے میں بتایا۔ حازم جن کی زبانی، اپنے بھائیوں کی سلامتی کے بارے میں سن کر وہ مطمئن ہو گیا۔ اب شہزادہ اپنے ملک کے بارے میں جانتا چاہتا تھا۔ وقت کے لحاظ سے اُسے اپنے ملک سے نکلے ہوئے چھے مہینے ہو گئے تھے۔ حازم جن نے آئینے پر کچھ پڑھ کر پھونک ماری تو شعا عین نکلنے لگیں۔ بادشاہ سلامت کے محل کا منظر سامنے تھا، جہاں کوئی اور شخص تخت

پر بیٹھا ہوا تھا۔ شہزادے نے ہنس کر کہا: ”حازم جن! لگتا ہے، تمہارے طسمی آئینے کی یادداشت کمزور ہو گئی ہے!“ حازم جن نے آئینے میں جھانکتے ہوئے جواب دیا: ”حضور! یہ آئینہ غلط نہیں بتاتا! یہ آپ کے والد حضور کا ہی محل اور تخت و تاج ہیں!“ حازم جن کی بات سن کر شہزادے نے غور کیا، تو اسے بادشاہ سلامت کا وزیر تخت پر بیٹھا نظر آیا: ”یہاں بھی معاملہ گڑ بڑ لگتا ہے حازم!“

حازم نے ادب سے جواب دیا: ”حضور! میں طسمی آئینے کو کہتا ہوں، کہ وہ آپ کے والد صاحب کو ظاہر کرے!“ حازم نے پھر طسمی آئینے پر پھونک ماری تو ایک جنگل کا منظر سامنے آگیا۔ جہاں ایک بوڑھا آدمی لکڑیاں کاٹ رہا تھا اور ایک بوڑھی عورت آٹا گوندھنے میں مصروف تھی۔ شہزادے نے غور کیا، تو وہ اس کے مان باپ تھے۔ حازم جن نے اپنی آنکھیں بند کیں اور گزرے ہوئے واقعات کے بارے میں شہزادے کو بتانے لگا۔

شہزادہ اس کی باتیں سن کر تیچ و تاب کھانے لگا۔ اُس نے اُسی وقت حازم کو جنوں کی فوج تیار کرنے کا حکم دیا اور خود اُڑن قالیں پر بیٹھ گیا۔ یہ قافلہ اُس جنگل کی طرف روانہ ہو گیا، جہاں بادشاہ سلامت اور ملکہ، شہزادوں کے انتظار میں اپنی زندگی کے دن گزار رہے تھے۔

آخری امتحان کی تیاری

غذہ اروز یہ بڑے مزے سے تخت پر بیٹھا ہوا تھا۔ اس کے سامنے خوشامدی وزیر اور دوسرے درباری بیٹھے، اُس کی تعریفیں کر رہے تھے۔ اُس نے محل میں ایک بڑا ساقید خانہ بنایا تھا، جس میں بادشاہ کے وفاداروں کو قید کیا گیا۔

قل مند شہزادے کی واپسی



آخری امتحان کی تیاری



ہوا تھا۔ ان کو خوف ناک سزا میں دی جاتی تھیں۔ اب بھی قید خانے سے ان کی چینوں کی آوازیں آرہی تھیں۔

غذدار وزیر کا ایک ہی بیٹا تھا، جو شہزادوں کا لباس پہنے ہوئے باہر باغ میں سیر کر رہا تھا۔ سیر کرتے کرتے وہ باغ کے مالیوں کوڑا نٹ رہا تھا اور ان کو نوکری سے نکلنے کی دھمکیاں دے رہا تھا۔ اچانک ایک طرف سے تیز ہوا آنے لگی۔

سب کی نظریں اُس جانب اٹھ گئیں۔ اسی وقت ایک سفید گھوڑا لمبی چھلانگ لگا کر باغ میں داخل ہوا۔ اس گھوڑے پر ایک خوب صورت نوجوان سوار تھا۔ گھوڑے کے رُکتے ہی ہوا بند ہو گئی۔ باغ کے مالیوں نے فوراً پہچان لیا۔ وہ ان کے بادشاہ کا گم شدہ شہزادہ تھا، جسے وہ سب رحم دل شہزادہ کہتے تھے۔ شہزادے کے ہاتھ میں ننگی تلوار دیکھ کر غذدار وزیر کا بیٹا دل میں ڈرنے لگا: ”کون ہوتا اور تمھیں یہاں آنے کی جرأت کیسے ہوئی؟“ اُس نے رحم دل شہزادے کی طرف دیکھتے ہوئے کہا۔ اس کی بات کا جواب ایک بوڑھے مالی نے دیا: ”یہ ہمارے بادشاہ کا شہزادہ ہے، یہ رحم دل شہزادہ ہے۔ یہ تم اور محارے باپ جیسے ظالم آدمیوں سے ہماری جان چھڑائے گا!“ یہ کہتے کہتے بوڑھے مالی کی آنکھوں سے آنسو بہنے لگے۔ شہزادہ گھوڑے سے نیچے اترنا تو مالی نے آگے بڑھ کر اُس کے ہاتھ پر بوسا دیا۔ باقی ملازم بھی شہزادے کو اپنے درمیان دیکھ کر سکیاں بھرنے لگے۔ پھر شہزادے کو پورے واقعے کے بارے میں بتایا گیا۔ اس دوران میں غذدار وزیر کا بیٹا بھاگ کر محل میں داخل ہو گیا تھا اور اس نے اپنے باپ کو شہزادے کی آمد کی اطلاع دے دی۔ غذدار وزیر نے اپنی فوج کو شہزادے کی گرفتاری کا حکم دیا۔ غذدار وزیر کے ساتھ ملا ہوا فوج کا ایک دستہ باغ میں پہنچا، تو اتنی دیر میں شہزادے کی باقی فوج بھی پہنچ چکی تھی۔

غدّاروزیر بھاگ کر محل کی چھت پر چڑھ گیا، تاکہ وہاں سے شہزادے کی گرفتاری کا منظر دیکھ سکے۔ اسی وقت اُسے ایک جانب سے جنوں کی فونج محل کی طرف آتی دکھائی دی۔ جب وہ قریب پہنچ تو غدّاروزیر نے بادشاہ اور ملکہ کو پہچان لیا۔ اُن کے درمیان میں عقل مند شہزادہ بیٹھا ہوا تھا اور وہ ایک اُڑن قالین پر بیٹھے محل میں اُتر رہے تھے۔ غدّاروزیر نے جب ہر طرف فونج دیکھی تو وہ دل ہی دل میں اپنے کیے پر نادم ہونے لگا۔ شہزادوں کی واپسی بڑے شان دار طریقے سے ہو رہی تھی۔ غدّاروزیر نے بھاگنے ہی میں عافیت سمجھی اور محل کی چھت سے چھلانگ لگا دی۔ نیچے پانی کا تالاب تھا اور وہ اسی میں آکر گرا۔ تالاب سے نکل کر اُس نے محل کی مخالف سمت دوڑ لگا دی۔ اُس کی بے ایمانی، ظلم اور غدّاری کے بد لے کا وقت آگیا تھا۔ اس کی بدستی تھی کہ اس طرف سے بہادر شہزادے کی فونج محل میں داخل ہوئی اور سپاہیوں نے اُسے گرفتار کر لیا۔ تینوں فوجوں کی آمد سے دور دور تک محل میں رونق لگ گئی تھی۔ بادشاہ سلامت دوبارہ اپنے تخت پر بیٹھے چکے تھے۔ اگلے دن تک رعایا کو بادشاہ اور شہزادوں کی واپسی کی خبر مل گئی تھی۔ سارے ملک کے لوگ دار الحکومت میں جمع ہو رہے تھے، جہاں بادشاہ کی واپسی اور غدّاروزیر سے نجات کا جشن منایا جا رہا تھا۔ اسی جگہ عدالت بھی لگ چکی تھی اور مجرموں کے بارے میں فیصلہ کرنے کے لیے قاضی صاحب تشریف لا چکے تھے۔ انہوں نے ملک کے قانون کے مطابق غدّاروزیر اور اُس کے ساتھیوں کے لیے سزاۓ موت کا فیصلہ سنایا، ساتھ ساتھ یہ حکم بھی دیا گیا کہ سزاۓ موت سے پہلے ان سب کا منہ کالا کر کے سارے شہر میں گھما یا جائے۔ قاضی صاحب کا فیصلہ سُن کر لوگوں میں خوشی کی لہر دوڑ گئی۔ فوراً ہی موئی تازے گدھوں کا

بندوبست کیا گیا۔ پھر غذاءروں کے منہ پر سیاہی مل کر انھیں کالا کیا گیا۔ اس کے بعد انھیں زبردستی گدھوں پر بٹھایا گیا۔ جیسے ہی وہ گدھوں پر بیٹھے، پچھے ڈنڈے لے کر ان کے پیچھے دوڑ پڑے۔ یہ عبرت ناک منظر دیکھنے کے قابل تھا۔ جہاں سے گدھے گزرتے، لوگ تالیاں جا بجا کر غذاءروں پر لعنت بھیجتے۔ لوگ یہ کہتے ہوئے سنے گئے کہ اپنے ملک اور قوم کے ساتھ غذاءری کرنے والوں کا یہی انجام ہونا چاہیے۔ کافی دیر تک یہ تماشا ہوتا رہا۔ کہیں شام کے وقت ان کو پھانسی گھاٹ لے جا کر پھانسی دے دی گئی اور اس طرح ملک غذاءروں کے وجود سے پاک ہو گیا۔

بادشاہ اور شہزادوں کی آمد کی خوشی میں ایک سال تک جشن منایا جاتا رہا۔ اس کے بعد بادشاہ نے تینوں شہزادوں کی شادیاں اپنے ملک کی تین خوب صورت اور سمجھدار لڑکیوں سے کر دیں۔ شہزادے اپنے اپنے امتحان میں کامیاب ہو چکے تھے، لہذا بادشاہ نے آخری فیصلہ کرتے ہوئے شہزادوں کے ملکوں کو بھی اپنی سلطنت میں شامل کیا اور حکومت کی ذمہ داریاں تینوں شہزادوں کے حوالے کر کے باقی زندگی اللہ کی یاد میں گزارنے لگا۔ کہتے ہیں کہ تینوں شہزادوں نے اتفاق اور محبت سے بہت طویل عرصہ تک حکومت کی اور بالآخر اپنی آخری منزل کی طرف روانہ ہو گئے، جس کی تیاری سب سے زیادہ ضروری ہے، کیوں کہ ہر زندہ شے کو موت کا ذائقہ چکھنا ہے! آئیے! ہم سب بھی اپنی آخرت کی فکر کریں اور اللہ کے بتائے ہوئے طریقوں کے مطابق زندگی بس کر کے سب سے بڑے امتحان میں کامیابی حاصل کرنے کی مہم بھی سے شروع کر دیں!

یہ کتاب نیشنل بک فاؤنڈیشن کی درج ذیل بک شاپ پر دستیاب ہے

- اسلام آباد: 6۔ ماؤنٹینیا، تعلیمی چوک، 8/4-G، اسلام آباد فون: 051-9261125، گورنمنٹ اسلامیہ ہائی سکول نمبر 2، مرکزی روڈ، ڈی آئی خان
- راولپنڈی: ریلوے بک شاپ: پلیٹ فارم نمبر 3، ریلوے شیشن، راولپنڈی کینٹ فون: 0336-7221016
- کراچی: بیانات مسعودی لائبریری، گراڈنڈ فلور، شیڈ نمبر ۳، روڈ کراچی فون: 021-99231089، ٹیکس نمبر: 021-99230334
- لاہور: لوگر گراڈنڈ فلور، بلڈنگ نمبر ۱، ایوان اقبال کمپلیکس، ایم گرین روڈ، لاہور فون: 0333-5756891
- ٹریولز بک کلب/شاپ: علامہ اقبال انٹرنیشنل ایئر پورٹ، لاہور فون: 042-99203866، ٹیکس نمبر: 042-99203865
- ٹریولز بک کلب/شاپ: علامہ اقبال انٹرنیشنل ایئر پورٹ، لاہور فون: 042-37740961
- ریلوے بک شاپ: پلیٹ فارم نمبر 2، ریلوے شیشن، لاہور فون: 0321-4376490
- وزیر آباد: ریلوے بک شاپ: پلیٹ فارم نمبر 3، ریلوے شیشن، وزیر آباد فون: 0344-3102536
- سکھر: پیک لائبریری، اولڈ سکھر فون: 071-9310892
- داہ کینٹ: این بی ایف بک شاپ، سنشل لائبریری عمارت داہ کینٹ (Premises) فون: 0312-8526756
- رواہ ہری: ریلوے بک شاپ: پلیٹ فارم نمبر 4-3، ریلوے شیشن، رواہ ہری فون: 051-9314004
- حیدر آباد: این بی ایف بک شاپ، اولڈ کمپس، گاڑی کھات، حیدر آباد فون: 022-9200251
- فیصل آباد: شاپ نمبر 10، ہاشی ہال شاپنگ سنٹر، زرعی یونیورسٹی، فیصل آباد فون: 041-2648179
- لاڑکانہ: این بی ایف بک شاپ، شہید مخترمد بنے نظیر بھٹو میڈیکل یونیورسٹی، لاڑکانہ فون: 074-9410229
- ملتان: شاپ نمبر 4-5، ایم-ڈی-1، روڈ، نہاد آرٹ کنسل، ملتان فون: 061-9201281
- جیک آباد: این بی ایف بک شاپ، ریڈ کریسنٹ بلڈنگ، ڈی ای چوک، قائدِ عظم روڈ، جیک آباد فون: 0722-650817
- ریلوے بک شاپ: پلیٹ فارم نمبر 3، ریلوے شیشن، ملتان کینٹ فون: 0301-7556886
- بہاولپور: قائدِ عظم میڈیکل کالج، گراڈنڈ فلور، بہاولپور فون: 0322-8991810
- پشاور: پلاٹ نمبر 36-37، سکٹر 2-B، فیز 5، حیات آباد، پشاور فون: 091-9217273، ٹیکس نمبر: 091-9217273
- ایہٹ آباد: فرست فلور، پیک لائبریری، جلال بابا آڈیٹوریم، ایہٹ آباد فون: 0992-9310291



شہزادوں کا امتحان

(پھول کے لیے دلچسپ، حیرت انگیز اور سبق آموز کہانی)

شہزادوں کا امتحان

(پھول کے لیے دلچسپ، حیرت انگیز اور سبق آموز کہانی)

شہزادوں کا امتحان

(بچوں کے لیے دلچسپ، حیرت انگیز اور سبق آموز کتابی)

شہزادوں کا امتحان

(بچوں کے لیے دلچسپ، حیرت انگیز اور سبق آموز کتابی)





شہزادوں کا امتحان

(بچوں کے لیے دلچسپ، حیرت انگیز اور سبق آموز کہانی)

شہزادوں کا امتحان

(بچوں کے لیے دلچسپ، حیرت انگیز اور سبق آموز کہانی)



سید ادوب کلنسی

کوئن کے سے دل جسپ و میرت انگیرا اور سبق امور کی بانی

Price: Rs. 80/-